

ମାନ୍ବିକର



କିଶୋର ପରିବାର

ମାମୁଁ ଘର

ଲେଖକା :

ଶ୍ରୀମତୀ ଅନୁପମା ମହାରଣା

ପ୍ରକାଶକ :

କିଶୋର ପରିବାର

“ମାମୁଁ ଘର” ବିଷୟରେ

“ମାମୁଁଘର” ଏକ ପାରିବାରିକ ଉତିବୃତ୍ତିର ଅଂଶ ବିଶେଷ । ଏହା ଉପରେ ମୁଖବନ୍ଧ ଲେଖିବାର ବା କିଛି ଟିପଣୀ ଦବାର କୌଣସି ଆପାତ୍ୟ କାରଣ ନାହିଁ । ବିଶେଷ କରି “ମାମୁଁ ଘର” ସହିତ ମୋର ବହୁତ ଦୂରର ସଂପର୍କ ଏବଂ ସେଇ କାରଣରୁ ଏଇ ଲେଖାକୁ ଧୃଷ୍ଟତା ବୋଲି ଭାବିଲେ ବହୁତ ବେଶୀ ଅସମାଚୀନ ହେବ ନାହିଁ । କିନ୍ତୁ ଦି ତିନୋଟି କାରଣରୁ ଏହା ଲେଖିବା ଉଚିତ୍ ମନେ ହେଲା ।

ପ୍ରଥମ କଥା - ତୁନିଅପା (ଅନ୍ଧପୂର୍ଣ୍ଣା ମହାରଣା) ମାମୁଁଘର କଥା କାଉଁଟି ଲେଖିବାକୁ ଗଲେ ?? ୧୯୩୨-୩୪ ରେ ହରିଜନ ଆନ୍ଦୋଳନ ଓ “ବରୀ”ର ରଚନାତ୍ମକ କାର୍ଯ୍ୟକ୍ରମରେ ଯୋଗ ଦେଇ, ୧୯୪୨ ରେ ‘ଭାରତଛାଡ଼’ ଆନ୍ଦୋଳନରେ ଅଢ଼େଇବର୍ଷ ଜେଲ ଭୋଗି, ଏବଂ ୧୯୫୩ରେ ଭୂତାନ ଆନ୍ଦୋଳନର ଅଗ୍ରଗଣ୍ୟ କର୍ମୀ ଭାବରେ ତାଙ୍କର ଜୀବନ କର୍ମାଣ୍ଡିମୁଖୀ । ସେତିକିରେ କଥା ସରିନାହିଁ । ୧୯୬୧-୬୨ରେ ବାରାଣସୀ ଓ ଇନ୍ଦୋରରେ “ଶାନ୍ତିସେନା”ର ଭାର ଗ୍ରହଣ, ୧୯୬୪ ରେ ରାଉରକେଲାରେ ସାଂପ୍ରଦାୟିକ ବିକ୍ଷୋଭ ପରେ ଶାନ୍ତି ଓ ସଦ୍‌ଭାବ ସ୍ଥାପନ ପାଇଁ ଉଦ୍ୟମ, ୧୯୬୬ରେ ରାଉରକେଲାରେ ସାଂପ୍ରଦାୟିକ ବିକ୍ଷୋଭ ପରେ ଶାନ୍ତି ଓ ସଦ୍‌ଭାବ ସ୍ଥାପନ ପାଇଁ ଅଦ୍ୟାୟ ଉଦ୍ୟମ, ୧୯୬୬ ରେ କନାହାଣ୍ଡାର ଦୁର୍ଭିକ୍ଷ ପ୍ରତିଷ୍ଠିତ ଲୋକଙ୍କ ସେବା, ୧୯୬୩ରେ ଚମ୍ପଲ ଉପତ୍ୟକାରେ ଦସ୍ୟୁ ମାନଙ୍କ ହୃଦୟ ପରିବର୍ତ୍ତନ ପାଇଁ ତାଙ୍କର ଉଲ୍ଲେଖଯୋଗ୍ୟ କାମ, ପଶ୍ଚିମବଙ୍ଗର ଶରଣାର୍ଥୀ ଶବିରରେ ଏବଂ କେଜିଏନ୍ ଏସ୍ ବ୍ରହ୍ମର ବ୍ରହ୍ମି ଭାବେ ତାଙ୍କର ଅବଦାନ — ଅସ୍ପଷ୍ଟ କଥାରେ ଏଇ କର୍ମ ଯୋଗାନୀକ ର କଣ ଏହା ଏକ ପାରିବାରିକ ରୋମଞ୍ଚନ ନା ସ୍ମୃତି ତାରଣ ?? ତା ସାଙ୍ଗକୁ ଲେଖିବା ଭାବରେ ବିନୋବାଜୀଙ୍କ ‘ଗୀତା ପ୍ରବଚନ’ ଓ ଅନ୍ୟାନ୍ୟ ଜେଣ୍ଡାର ଅନୁବାଦ, ‘ଦସ୍ୟୁହୃଦୟର ଦେବତା’ ଓ ‘ଲୁଣର ଗୁଣ’ (ଲବଣ ଆନ୍ଦୋଳନର ଗାଥା) ଓ ଅନ୍ୟାନ୍ୟ ବହୁତ ଲେଖା - ତାଙ୍କର ଏଇ ବହୁମୁଖୀ ପ୍ରତିଭାର ସ୍ତରଣ ଭିତରେ “ ମାମୁଁଘର”ର ସ୍ଥାନ କ’ଣ, ବା କେଉଁଠି ?? ଏଇ ସବୁ କଥା ସ୍ପଷ୍ଟ ମନକୁ ଆସୁଛି ।

“ମାମୁଁଘର”ର ତାତ୍ପର୍ଯ୍ୟ ବା ଶୌରବ ତୁନିଅପା ଲେଖିଛନ୍ତି ବୋଲି ଯେତେ ନୁହେଁ - ବିଂଶ ଶତାବ୍ଦୀର ପ୍ରାରମ୍ଭରେ ସ୍ବାଧୀନତା ସଂଗ୍ରାମର ପ୍ରବଳ ମଉ ବାରଣ ସୁଅରେ ଏକ ଅଭିଜାତ ପରିବାର ଏବଂ ତତ୍କାଳୀନ ସମାଜର ସତ୍ତା ଓ ହୃଦୟ ପରିବର୍ତ୍ତନର ନାରବ ବାଣୀ ବାହକ ଏଇ “ମାମୁଁ ଘର” । ଏହାହିଁ “ମାମୁଁଘର”ର ପ୍ରଥମ ଓ ଦୁର୍ଲ୍ଲଭ ଆକର୍ଷଣ ।

ଦ୍ଵିତୀୟ କଥାହେଲା - “ମାମୁଁ ଘର”ରେ ଅଭିଜାତ ବଂଶର ଯେଉଁ ବର୍ଣ୍ଣନା ରହିଛି, ସାଧା ସିଧା ଭାଷାରେ, ସାଧାସିଧା କଥାରେ, ଅନପ କଥାରେ - ସେପରି ବର୍ଣ୍ଣନା ଓଡ଼ିଆ ସାହିତ୍ୟରେ ଆଉ କେଉଁଠି ଅଛି ବୋଲି ମନେ ହୁଏ ନାହିଁ । ବରଂ ଓଡ଼ିଶାର ତତ୍କାଳୀନ ଅଭିଜାତ ଗୋଷ୍ଠୀର ଗାଳିଚକଣା ଆଉ ମାନସ ସତ୍ତାରେ ଶନେଃ ଶନେଃ ଯେଉଁ ଘଟାନ୍ତର ସାଧୁତ ହୋଇଛି, “ମାମୁଁ ଘର”ର ବୈଠକଶାଳୀ ଓ ଅନ୍ୟାନ୍ୟ ବର୍ଣ୍ଣନାରେ ତାହା ଅତ୍ୟନ୍ତ ପ୍ରାଞ୍ଜଳ ହୋଇଯାଏ ।

ତୃତୀୟରେ - ତୁନିଅପାକର ଘଟଣାବହୁଳ କର୍ମପରିପ୍ଳୁତ ଜୀବନ ଭିତରେ “ମାମୁଁଘର”ର ପ୍ରାସଙ୍ଗିକତା ହେଉଛି ବାଲ୍ୟକାଳରୁ ମାମୁଁଘରେ ଅଧିକାଂଶ ସମୟ କଟାଇଥିବା ତାଙ୍କ ହୃଦୟର ଗଭୀର ସ୍ନେହ ବୋଲା ପ୍ରବଣତା - ଯାହା ତାଙ୍କୁ ତାଙ୍କ ଜୀବନ ପଥରେ ଏ ଅବଧି ସକ୍ରିୟ ରଖିଛି । ପରିବାରରୁ ଗୋଷ୍ଠୀ, ଗୋଷ୍ଠୀରୁ ସମାଜ, ସମାଜରୁ ବୃହତ୍ତର ଜୀବନ, ବୃହତ୍ତର ଜୀବନରୁ ଜାତୀୟ ଜୀବନର ମୁଖ୍ୟସ୍ରୋତ - ସବୁ ଗୋଟିଏ ସୂତାରେ ବନ୍ଧା । ସେଇ ଗଭୀର ଆଉ ଅମାପ ସ୍ନେହ ଆଉ ସୌହାର୍ଦ୍ଦ ତାଙ୍କୁ ତାଙ୍କ ପରିବାରର ସଂକୀର୍ଣ୍ଣ ବନ୍ଧନ ଭିତରୁ ନେଇ ଯାଇଛି ସେଇ ଅର୍ଦ୍ଧ ଉଲଗ୍ନ ବିଦ୍ରୋହୀ ବାବାଜୀ” (Half naked sedetious fakir) କର ଆଦର୍ଶ ଆଉ କର୍ମଯୋଜନାରେ ନିଜକୁ ସାମିଲ କରି ଦେବାକୁ ।

ଏଇ ବିରାଟ ଆଉ ବୃହତ୍ତର ପରିପ୍ରେକ୍ଷାରେ ମୋର ସ୍ଥାନ ନାହିଁ । ସ୍ଥାନ ନାହିଁ କହିଲେ ହୁଏତ ଭୁଲ ହେବ । ନଗାବାବୁ ଆଉ ଜାନକୀ ଦେବ (ପାଟପୁର ମାଈ)ଙ୍କର ତିନିପୁଅ - ନଟ, ବଟ, ଜଟ, ଆଉ ଦି ଝିଅ - ମୋତି ଆଉ ରତି; ମୋତି ମୋର ସହଧର୍ମଣୀ । ଏଇ ବୃହତ କୁସୁମତି ପରିବାରର ପଟ ଭିତରେ ମୁଁ ଏଇମିତି ଯୋଡ଼ି ହେଇ ଯାଇଛି ।

ତେଣୁ ତୁନିଅପାକ “ମାମୁଁଘର” ବିଷୟରେ ଦି ପଦ ଲେଖିବାକୁ ମୁଁ ଭରସିଲି । “ମାମୁଁଘର” ଗୋଟିଏ ଆଲୋଷ୍ୟ । ଗୋଟିଏ ପ୍ରତୀକ । ବ୍ୟକ୍ତିଗତ ବନ୍ଧନ ଆଉ ଘଟଣାବଳୀ ଗୁଡ଼ିକୁ ବାଦ ଦେଲେ ତାରି ଭିତରେ ଦେଖିବାକୁ ମିଳିବ ବିଂଶ ଶତାବ୍ଦୀର ପ୍ରାରମ୍ଭରେ ସୂର୍ଯ୍ୟ ଅସ୍ତ ହେଉ ନଥିବା ଏକ ସାମ୍ରାଜ୍ୟବାଦୀ ଶକ୍ତିର ଅବସ୍ଥା, ତାରି ଅସ୍ତମତି ଛଠରୁ ନୃତ୍ୟ ଉଦୟ ଉଷାର ଅରୁଣିମା କିପରି ଆଶା ଆଉ ଆନୋକର ସନ୍ଦେଶ ବହନ କରି ଭାରତୀୟ ସମାଜକୁ ଏକ ନୂତନ ଦିଗନ୍ତ ଆଡ଼କୁ ନେଇ ଯାଇଛି ।

ରାଇଚରଣ ଦାସ

ପୁଟ ନଂ ୩/ ୧୯

ବିଜେବି ନଗର

ଭୁବନେଶ୍ୱର - ୧୪

ଖୋର୍ଦ୍ଧା, ଓଡ଼ିଶା

ମାମୁଁ ଘର

ଦିନେ ଭୁବନେଶ୍ୱରରେ ଶହାଦନଗର ବାଟେ ଯାଉ ଯାଉ ବାଟରେ ଗୋଟାଏ ବିଭାଘର ଆୟୋଜନ ଦେଖିଲି । ଗୋଟାଏ ବସ୍ତ୍ର ତୋରଣ ତିଆରି ହୋଇ ପୋଥିରେ କିଏ କାହାକୁ ବିଭା ହେଉଛି, ତାହା ଇଂରାଜୀରେ ଲେଖା ହୋଇଛି । ସତକ ଦୁଇମଟେ ଦଳାତ, ମୁଣ୍ଡ ଉପରେ ଶାମିଆନା, ସତକ କଡ଼ରେ ଧାଡ଼ି ଧାଡ଼ି ଟିଣ ଚଉକି । ଆଉ ଟିକିଏ ଆଗେଇ ଗଲାବେଳେ ଦେଖିଲି ସେ ବସ୍ତ୍ରନଗରୀରେ ଗୋଟାଏ ବିଭାଟ ଚଉପାତା ପରି ଘରେ ଲୋକ ରୋକି ଖାଉଛନ୍ତି । ଖୁବ୍ ହଟଗୋଳ ହେଉଛି ।

ଆଉ ଟିକିଏ ଆଗେଇ ଗଲା ପରେ ଦେଖିଲି ପଛପଟୁ ଦୁଇଜଣ ଚିକ୍କିବାଲା ଆସିଲେ । ଚିକ୍କିରେ ଆରୋହୀ ନାହାନ୍ତି । ଜଣେ କହିଲେ - “ଏଠି କ’ଣ ହେଉଛି କିରେ ?” ଆଉ ଜଣକ ଉତ୍ତର ଦେଲେ “ବଡ଼ଲୋକଙ୍କ ବିଭାଘର ଭୋଜିଭାତ ।” ପ୍ରଥମ ଜଣକ କହିଲେ “ନାଟ ତାମସା ଭଳା କରେଇ ଥାନ୍ତେ ? ଗଲା ଆଇଲା ଶହ ଶହ ଲୋକ ଦେଖୁ ଥାନ୍ତେ । ସାଇ ପଡ଼ିଶାକୁ ଡାକି ଗୁଡ଼ାଏ ଗୁଡ଼ାଏ ଖାଇବାକୁ ଦେଇ ବିଦା କରିବାରେ କି ବିଭାଘର ।

ଦୁହେଁ ନିଜ ବାଟରେ ଗଲେ ମୁଁ ସବୁରା ବର୍ଷ ପଛକୁ ପେରିଗଲି । ମାମୁଁଘର ମନେ ପଡ଼ିଗଲା । ଆମ ମାମୁଁଘରେ ବିଭାଘର, ପୁଅ ଏକୋଇଶିଆ ହେଲେ ମୋହନ ଗୋସେଇଁ ଥିଏଟର, ବାରବାଟିଆ ସୋମନାଥ ମହାପାତ୍ରଙ୍କ ଗୋଟି ପିଲା ନାଟ, ପଂଖାନାଟ ହୁଏ । ଅନ୍ଧପୁର ଓ ବୈଠକଶାଳା ମଝିରେ ରଙ୍ଗମଞ୍ଚ ହୁଏ । ବାରଣ୍ଡାରେ ଟିକ ଟଣା ହୋଇ ଘରର ମାଲି ମାଉସୀ ଓ ନିମନ୍ତ୍ରିତ ଭଦ୍ର ମହିଳାମାନେ ବସନ୍ତି । ବୟୋବୃଦ୍ଧମାନଙ୍କ ପାଇଁ ବାରଣ୍ଡାରେ ଶତରଞ୍ଜି ଉପରେ ଗତି ପଡ଼ିଥାଏ । ସେମାନେ ଚକିଆକୁ ଆଉଜି ବସନ୍ତି । ବାକି ସମସ୍ତଙ୍କ ପାଇଁ ସତରଞ୍ଜି ବ୍ୟବସ୍ଥା । ବିକୁଳା ବତୀ ନ ଥାଏ । ୧୦ । ୧୨ଟା ପଞ୍ଚଲାଇଟ୍ ଜଳୁଥାଏ । ଲୋକ ଆଟପଟାନ୍ତି ଭାଙ୍ଗନ୍ତି ।

ମୋ ବୋଉର ସହୋଦର ଭାଇ ନ ଥିଲେ । ଅଜା ଶାଳକଙ୍କ ପୁତ୍ରକୁ ପୁଅ କରିଥିଲେ । ସେ ଆମ “ମାମୁଁ” । କିନ୍ତୁ ବୋଉର ମାମୁଁ ଘରକୁ ଆମେ ମାମୁଁଘର ବୋଲି ଜାଣୁ । ଆମେ ଜନ୍ମିବା ଆଗରୁ ଆମ ଅଜା ଜେଜେଙ୍କର କାଳ ହୋଇ ଯାଇଥିଲା । ସେଥିପାଇଁ ବୋଉର ମାମୁଁ ପୁଅ ଭାଇମାନେ ହିଁ ଆମର ମାମୁଁ ।

ମାମୁଁଘର ମାହାଙ୍ଗା ଥାନାର କୁମୁଡ଼ା ଜୟପୁର ଗାଁରେ । କିନ୍ତୁ ଆମେ ଜନ୍ମ ହେଲାବେଳକୁ ସେମାନେ ତିନିପୁରୁଷ ହେଲା କଟକର ବାକାବଜାରରେ ବସବାସ କଲେଣି । ବୋଉ ଜହେ ତା ଅଜାଙ୍କ ନାଆଁ ନନ୍ଦକିଶୋର ଦାସ, ଆଉଙ୍କ ନାଆଁ ଲାବଣ୍ୟବତୀ । ନନ୍ଦକିଶୋରକୁ ଆମେ ଦେଖୁନୁ । ଆଉଙ୍କୁ, ଜେଜେମାଙ୍କୁ ଦେଖୁଛୁ ଗୋରୀ ତନ୍ଦୁପାତଳୀ ବୁଡ଼ାଟିଏ, ସପ ଉପରେ କାନ୍ଥକୁ ଆଉଜି ବସିଥାନ୍ତି । ପାଟିଦୁଣ୍ଡ ନାହିଁ । କେବଳ ରଞ୍ଜିତରେ ଘରର ସବୁ ବ୍ୟବସ୍ଥା ନିୟନ୍ତ୍ରଣ କରନ୍ତି । ଗାଈ କେତେ କ୍ଷୀର ଦେଲେ ଭୋଲା କୁହିଯାଏ ।

ହରିମାଳୀ ବଗିଚାର ପରିପରିବା ତାଲା ସଜାଡ଼ି ଆଣି ଦେଖାଇ ଦିଏ । ଜଗୁମାଷ୍ଟେ ବଜାର ସଭବା ହିସାବ ଶୁଣାନ୍ତି । ଖମାରିଆମାନେ ଖମାରରୁ କେତେ ଟଙ୍କା ଆସିଲା ତାର ଟିପା ପେଶ କରନ୍ତି । ଆମେ ଅଣକାତି ଅଣନାରୁଣୀ ଗଲେ ବରାଦ କରନ୍ତି — ବେଲୁ ପିଲାଙ୍କ ପାଇଁ ଜଳଖିଆ ଆଣ । ପାଖରେ ବାଞ୍ଛା ସାହୁଙ୍କ ମିଷ୍ଟାନ ଉଣ୍ଡାର, କ୍ଷୀରମୋହନ, ରାଜଭୋଗ ଆସିଯାଏ ।

ଜେଜେମା ଥିଲା ଚଉଆଖିଆ । ବୋଉ କହୁଥିଲା ଭାଇଙ୍କ ଜନ୍ମ ଘର କଥା । ୧୯୧୫ ର ଘଟଣା ହୋଇଥିବ । କଲିକତାରୁ କଟକକୁ ଥିଏଟର ଆସିଲା । ସମସ୍ତଙ୍କ ପାଇଁ ଟିକଟ କିଣା ହେଲା ବୋଉ ପାଇଁ ମଧ୍ୟ । ସମସ୍ତଙ୍କ ସାଙ୍ଗରେ ବୋଉ ଥିଏଟର ଦେଖିବାକୁ ବାହାରିଲା ବେଳକୁ ଜେଜେମା ବୋଉକୁ କହିଲେ ତୁ ପୁଅକୁ ଛାଡ଼ିଦେଉ ଯାଇ ଥିଏଟର ଦେଖୁ ? ପୁଅ ନିଦରୁ ଉଠି ଯେତେବେଳେ ତୋତେ ଖୋଜିବ ? ପୁଅ ଜନ୍ମ କରିବା ସଉକି ହେଲେ ଆଉ ସବୁ ସଉକି ଛାଡ଼ି ଦେବାକୁ ହୁଏ । ବୋଉ ନିଜ ଜୀବନର ଏ ଉପଦେଶକୁ ଚରିତାର୍ଥ କରିବା ସଙ୍ଗେ ସଙ୍ଗେ ଅନ୍ୟମାନଙ୍କୁ ମଧ୍ୟ ଏ ଆପ୍ତ ବାକ୍ୟ ଶୁଣାଇଥିଲା । ଅରେ ଶ୍ରୀମତୀ ନନ୍ଦିନୀ ଶତପଥୀଙ୍କୁ ଅଷ୍ଟେଲିଆ ଯିବା ପାଇଁ ଆମନ୍ତ୍ରଣ ଆସିଲା । ମାତ୍ର ସେ ଆସନ ପ୍ରସବୀ ଥିବାରୁ ଯାଇ ପାରିଲା ନାହିଁ । ଆମ ସମସ୍ତଙ୍କ ମନ ଖରାପ ହୋଇଗଲା । ପୁଅ ଟିକିଏ ନିଖୁରି ଗଲାକୁ ନନ୍ଦିନୀ ଦେବୀ ଗାଉଡ଼'ଉ (ସୁମିତ୍ରା ଚୌଧୁରୀ)କୁ କହିଲେ ମୋର ଭିସା ପାସପୋର୍ଟ ବର୍ତ୍ତମାନ ସୁଦ୍ଧା କାଏମ ଅଛି, ପୁଅକୁ କିଏ ରଖିଲେ ମୁଁ ଅଷ୍ଟେଲିଆ ଯାଆନ୍ତି ଭାଉଜ କହିଲେ ମୁଁ ପୁଅକୁ ରଖୁଛି, ତମେ ଯାଅ । ସେତିକିବେଳେ ବୋଉ ସେଠି ପହଞ୍ଚିଲା, ଭାଉଜଙ୍କ କଥା ତା କାନରେ ପଡ଼ିଗଲା । ସେ କହିଲା ସୁମିତ୍ରା ତୁ ନନ୍ଦିନୀଙ୍କ ପୁଅକୁ ରଖୁ, ସେ ଅଷ୍ଟେଲିଆ ଯିବେ ପୁଅ ଯେତେବେଳେ ମାଆକୁ ଖୋଜିବ ସମସ୍ତଙ୍କ ମୁହଁକୁ ଚାହିଁ ଚାହିଁ କାନ୍ଦିବ ତୁ ତାକୁ କି ବୋଧ ଦେବୁ ? ନନ୍ଦିନୀ ଦେବୀଙ୍କୁ ବୋଉ କହିଲା - ଯେଉଁ ଲୋକ କୌଣସି ସାର୍ବଜନୀନ କାମ କରିବାକୁ ମନ କରିବ ତାର ଜୀବନ ଯୋଜନାବଦ୍ଧ ହେବା ଉଚିତ୍ । ସନ୍ତାନକୁ ଅବହେଳା କରି ତମେ ବିଦେଶ ଯିବ ? ଅଷ୍ଟେଲିଆ ଯିବା ଯୋଜନା ଆଉ କାର୍ଯ୍ୟକାରୀ ହୋଇପାରିଲା ନାହିଁ ।

ଦିନେ ବୋଉ ମାମୁଁ ଘରକୁ ଯାଇ ଦେଖିଲା—ଜେଜେମା ଅବେଳରେ ପରିବା କାଟୁଛନ୍ତି । ବୋଉ ପଚାରିଲା — “ତୁ କାହିଁକି ଅବେଳରେ ପରିବା କାଟୁଛୁ ?” ଜେଜେମା କହିଲେ — “ପାଲ (ପରିଚାରିକା ମାସିକ ପତ୍ରିକାର ସଂପାଦିକା ବସନ୍ତ କୁମାର) ପରା ପରିଚାରିକାରେ ଲେଖିଛି — ଗୃହିଣୀ ନିଜେ ଚାକର ବାକର ଲଗାଏତ ସମସ୍ତଙ୍କ ଖବର ଦୁଝିବ । ଗାଁରୁ ଅବେଳରେ ଲୋକ ଆସିଛନ୍ତି ବୋଲି ପରିବା କାଟୁଛି ।

ମାମୁଁଘର ପାଖରେ ମସଜିଦ୍ ଗଳି । ସେ ଯୁଗରେ ସେଇଟା କଟକରେ ଅସାମାଜିକ କାରବାରର ପେଣ୍ଠସ୍ଥଳି ଥିଲା । ଅନେକ ଛୋଟ ଛୋଟ ଝିଅକୁ ଭୁଲେଇ ଭାଲେଇ ସେଠାକୁ ଅଣାଯାଉଥିଲା । ଏହିପରି ଝିଅକୁ ଉଦ୍ଧାରକରି ଆଣି ପାଖରେ ରଖି ବଡ଼ହେଲେ ବିଚାର କରିଦେବା ଥିଲା ଜେଜେମାଙ୍କର ଗୋଟିଏ ଧର୍ମ । ଅର୍ଥାତ୍ ସେ ଯୁଗର ସୋସିଆଲ ଆଣ୍ଡ ମରାଲ୍ ହାଲଜିନ୍ ବିଚାରର ସେ ଥିଲେ ଜଣେ ପ୍ରବର୍ତ୍ତକ । ମୋ ଦେଖିବେ ମାମୁଁଘର ଏକ ବିରାଟ ପରିବାର । ଜେଜେମା, ଦୁଇ ଜେଜେ, ତିନି ମାମୁବୋଉ, ନଅମାମୁଁ, ଦୁଇମାଉସାଙ୍କ ସାଙ୍ଗକୁ ମୋ ବୋଉ,

ମାଉସୀ, ମାଉସୀଙ୍କ ଝିଅ ଏପରିକି ଜେଜେଙ୍କ ମାମୁଁଘର, ଜେଜେଙ୍କ ଉତ୍ତରୀଙ୍କ ସପତ୍ନୀଙ୍କ ପିଲାଏ ଉତ୍ତରୀଙ୍କ ଜାଆମାନେ ଆସି ମାମୁଁ ଘରେ ରହନ୍ତି । ଜେଜେମାଙ୍କ ଝିଅ ହାଡ଼ିଆଣୀ ଓରଫ ହେମନ୍ତକୁମାରଙ୍କ ବଡ଼ ଜାଆଙ୍କର ସନ୍ତାନ ବଞ୍ଚୁ ନ ଥିଲେ ବୋଲି ଜେଜେମା ତାଙ୍କୁ ଆଣି ପାଖରେ ରଖିଥିଲେ । ମାୟାଙ୍କରୁ ମେମୁ ତାଙ୍କର ଅଣାଇ ତାଙ୍କର ପୋଖରୀ ଘର ହେଲା । ସରଳା ଦେବୀ ଜନ୍ମଗ୍ରହଣ କଲେ ଆମ ମାମୁଁ ଘରେ ।

ଜେଜେ ରାଜକିଶୋର ଦାସଙ୍କ ମାମୁଁଘରୁ ତାଙ୍କର ମାଉଁ ଆସି ରହନ୍ତି । ସେ ସପକ୍ତ ନୟ, ମାଙ୍କକୁ ନାଳ, ବାଳକୁ ନାଲି କହନ୍ତି । ସେ ଯୁଗରେ ଶାଶୁଘରର ଗୁରୁଜନମାନଙ୍କ ନାଆଁ ଧରିବତୀ ଅପରାଧରେ ଗଣା ହେଉଥିଲା । ଥରେ ଥରେ ଏଭଳି ଗୋଟାଏ ମନୋରଞ୍ଜନରେ ପରିଣତ ହେଉଥିଲା । ବୋଉ ମଝିଆଁ ମାଉଁ ବେଙ୍ଗମାମୁଁଙ୍କ ପୁଅ ବିଜିକୁ କମଳ ଲୋଚନ ଶ୍ରୀହରି ଶିଖାଇଥିଲେ । ସେ ବିଜିକୁ ନୟନୟନ ବଦଳରେ କହିଲେ ‘ପହପହନ ଗୋପାଳାଥ—ବିଜି ମଧ୍ୟ ‘ପହପହନ’ କହିଲା । ନୟ ବୋଉ ମଝିଆଁ ମାଉଁଙ୍କ ଶଶୁରଙ୍କ ନାଆଁ । ସେ ତ ନୟ କହିବେ ନାହିଁ । ବାରମ୍ବାର କହୁଥା’ନ୍ତି ପହପହନ କହ । ବିଜି ତାହାହିଁ କହୁଥାଏ ଆମକୁ ହସର ଖୋରାକ ଯୁଟିଲା । ବୋଉ ମଝିଆଁ ମାଉଁଙ୍କ ପୁତୁରା ଶ୍ରୀ ନିମାଇଚରଣ ଦାସ—ବେଙ୍ଗ ମାମୁଁଙ୍କ ଶିଖାରେ ଆମେ ତାକୁ ତାକୁ ଗଉଡ଼ମାମୁଁ—କାରଣ ଏକ ସମୟରେ ତାଙ୍କ ଘର ସାଙ୍ଗିଆ ଥିଲା ବେଉରିଆ—କ ପରି ବହୁ ମାମୁଁ ମାମୁଁଘରକୁ ଆସନ୍ତି । ବୋଉର ମାଉସୀ ପୁଅ ଭାଇ କୃଷ୍ଣ ମାମୁଁ ଘୋଡ଼ାରେ ଚଢ଼ି ସୂତାହାଟରୁ ବାଙ୍କାବଜାର ଆସନ୍ତି, ତୁଙ୍ଗୁ ମାମୁଁଙ୍କର ତ ଆମ ବାଖରାବାଦରେ ଘର । ଏପରିକି ସ୍ବନାମଧନ୍ୟ ଗାୟକ ନିମାଇ ହରିଚନ୍ଦନ ବା ସାତା ନିମାଇ ମଧ୍ୟ ଆମର ମାମୁଁ । ପୁଣି ମାଳ ଅପା, କୁନ ଅପା ବୋଉର ଦୁଇ ମାମୁଁ ଝିଅ ଉତ୍ତରୀଙ୍କ ଛଡ଼ା ଦୁଃଖୀ ମାଉସୀ, ନୀର ମାଉସୀ, ଶାନ୍ତି ମାଉସୀ, ହରି ମାଉସୀ ଇତ୍ୟାଦି ମାଉସୀ ଗୋଷ୍ଠୀ ମଧ୍ୟ ଉଣା ନୁହନ୍ତି । ସେହି ଗହଳିରେ ମୋ ପିଲାଦିନେ ମୁଁ ହଜିଯାଏ ବୋଲି ମାମୁଁ ଘରକୁ ଗଲେ ମୋ ବୋଉ ପଣତ କାନି ଧରି ବୁଲେ । ତାହାଛଡ଼ା ମୁଁ ମୋ ଆଉ, ବୋଉ ଓ ମାଉସୀମାନଙ୍କ ପରି ସୁନ୍ଦରୀ ହୋଇନାହିଁ ବୋଲି ଅନେକ, ଅନେକ ସମୟରେ ଅବଶୋଷ କରନ୍ତି । ତାକୁ ଶୁଣି କରୁଛି ହାତ ଗୋଡ଼ ଛାକିଲା ପରି ମୁଁ ମନେ ମନେ ଜାକି ହୋଇଯାଏ ।

ତଥାପି ମାମୁଁଘର ମୋତେ ବୁଝକ ପରି ଟାଣେ । ବୋଉ ମାମୁଁଘରକୁ ଯିବ ବୋଲି ମାମୁଁଘରୁ ଗାଡ଼ିଆସେ । ମୁଁ ବୋଉ ସାଙ୍ଗରେ ଯାଏ । ହଟା ଭିତରେ ପଶିଗଲା ବେଳେକୁ ବା ପାଖରେ ଶାଶୁଆ ଘାସର ଲନ୍ ପାଖକୁ ବୈଠକଖାନା । ସେଇଟା ବଡ଼ ଜେଜେ, ସାନ ଜେଜେ, ଜଗନ୍ନାଥ ମଉସା ପ୍ରମୁଖଙ୍କ ଲଗାକା । ବୈଠକଖାନା ଆଗରେ ଗୋଟାଏ ବିରାଟ ଝାଉଁଶଛନ୍ଦ ଆଗଯାଏ ମାଳତୀ ଲତା ମାଡ଼ି ଫୁଲରେ ଲଦି ହୋଇଥାଏ । ବଗିଚାରେ ହରି ମାଳି ନାନା କିସମର ପତ୍ରଶୋଭା ଗଛ ଓ ଫୁଲଗଛ ଲଗାଇଥାଏ । ବଡ଼ଜେଜେ ଅଧିକାଂଶ ସମୟ ପୁରୀରେ ଥାଆନ୍ତି । ସାନ ଜେଜେ ଆଠଗଡ଼, ନରସିଂହପୁର ଆଦି ଗଡ଼ଜାତର ଦେଘାନ ଥିଲେ । ସେମାନେ କଟକରେ ନ ଥିଲା ବେଳେ ଆମେ ବୃତ୍ତୀୟ ପୁରୁଷ ବୈଠକଖାନାକୁ ଅଧିକାର କରୁ । ବିଶେଷରେ ରକିଂ ଚେୟାରଟା ଥିଲା ମୋ ଦଖଲରେ ।

ହତାର ତାହାଣ ପଟକୁ ସଡ଼କକୁ ଲାଗି ଧାଡ଼ିଏ ଏକତାଲା ଘର । ଗୋଟାଏ ଘରେ ତହସିଲାଦାର ବସି କଣସବୁ ନଥିପତ୍ର ଘାଟତି (ମାମୁଁ ଘରେ ଗୁମାସ୍ତାଙ୍କୁ ତହସିଲାଦାର ଡକାଯାଏ) । ତା ପାଖ ଘରଟାରେ ଜଣେ ‘ମାଷ୍ଟ୍ରେ’ ବସି ଘରର ସାନ ପିଲାଙ୍କୁ ପଢ଼ାନ୍ତି । ସେ ଖଜାଟାରେ ସବୁ ବେଳେ ଲୋକ ଗହଳି । ତା ପାଖକୁ ଶିବ ମନ୍ଦିର । ମନ୍ଦିର ହଟା ଦୁଧ, ଲହୁଣୀ, ବେଲପତ୍ର ଓ ଚମ୍ପାଫୁଲର ବାସନା ମିଶା ଦେଉଳିଆ ବାସନା—ଯେଉଁଟା ସବୁ ଦେବ ମନ୍ଦିରରେ ଥାଏ । ତା ସାଙ୍ଗକୁ ଅର୍ଜ, ଦୁଦୁରା, ଗରସ ଫୁଲର ବାସନା । ଲୁଚୁକାଳି ଖେଳ ଉପଲକ୍ଷେ ଆମେ ଅନେକ ସମୟ ମନ୍ଦିର ହଟାରେ ଥିବା ହଲ୍‌ପରି ଲୟାଘରଟାରେ ଲୁଚୁ । ଘରର ବୟୋବୃଦ୍ଧମାନେ କାର୍ତ୍ତିକ, ମାଘ, ଦୈଶାଖ ମାସରେ ହବିଷ୍ୟ କଳାବେଳେ ମନ୍ଦିରକୁ ଯାଇ ହବିଷ୍ୟାନ ଖାଆନ୍ତି । କାସ୍ତାକାସ୍ତି ପତ୍ରଟା ଆମ ପାଇଁ ସଂରକ୍ଷିତ ଥାଏ ।

ଶ୍ରୀ ଗଦେଇ ନନ୍ଦ ମନ୍ଦିରର ମୁଖ୍ୟ ପୂଜକ । ତାଙ୍କ ଘର ବାଖରାବାଦ ନନ୍ଦ ସାହି । ସେ ଆମ ଘର ଭାଗବତ ଗାଦାର ମଧ୍ୟ ପୂଜକ । ନନ୍ଦେ ଆପଣେକର ଚେହେରା ବୋଧହୁଏ ତାଙ୍କ ଦାଡ଼ି ଯୋଗୁଁ ଖୁବ୍ ବ୍ୟକ୍ତିତ୍ବସଂପନ୍ନ ଦେଖାଯାଏ । ସେ ପୁଣି (ଯୁଗଳ) ଜନ୍ମ ଉପଲକ୍ଷେ ବଡ଼ଜେଜେକଠାରୁ କୁଣ୍ଡଳ ପାରିତୋଷିକ ପାଇଲେ । ଷ୍ଟୋକ୍ତ ବୋଲିଲା ବେଳେ କୁଣ୍ଡଳ ଦି’ଟା ଆପେ ହଲେ କି ସେ ହଳାନ୍ତି କିଏ ଜାଣେ ?

ବୈଠକଖାନାର ଶାଗୁଆ ଗାଳିତା ଭଳି ଘାସର ଲମ୍ବ ପାରି ହୋଇ ଅନ୍ଧର ମହଲ ଆଡ଼କୁ ଗଲାବେଳକୁ ବାଁପଟେ ଗୋଟାଏ ଚଉଖୁଣ୍ଟିଆ ପାଣି କୁଣ୍ଡ । ତା ପରେ ଲ୍ୟାଭେଣ୍ଡର ଲତା ମାଡି ସେଇଟା ଗୋଟାଏ କୁମ୍ଭ ପରି ଦିଶେ । ସେ ପାଣିକୁଣ୍ଡରେ ନାନା ରଜାର ମାଛ । ତାହାଣ ପଟକୁ ଗୋଟାଏ ତାର ଲାଳି ଦିଆ ଲଗା ଘର । ସେଥିରେ ନାନା ଜାତିର ଚଢ଼େଇ କିଟିରି ମିଟିରି ହେଉଥାନ୍ତି । ସେ ଘରେ ଗୋଟାଏ ଖୁରାଣି ବା କୁଟୁରା ମଧ୍ୟ ରହିଥାଏ । ସାନ ଜେଜେ ଗଡ଼ଜାତରୁ ହରିଣ, କୁଟୁରା ଆଦି ପଠାନ୍ତି । ଥରେ ଗୋଟାଏ ବାଘ ଛୁଆ ମଧ୍ୟ ସେ ପଠାଇଥିଲେ ।

ଭିତରକୁ ପଶିଲାବେଳକୁ ବାଁ ପାଖରେ “ପଢ଼ାଘର” । ତାହାଣ ପାଖରେ ଭୃତ୍ୟ ନିବାସ । ଘରର ସର୍ବଜନିନ ଚାକରଙ୍କ ଛଡ଼ା ଜେଜେ ଓ ମାମୁଁମାନଙ୍କର ପ୍ରତ୍ୟେକଙ୍କର ଜଣେ ଜଣେ ଖାସ୍ ଚାକର ଥାନ୍ତି । ସେମାନେ ନିତ୍ୟକର୍ମ ପାଇଁ ପାଣି ଯୋଗାଇବା, ଗାଧୋଇବାପୂର୍ବରୁ ତେଲମାଲିସ କରିବାଠାରୁ ଆରମ୍ଭକରି ଅନ୍ଧରମହଲରୁ ପାଦ ଆଣି ଯୋଗାଇବା ଯାଏ ନାନା ପ୍ରକାର କାମ କରନ୍ତି । ଭୃତ୍ୟ ନିବାସ ପାଖକୁ ରୋଷେଇ ଘର । ନାଲୁ ପୂଜାରୀ ସେ ବିଭାଗର ମୁଖ୍ୟ । ଆଉ ୩/୪ ଜଣ ଛୋଟ ଛୋଟ ଶିକ୍ଷାନବିସ ମଧ୍ୟ ଥାନ୍ତି । ତାଙ୍କୁ “କଣି ପୂଜାରୀ” କୁହାଯାଏ ।

ଭୃତ୍ୟ ନିବାସ ଓ ରୋଷେଇ ଘର ଅଗଣାରେ ଗୋଟାଏ କୂଅ । ଅଗଣାର ଆରପଟ ଘରେ ହରିମାମୁଁ ରହନ୍ତି । ହରିମାମୁଁ ବୋଉର ମାଉସୀ ପୁଅ ଭାଇ । ଶୈଶବରୁ ମାଡ଼ୁହାନ । ମୃଗା ରୋଗ ଥିବାରୁ ସେ ଏକ ପ୍ରକାର ଅକର୍ମଣ୍ୟ । ବେକରେ ଗୋଛାଏ ତୁଳସୀମାଳୀ ପିନ୍ଧିଥାନ୍ତି । ନଦିଆ ନବଦ୍ବୀପରୁ ରାମଦାସ ବାବାଜୀ ତାଙ୍କ ଦଳବଳ ସହ ଆସି ମାମୁଁଘରେ ରହିବା ବେଳେ ହରିମାମୁଁ ସେମାନଙ୍କ ଖବରାଖବର ବୁଝନ୍ତି ।

ଅନ୍ଧରମହଲ ଭିତରେ ପଶିଲା ବେଳକୁ ବାଁପଟେ ଦୋତାଲାକୁ ଯିବାକୁ କାଠ ସିଢ଼ି । ସେଇ କାଠ ସିଢ଼ି ପାଖରେ ଜେଜେମାଙ୍କ ଦରବାର । ଜେଜେମାଙ୍କୁ ଦେଖିଲେ ଘରର କର୍ତ୍ତା କି ପରି ହେବା ଉଚିତ ତାହା ଜଳନା କରି ହୁଏ । ଜେଜେମା ଅଳ୍ପସ୍ୱଳ୍ପ ପାଠ ପଢ଼ିଥିଲେ । ଜେଜେବାପା ଅର୍ଥାତ୍ ସ୍ୱଳ୍ପମଧ୍ୟମ ନନ୍ଦ କିଶୋର ଦାସ ଡେପୁଟି ମାଜିଷ୍ଟ୍ରେଟ ପଦରୁ ଉନ୍ନିତ ହୋଇ ପଲିଟିକାଲ ଏଜେଣ୍ଟ—ଗଡ଼ଜାତସହରର ସୁପରିଟେଣ୍ଡେଣ୍ଟ ହୋଇଥିଲେ । ସେ ପ୍ରଥମ ଓଡ଼ିଆ ଜିଲ୍ଲା କଲେକ୍ଟର ଭାବରେ ଅନୁଗୁଳରୁ ପୁରୀ ଆସିବା ବାଟରେ ଅସୁସ୍ଥ ହୋଇ ପୁରୁଣାଗଡ଼ରେ ଡାକର କାଳ ହୋଇଗଲା । ବ୍ରିଟିଶ ସରକାରଙ୍କ ପକ୍ଷରୁ ତାଙ୍କ ନାମରେ ଗୋଟାଏ ସ୍କୁଟିଫଳକ ମୁଁ ୧୯୬୦ ରେ ସେଠାରେ ଦେଖିଥିଲି । ଜଣେ ପ୍ରଶାସକ ଭାବରେ ସେ ଖ୍ୟାତି ଅର୍ଜିଥିଲେ । ଓଡ଼ିଶାର ଜାତୀୟ ଓ ସାଂସ୍କୃତିକ ଜୀବନ ସହିତ ସେ ଜଡ଼ିତ ଥିଲେ । ଜେଜେମା ଏହି ପ୍ରଗତି ପୁରୁଷ ସଙ୍ଗେ ତାଙ୍କ ଦେଇ ତାଙ୍କର ଯଥାର୍ଥ ସହଧର୍ମିଣୀ ଗୋଲାପଥିଲେ । ୧୮୮୧ ଖ୍ରୀଷ୍ଟାବ୍ଦ ବେଳକୁ ସେ ତାଙ୍କ ଝିଅମାନଙ୍କୁ ପାଠ ପଢ଼ିବାକୁ ସ୍କୁଲକୁ ପଠାଇ ପାରିଥିଲେ । ତାଙ୍କ ବଡ଼ଝିଅ ନିଶାମଣି ଓ ଉତ୍କଳି ମଧୁସୂଦନଙ୍କ ଝିଅ ବାସନ୍ତୀ ପ୍ରଥମ ଓଡ଼ିଆ ଝିଅ ୧୮୮୧ ରେ ଚର୍ଚ୍ଚାକ୍ଷ୍ୟଙ୍କର ପରୀକ୍ଷାରେ ଉତ୍ତୀର୍ଣ୍ଣ ହୋଇଥିଲେ । ଖ୍ରୀଷ୍ଟିଆନ୍ ମାନଙ୍କୁ ସେ ଯୁଗରେ ଅସ୍ୱାକ୍ଷ୍ୟ ମନେ କରାଯାଉଥିଲା । ସେ ଖ୍ରୀଷ୍ଟିଆନ୍ ଶିକ୍ଷୟିତ୍ରୀ ନିଯୁକ୍ତ କରି ଝିଅମାନଙ୍କୁ ସିଲେଇ ଶିଖାଇ ଥିଲେ । ପୁଣି ଆହୁରି ପାହାଞ୍ଚେ ଆଗେଇ ଯାଇ ମୁସଲମାନ ଓଷାଦ୍ ଖାନୁମିଆକୁ ଝିଅମାନଙ୍କର ସଙ୍ଗାତ ଶିକ୍ଷକ ନିଯୁକ୍ତ କରିଥିଲେ । ଯେଉଁ ନୂଆ ନୂଆ ଓଡ଼ିଆ ଓକିଲ ବା ହାଜିମଙ୍କ ସ୍ତ୍ରୀମାନେ ଗ୍ରାମାଞ୍ଚଳକୁ ପ୍ରଥମ କରି କଟକ ଆସୁଥିଲେ ସେମାନଙ୍କୁ ଆଦରକାରୀ ଭାବେ ଶିଖାଇଥିଲେ ଜେଜେମା ।

ତାଙ୍କର ବଡ଼ଝିଅ ନିଶାମଣିଙ୍କୁ ‘ଭାମାରାୟା’ର ଲେଖକ କୁଳବୃଦ୍ଧ ମଧୁସୂଦନଙ୍କ ଅନୁଜ ଗୋପାଳବଲ୍ଲଭ ଦାସ ବିବାହ କରିଥିଲେ । ଗୋପାଳବଲ୍ଲଭ ଖଣ୍ଡାଧାରରେ ଚାଲିବା ଲୋକ ଥିଲେ । ସେ ସାମାନ୍ୟତମ ଅବ୍ୟବସ୍ଥା ବରଦାସ୍ତ କରି ପାରୁନଥିଲେ । ଦିନେ ରାତିରେ ଶୋଇବାବେଳେ ସେ ଦେଖିଲେ ମଶାରିରେ ଟିକିଏ ଖୁସ୍ତ ଲାଗି ଯାଇଛି । ପ୍ରତ୍ୟୁଷରୁ ମଶାରି ମରାମତ କରିବାପାଇଁ ସେ ଯେଉଁ ବରାଦ କରିଥିଲେ କୌଣସି କାରଣରୁ ନିଶାମଣି ତାହା କରିପାରି ନଥିଲେ । ଏହା ଦେଖି ଗୋପାଳବଲ୍ଲଭ ନିଶାମଣିଙ୍କୁ ସତ୍ୟଭାମାପୁର ପଠାଇ ଦେବାକୁ ସବାରୀଗଉଡ ବରାଦ କଲେ । ନିଶାମଣିଙ୍କ ବାପଘର ଧାଉଁ ଏହା ଦେଖି ଗୋପାଳବଲ୍ଲଭଙ୍କ ବନ୍ଧବାସେନା ଘରୁ ବାକାବଜାରକୁ ଧାଇଁ ଧାଇଁ ଯାଇ ଏ ସୁସମାଚାର ଜେଜେମାଙ୍କୁ ଶୁଣାଇଲେ । ଜେଜେମା ତୁରନ୍ତ ଗାଡ଼ିଖାନାରୁ କୋଟମ୍ୟାନ୍ସକୁ ଡାକି ଯୋଡ଼ାଗାଡ଼ି ବାହାର କରାଇ ବନ୍ଧବାସେନାରେ ପହଞ୍ଚିଲେ । ସେ କ୍ଲାଉଁକୁ କହିଲେ—ମୁଁ ଶୁଣୁଛି ମୋ ଝିଅର ଦୋଷତ୍ରୁଟି ଯୋଗୁଁ ତମେ ତାକୁ ସତ୍ୟଭାମାପୁର ପଠାଇ ଦେଇଛ । ମୁଁ ତାକୁ ତମକୁ ବିଭା କରିଦେଇଛି । ତମେ ଯଦି ତାକୁ ରଖୁ ନ ପାରିବ ମୋ ପାଖକୁ ପଠାଇ ଦେବ । ସେ ସତ୍ୟଭାମାପୁରକୁ ବିଭା ହୋଇନାହିଁ ।

ଏହା ଶୁଣି ଗୋପାଳବଲ୍ଲଭ ତାଙ୍କ ରାୟ ବଦଳାଇଲେ ।

ଗୋପାଳବଲ୍ଲଭ ସାଙ୍ଗମେଳରେ ହସଖୁସିଆ ପରିହାସ ପ୍ରିୟ ମଧ୍ୟ ଥିଲେ । ଥରେ ସାଙ୍ଗମାନେ ଠିକ୍ କଲେ ଯେ ପ୍ରତି ସପ୍ତାହରେ ଦିନେ ଜଣେ ଜଣେ ସାଙ୍ଗଙ୍କ ଘରେ ଭୋଜି

ହେବ । ସବୁ ସାଙ୍ଗକ ଭୋକି ଦେବା ପାରି ସରିଲା । ମାତ୍ର ଗୋକୁଳାନନ୍ଦ ଚୌଧୁରୀ ଭୋକି ଦେବାକୁ ଧରାଛୁଆଁ ଦେଲେ ନାହିଁ । ଦିନେ ଗୋକୁଳାନନ୍ଦ ଘରେ ନ ଥିଲା ବେଳେ ଗୋପାଳବଲ୍ଲଭ ତାଙ୍କ ଅନ୍ଧରମହଲକୁ ପଶିଯାଇ ତାଙ୍କ ଶୋଇବା ଘରକୁ ଯାଇ ଠଣାରେ ଥୁଆ ହୋଇଥିବା ଗୋକୁଳାନନ୍ଦଙ୍କ ସ୍ତ୍ରୀ ପଦ୍ମାବତୀଙ୍କ ନୋଥ, ବସଣି, ଗଣିଆ ଆଦି ସୁନାଗହଣାଗୁଡ଼ିକ ପକେଟରେ ପୁରେଇ ଚାଲି ଆସିଲେ । ସେଦିନ ଗୋପାଳବଲ୍ଲଭଙ୍କ ଘରେ ଭୋକି ହେଲା । ଭୋକି ପରେ ଖୁସିଗପ ଚାଲିଥିବା ବେଳେ ଗୋପାଳବଲ୍ଲଭ ଗୁଡ଼ିଆକୁ ଡାକି ସେହି ସୁନାଗହଣାତକ ତାକୁ ଦେଇ କହିଲେ— ଏ ଗହଣା ଗୋକୁଳାନନ୍ଦକୁ ଦେଇ ତାଙ୍କଠାରୁ ତୁମ ପାଇଶା ନେବ । ଗୋପାଳବଲ୍ଲଭ ସଂଗୀତ ପ୍ରିୟ ଥିଲେ । ସେ ଶୋଇବା ବେଳେ ତାଙ୍କର ଦୁଇଟିଏ ବା କୌଣସି ଓଷ୍ଠାଦ ତାକୁ ପ୍ରତିଦିନ ଗୀତ ଶୁଣାଉଥିଲେ । ଓଡ଼ିଶାର ପ୍ରାଚୀନ କବିମାନଙ୍କର ଉଚ୍ଚମାଗୁଡ଼ିକ ପର୍ଯ୍ୟାୟକ୍ରମେ ସଂକଳନ କରି ସେ ‘ପ୍ରୀତିସୁଧାକର ନାମରେ ଗୋଟିଏ ଗୀତିନାଟ୍ୟ ସଂପାଦନା କରିଥିଲେ ।’

ଏଥୁସହିତ ସେ ଉତ୍କଳ ସମ୍ମିଳନୀ ସହିତ ମଧ୍ୟ ସଂପୃକ୍ତ ଥିଲେ । ସେ ମୁକ୍ତାପରପୁରରେ ମାଜିଷ୍ଟ୍ରେଟ ଥିବାବେଳେ ଖୁଦୀରାମଙ୍କ ବୋମାବର୍ଷଣ ଘଟଣା ଘଟିଥିବା କଥା ତାଙ୍କ ଝିଅ ରମାଦେବୀ ନିଜ ଆତ୍ମକଥାରେ ବର୍ଣ୍ଣନା କରିଛନ୍ତି ।

ତାଙ୍କର ଦୁଇଟିଅ—ଉମା ଓ ରମା । ଉମା ତେନ୍ତୁଳିପଦାର ପଦ୍ମଚରଣ ପରିଜା ଓ ରମା ଖେରସର ଗୋପବନ୍ଧୁ ଚୌଧୁରୀଙ୍କୁ ବିବାହ କରିଥିଲେ ।

ଜେଜେମାଙ୍କର ଆଉଜଣେ ଛାଉଁ ବାଳମୁକୁନ୍ଦ କାନୁନଗୋ । ତାଙ୍କ ପୁଅ ନିତ୍ୟାନନ୍ଦ କାନୁନଗୋ ଓକିଲ ଥିଲେ । ସେ ରାଜନୀତି ପ୍ରିୟ ଥିଲେ । ସ୍ଵାଧୀନତା ଆନ୍ଦୋଳନରେ ଯୋଗଦେଇ ୧୯୩୦ ଓ ୧୯୪୨ରେ କାରାବନ୍ଦୀ ହୋଇଥିଲେ । ପରବର୍ତ୍ତୀ କାଳରେ ରାଜ୍ୟ ଓ କେନ୍ଦ୍ରୀୟ ମନ୍ତ୍ରୀମଣ୍ଡଳରେ ଯୋଗ ଦେଇଥିଲେ ଏବଂ ଗୁଜରାଟ ଓ ବିହାରରେ ରାଜ୍ୟପାଳ ମଧ୍ୟ ହୋଇଥିଲେ ।

ଜେଜେମାଙ୍କର ତିନିପୁଅ ଚାରି ଝିଅ । ବଡ଼ପୁଅ ରାୟବାହାଦୁର ରାଜକିଶୋର ତେପୁଟି ମ୍ୟାଜିଷ୍ଟ୍ରେଟ ପୁରୀ ବଡ଼ ଦେଉଳର ତଦାନୀନ୍ତନ ବିଶୁଦ୍ଧିନାକୁ ସଜାଡ଼ି ତାଙ୍କର ସାଙ୍ଗଠନିକ ଶକ୍ତିର ପରିଚୟ ଦେଇଥିଲେ । ସେଥିପାଇଁ ବ୍ରିଟିଶ ସରକାର ତାକୁ ସ୍ଵର୍ଣ୍ଣପଦକ ପୁରସ୍କାର ଦେଇଥିଲେ ।

ମଝିଆଁ ପୁଅ ନବକିଶୋର ସର୍ବରେଜିଷ୍ଟ୍ରାର ଥିଲେ । ଅତିରିକ୍ତ ମଦ୍ୟପାନ ହେତୁ ତାଙ୍କର ଅଳ୍ପ ବୟସରେ କାଳ ହୋଇ ଗଲା । ସେତେବେଳକୁ ତାଙ୍କର ତିନିପୁଅ ଓ ଝିଅ ନାବାଳକ । ବୋଉ କହୁଥିଲା—ବଡ଼ଜେଜେ ତାଙ୍କ ଭାଇକୁ ଦାହ କରି ଆସି ସଂଗେ ସଂଗେ ପଣ୍ଡିତମାନଙ୍କୁ ଡକାଇ ଅତିବଡ଼ି ଜଗନ୍ନାଥପାସଙ୍କର ଭାଗବତର ଶୁଦ୍ଧ ସଂସ୍କରଣ ପ୍ରକାଶ କରିବା ପାଇଁ ସଂକଳ୍ପ କଲେ । ସେ ଯୁଗରେ ଭାଗବତ ତାଳପତ୍ର ପୋଥିରେ ଲେଖାଥିଲା । ଯେଉଁ ଘରେ ଏ ପୋଥି ରହୁଥିଲା ତାକୁ ଭାଗବତଚୁଙ୍ଗା କୁହାଯାଏ । ପୋଥାଗୁଡ଼ିକୁ ମୂର୍ତ୍ତି ଆକାରରେ ସଜାଇ ଲୁଗା ପିନ୍ଧାଇ ପୂଜା କରାଯାଏ । ତାକୁ ଭାଗବତ ଗାଦୀ କୁହାଯାଏ । କାଳକ୍ରମେ ଏହି ଭାଗବତରେ ଅଶୁଦ୍ଧି ଓ

ପ୍ରକ୍ରିୟା ପଶି ଯାଇଥିଲା । ବଡ଼ଜେଜେ ଏହି ତାଳପତ୍ର ପୋଥି ସଂଗ୍ରହ କରାଇ ପଣ୍ଡିତମାନଙ୍କ ଦ୍ଵାରା ସଂସ୍କୃତ ଭାଗବତ ସାହାଯ୍ୟରେ ଅତିବଡ଼ି ଜଗନ୍ନାଥ ଦାସଙ୍କ ଭାଗବତର ଶୁଦ୍ଧ ସଂସ୍କରଣ ପ୍ରକାଶ କଲେ । ତାଙ୍କର ଏହି ଅବିସ୍ମରଣୀୟ କାର୍ଯ୍ୟ ପାଇଁ ଓଡ଼ିଶା ତାଙ୍କଠାରେ କୃତଜ୍ଞ ।

ବଡ଼ଜେଜେ ଆମମାନଙ୍କୁ ଦଶରା ଓ ଦିଆଳାକୁ ଯାତ୍ରା ଖରଚ ଦେଉଥିଲେ । ଆମେ ନାତି ନାତୁଣୀ ସଂଖ୍ୟାରେ ବହୁତ ବେଶୀ ହୋଇଯାଇଥିଲୁ । ବଡ଼ଜେଜେଙ୍କର ଗମ୍ଭୀର ସ୍ଵଭାବ ହେତୁ ତାଙ୍କ ପାଖରେ ଅଜଟ ହେବା ବା ଅଳି କରିବାଟା ପଡ଼ୁ ନଥିଲା । ଅଥଚ ଯାତ୍ରା ଖରଚ ମିଳିବାରେ ବିଳମ୍ବ ହେଲେ ଆମେ ଅଧାର ହୋଇ ପଡ଼ୁଥିଲୁ । ସେଥିପାଇଁ ମଧ୍ୟାହ୍ନ ଭୋଜନପରେ ବଡ଼ଜେଜେ ଯେଉଁଠି ଛିଡ଼ା ହୋଇ କଥା ଶୁଣନ୍ତି ସେହି କାନ୍ଧରେ ନେଖୁଦିଆ ହେଲା—“ବଡ଼ ଜେଜେ । ଦଶରା ଖରଚ ନିତାନ୍ତ ପ୍ରୟୋଜକ ।” ଏ ଔଷଧ କାଟୁକଲା ।

ସାନଜେଜେ ବୀରକିଶୋର ଦାସ ଏତେ ଓଜନିଆ ସ୍ଵଭାବର ନ ଥିଲେ । ସେ ଆମସଂଗରେ ଥଟା ଖେଳୁଥିଲେ । ଭାଇ (ମହନଭାଇ) ପିଲାବିନୁ ହାତକଟା ସୂତାର ଖଦୀ ନିଷ୍ଠାର ସହିତ ପିନ୍ଧୁଥିଲେ । ସାନ ଜେଜେ ଭାଇକୁ ଦେଖିବା ମାତ୍ରେ ତାଙ୍କ ଚାକରକୁ କହୁଥିଲେ—“ଗଲୁ ରାମେଶ୍ଵର (ମୋଦୀ) ଦୋଙ୍ଗାନରୁ ମୋହନ ପାଇଁ ଗୋଟାଏ ବିଳାତୀ ଲୁଗା ନେଇ ଆସିବୁ ।”

ଜେଜେମାଙ୍କ ଝିଅମାନଙ୍କ ତାଳ ନାଆଁ ଧୋବଣୀ, ପାଲୁଣୀ, ହାଡ଼ିଆଣୀ । ସୂତାହାଟରେ ବିଭା ହୋଇଥିବା ଝିଅଙ୍କ ନାଆଁ ମନେ ପଡ଼ୁନାହିଁ । ବାଉରାଣୀ କି କଷ୍ଟରୁଣୀ ହୋଇଥିବ । ଜାତକ ନାଆଁ ନିଶାମଣି, ବସନ୍ତ କୁମାରୀ, ହେମନ୍ତ କୁମାରୀ । ନିଶାମଣି ସର୍ବଶୁଣ ସଂପନ୍ନା ଓ ପରମାସୁନ୍ଦରୀ ଥିଲେ । ପାଠ, ସିଲେଇ, ରନ୍ଧାବଜାରେ ଅତି ଦକ୍ଷ ଥିଲେ । ବାପା ନନ୍ଦକିଶୋର ଦାସ ଭୋଜନ ରସିକ ଥିଲେ । ଅଥଚ ହଜମ ଶକ୍ତି ଭଲ ନଥିଲା । (କୁଳବୃଦ୍ଧ) ମଧୁସୂଦନ ସେଥିପାଇଁ ତାଙ୍କୁ କହୁଥିଲେ—ଆପଣ ସୁଆଦିଆ ଖାଦ୍ୟଗୁଡ଼ାକ ଟୋବେଇ ଟୋବେଇ ପାଟିରୁ କାଢ଼ି ପକାନ୍ତୁ । ତାହେଲେ ଜିଭ ପୁଆଦ ଚାଣିବ । ପେଟ ମଧ୍ୟ ଭଲ ରହିବ । ନିଶାମଣି ବାପା ସୁଆଗି ଝିଅ ଥିଲେ । ଗୋପାଳବଲ୍ଲଭଙ୍କର ସେ ପ୍ରଥମ ସ୍ତ୍ରୀ । ଝିଅଟିଏ ଜନ୍ମହେବା ପରେ ତାଙ୍କର ମୃତ୍ୟୁ ହେଲା । ସେ ଝିଅକୁ (ଦେବଶୂର) ନିଜ କୋଠିରେ ବିଦେଶୀ ପରିଚାରିକା ନିଯୁକ୍ତ କରି ପାଳିଥିଲେ । ମାତ୍ର ସେ ବାହୁଡ଼ିଗଲା । ତଦନନ୍ତର ବସନ୍ତକୁମାରୀ (ପାଲୁଣୀ) ଗୋପାଳବଲ୍ଲଭଙ୍କୁ ବିଭା ହେଲେ । ହେମନ୍ତକୁମାରୀ ଓରଫ ହାଡ଼ିଆଣୀ ତେପୁଟି ମାଜିଷ୍ଟ୍ରେଟ ବାଳମୁକୁନ୍ଦ କାନୁନଗୋଙ୍କୁ ବିଭା ହୋଇଥିଲେ । ସେ ସଉର୍ଭକ ନଦିଆ ନବକ୍ତାପର ଚରଣଦାସ ବାବାଜୀଙ୍କଠାରୁ ଗୁରୁମନ୍ତ୍ର ନେଇଥିଲେ । ପରିଚାରିକା ମାସିକ ପତ୍ରିକାରେ ତାଙ୍କର ‘ପାକପ୍ରଣାଳୀ’ ରଚନା କ୍ରମାନ୍ୱୟରେ ପ୍ରକାଶିତ ହେଉଥିଲା । ଆଉଜଣେ ଝିଅ ସୂତାହାଟ (କଟକ)ର ଗୋଟିଏ ଜମିଦାର ପରିବାରରେ ବିଭା ହୋଇଥିଲେ । ଏ ସବୁଯାକ ଉତ୍ତମ ବିଦ୍ୟାଳୟରେ ଉର୍ଦ୍ଧାକୁଲାର ପରୀକ୍ଷାରେ ଉତ୍ତୀର୍ଣ୍ଣ ହୋଇଥିଲେ ।

ମାମୁଁବୋଉ ତିନିଜଣଙ୍କୁ ମୁଁ ଦେଖିଛି । ବଡ଼ ମାମୁଁ ବୋଉଙ୍କ ନାଆଁଟା ଯେତେବୃତ୍ତ ମନେ ପଡ଼ୁଛି ବୋଧହୁଏ ଚନ୍ଦ୍ରମଣି । ସେ ବିଭା ହୋଇ ଆସିବା ବେଳେ ଓଡ଼ିଆ ଲେଖପଢ଼ି

ପାରୁଥିଲେ । ତାଙ୍କ ଶୁଶୁର ତାଙ୍କ ପାଇଁ ନେଖାପଡ଼ାର ବ୍ୟବସ୍ଥା କରିଥିଲେ, ଯେପରି ଘରଖର୍ଚ୍ଚର ହିସାବ ସେ ରଖିପାରିବେ ଏବଂ ପତ୍ର ମାଧ୍ୟମରେ ତହସିଲଦାରଙ୍କ ସହିତ ସଂପର୍କର ରକ୍ଷଣାବେକ୍ଷଣ ବାବଦରେ ଚର୍ଚ୍ଚାକାର କରିପାରିବେ । ଜେଜେମାଙ୍କ ପରେ ସେ ହେଲେ ଘରର କର୍ତ୍ତା । ତାଙ୍କର ସବୁ ଆଡ଼କୁ ସତର୍କ ଦୃଷ୍ଟି ଥିଲା । ମୁଁ କଦୁ ହେବା ପରେ ମାମୁଁ ଘରେ କୌଣସି ଝିଅର ସମାନୋଚନା ଶୁଣି ମୋ ବୋଉ ହସିଲା । ମାମୁଁ — ବୋଉ ବୋଉକୁ ଆକଟ କରି କହିଲେ—ବେଲୁ ! ତୋର ଝିଅହେଲା ଦିନୁ ଆମ ମୁହଁବନ୍ଦ ହୋଇଯାଇଛି । କାହାରି କଥାରେ କଥା କହୁ ନାହିଁ, କାନେ ତୋ ଝିଅ କୋଉଠି ନାଆଁ ପକେଇବ, ଆମ ମୁହଁରେ କାନି ବୋଲିବ — ଏହି ଭୟରେ ତୁ ପୁଣିଅନ୍ୟର ଝିଅ କଥା ଶୁଣି ହସୁଛୁ ? ସେହି ଦିନଠାରୁ ବୋଉର ପରମିନ୍ଦାରେ ରସ ଗ୍ରହଣ କରିବା ବୃତ୍ତି ଚାଲିଗଲା ବୋଲି ବୋଉ କହେ । ମାମୁଁ ବୋଉଙ୍କର ଏହି ଉପଦେଶ ବୋଉର ପରବର୍ତ୍ତୀ କାଳର ସାର୍ବଜନୀନ ସେବା କ୍ଷେତ୍ରରେ ହଜାର ହଜାର ଲୋକଙ୍କୁ ଘେନି ଚଳିବାରେ ବହୁତ ସହାୟକ ହେଲା । ମାମୁ —ବୋଉ ଜ୍ୟୋତିଷ ଦେଖିବା ମାତ୍ରେ ନିଜ ହାତ ଦେଖାଇ ପଚାରିବେ—ସଧବା ଅବସ୍ଥାରେ ତାଙ୍କର ମୃତ୍ୟୁ ହେବ କି ନାହିଁ । ସବୁ ଜ୍ୟୋତିଷ କହୁଥିଲେ — ସଧବା ଥାଇ ତାଙ୍କର ମୃତ୍ୟୁ ହେବ । ଜଣେ ଜ୍ୟୋତିଷ ତାଙ୍କ ହାତ ଦେଖି କହିଲେ ଯେ ତାଙ୍କର ବୈଧବ୍ୟ ଯୋଗ ଅଛି । ସେହିଦିନଠାରୁ ସେ ବିଛଣା ଧରିଲେ ଏବଂ ସଧବା ଅବସ୍ଥାରେ ତାଙ୍କର ମୃତ୍ୟୁ ହେଲା ।

ତପ୍ତକାଞ୍ଚନବର୍ଣ୍ଣା, କୁସ୍ତୁତ କେଶୀ, ଚନ୍ଦ୍ରଙ୍କୀ ବୋଉ ମଝିଆଁ ମାଙ୍କୁ ରାଣୀ ହେବାପାଇଁ ସ୍ତମ୍ଭାପା ଗଢ଼ିଥିଲେ । ସେ ଯେତେବେଳେ ତାଙ୍କର ରକ୍ତାକ୍ତ ଆଂଗୁଳିରେ କରଞ୍ଜି ଗଢ଼ି ବା ମଞ୍ଜା କାଟି ତାଙ୍କର ସେହି ଆଙ୍ଗୁଳି ଚାଳନାକୁ ଘଣ୍ଟା ଘଣ୍ଟା ଧରି ଚାହିଁ ରହିବାକୁ ମନ ହୁଏ । ତାଙ୍କ ନା ଲକ୍ଷ୍ମୀପ୍ରିୟା । ଅଳ୍ପ ବୟସରେ ସ୍ବାମୀ ହରାଇଥିବା ହେତୁ ବୋଧହୁଏ ସେ ଅନ୍ୟମାନଙ୍କ ଅପେକ୍ଷା ଧର୍ମକର୍ମରେ ଅଧିକ ମନୋଯୋଗୀ ଥିଲେ ଏବଂ ଆଚାର ବିଚାରମାନି ଚଳୁଥିଲେ । ସବୁକଥାରେ “ଭୟେ ଭୟେ ଭୟ ବୁଝିବା ହାରାଇ” ମନୋବୃତ୍ତି ତାଙ୍କର କଥାବାର୍ତ୍ତାରୁ ଜଣାପଡ଼େ । ନାତି ନାତୁଣୀ ଦୁମ୍ବୁ ଦୁମ୍ବୁ ହୋଇ ସିଡ଼ିରେ ଚଢ଼ିଗଲେ ସେ ଡରିଯାଆନ୍ତି କାନେ କିଛି ବିଘଟଣ ଘଟିଯିବ । ଘରପୋଡ଼ି ଗାଈ ସିନ୍ଦୂରା ମେଘ ଦେଖିଲେ ଡରେ ପରି ନାତି ନାତୁଣୀଙ୍କର ଟିକିଏ କିଛି ହେଲେ ସେ ବ୍ୟତିବ୍ୟସ୍ତ ହୋଇ ପଡ଼ୁଥିଲେ ।

ସାନ ମାମୁ—ବୋଉକୁ ମୁଁ ଟିକିମା ଡାକୁଥିଲି । ସେ ଅତି ଅଳ୍ପ ବୟସରେ ସଂସାରରୁ ବିଦାୟ ନେଲେ । ତାଙ୍କ ସ୍ମୃତି ଅସ୍ପଷ୍ଟ ।

ବଡ଼ ଜେଜେଙ୍କର ଝିଅ ନଥିଲେ । ମାଙ୍କ ଅପା, ମଝିଆଁ ଜେଜେ ଓ କୁନି ଅପା ସାନ ଜେଜେଙ୍କ ଝିଅ । ଦୁହେଁ କଣ୍ଟାପାରିର ଜମିଦାର ରାଧାଶ୍ୟାମଙ୍କ ଘରେ ବିବାହ ହୋଇଥିଲେ । ମାମୁଁ ଘରେ ଦେଖିବ କିଶୋର ମେଳା । ବଡ଼ଜେଜେଙ୍କ ପୁଅ ପ୍ରମୋଦ କିଶୋର, ନିକୁଞ୍ଜ କିଶୋର, ଉପେନ୍ଦ୍ର କିଶୋର ଓ ନଗେନ୍ଦ୍ର କିଶୋର । ମଝିଆଁ ଜେଜେଙ୍କ ପୁଅ ଚନ୍ଦ୍ରକିଶୋର, ଦେବେନ୍ଦ୍ର କିଶୋର, ନରେନ୍ଦ୍ର କିଶୋର । ସାନ ଜେଜେଙ୍କ ପୁଅ ରବୀନ୍ଦ୍ର କିଶୋର ଓ ଗୌର

କିଶୋର । ମାନ ଅପା ଓରଫ ପ୍ରମିଳା ଓ କୁନି ଅପା ଓରଫ ଶକୁନ୍ତଳା ବଡ଼ ଗର୍ବରେ କହନ୍ତି
ଆମର ନଅ ଭାଇ ।

ବଡ଼ ଜେଜେ ଏ ସମସ୍ତଙ୍କୁ ଏପରି ଭାବରେ ପାଳୁଥିଲେ, ବିଶେଷରେ ଚନ୍ଦ୍ରକିଶୋର
ଓରଫ ବେଙ୍ଗ ମାମୁଁଙ୍କୁ ଏପରି ସ୍ନେହ କରୁଥିଲେ ଯେ, ଏ ସମସ୍ତେ ତାଙ୍କର ଜନ୍ମିତ ପୁତ୍ର କନ୍ୟା
ବୋଲି ମନେ ହେଉଥିଲା । ବେଙ୍ଗ ମାମୁଁ ବଡ଼-ଜେଜେଙ୍କ ସାଂଗରେ ଏକା ଆଦିରେ ଭାତ
ଖାଇବେ । ବଡ଼ ଜେଜେ ଭାତ ଗୋଳେଇ ଦେବେ । ତାକୁ ଭାତ ଗୋଳେଇ ଆସେ ନାହିଁ । ବେଙ୍ଗ
ମାମୁଁ ପୁଅର ବାପ ହେବାପରେ ମଧ୍ୟ ତାଙ୍କୁ ଭାତ ଗୋଳାଇ ଦେବାକୁ ପଡୁଥିବାର ଦେଖି ଆମେ
ତୃତୀୟ ପୁରୁଷ ହସାହସି ହେଉଥିଲୁ । ବଡ଼ ମାମୁଁ ପ୍ରମୋଦକୁମାର ଧାର, ଶାନ୍ତ, ମିଷ୍ଟାନ୍ତା ।
କାହାରିକୁ ତୁ କହିଥିବାର, ଏପରିକି ସାନ ଭାଇକୁ ସୁଖା ‘ତୁ’ କହିବାର ଶୁଣାଯାଏ ନାହିଁ । ବୋଉ
କହେ — ଭାଇକୁ ସେ ଯୁଧିଷ୍ଠିର ମନେ କରେ ।

ମାମୁଁ ଘରେ ଯେତେବେଳେ ଘୋଡ଼ାଗାଡ଼ି ବଦଳରେ ମୋଟର କାର ଚଢ଼ିବା ଚଳଣି
ହେଲା — କଲିକତାରୁ ମୋଟରକାର କିଣା ହୋଇ ଆସିଲା । ଆମେ ଆଉ ତଳେ ଚାଲିବାକୁ
ମନେ କଲୁ ନାହିଁ । ଦିନେ ଦେଖାଗଲା ବେଙ୍ଗ ମାମୁଁ ମୋଟର କାରଟାକୁ ପୂରାପୂରି ଖୋଲିଦେଇ
ଯନ୍ତ୍ରପାତି ସବୁ ପୁଣି ଖଞ୍ଜୁଛନ୍ତି । ସେ ତ ଇଞ୍ଜିନିୟରିଂ ପଢ଼ି ନଥିଲେ । କିଛି ଦିନ ପରେ
ମୋଟରକାରଟି ଅକାମା ହୋଇଗଲା ପୁଣି ଆଉ ଗୋଟାଏ ମୋଟରକାର କିଣା ହେଲା ଏବଂ
ତାର ମଧ୍ୟ ସେହି ଦଶା ହେଲା । ପୋର୍ଟ, ଶେଉରଲେ, ରୁଆଣ୍ଡଲର, ସନବିମ୍, ସୁଟିବେକର,
ପର୍ସିଆକ୍ ଆଦି ଭଲ ଭଲ ଗାଡ଼ି ଅଟନ୍ତି ହୋଇଯାଏ । ଅନ୍ୟ ମାମୁଁମାନେ ଏଥିପାଇଁ କ୍ଷୁଦ୍ର ହୁଅନ୍ତି
କିନ୍ତୁ ବେଙ୍ଗମାମୁଁଙ୍କୁ କେହି କିଛି କହନ୍ତି ନାହିଁ । କାରଣ ସେମାନେ ଜାଣିଥାନ୍ତି ବେଙ୍ଗମାମୁଁଙ୍କ
କାର୍ତ୍ତିକନାମ ପଛରେ ବଡ଼ଜେଜେଙ୍କ ପ୍ରଶ୍ରୟ ଅଛି ।

ଗାଡ଼ିଗୁଡ଼ାକ ଖୁନି ଖରାପ ହୋଇଗଲା କିନ୍ତୁ ବେଙ୍ଗ ମାମୁଁ ମୋଟର ମେକାନିକ ଭାବରେ
ଖ୍ୟାତି ଅର୍ଜନ କରି ସରକାରୀ ମାନ୍ୟତା ପାଇ ମୋଟର ଭେଇକ୍ସ ଇନ୍ସପେକ୍ଟର ଭାବରେ ନିଯୁକ୍ତି
ପାଇଲେ । “ବେଙ୍ଗୁବାବୁଙ୍କ କାରଖାନା” କଟକରେ ଖ୍ୟାତି ଲାଭ କଲା ।

ଏକାନ୍ତବର୍ତ୍ତୀ ପରିବାରରେ ସମସ୍ତଙ୍କୁ କିପରି ସମଦୃଷ୍ଟିରେ ଦେଖି ସ୍ନେହରେ ବାନ୍ଧି
ରଖିବାକୁ ହୁଏ ସେ କଳାଟି ବେଙ୍ଗ ମାମୁଁ ବଡ଼ଜେଜେଙ୍କଠାରୁ ଉତ୍ତରାଧିକାର ସ୍ୱତ୍ତ୍ୱରେ ପାଇଥିଲେ ।
ତାଙ୍କ ପାଖରେ ଚାକର ଭାବରେ କାମ କରୁଥିବା ଲକ୍ଷ୍ମଣ ମାଣିଆ, ସୌରିଆ ପ୍ରଭୃତି ଅନେକଙ୍କୁ
ସେ କାରଖାନାରେ କାମ ଶିଖାଇ ଦ୍ରାଊର, କଷ୍ଟାକୃର କରି ଦେଉଥିଲେ । କଟକ ସହରରେ
“ବେଙ୍ଗୁ ବାବୁ” ଏଥିପାଇଁ ଅତି ଲୋକପ୍ରିୟ ହୋଇ ଯାଇଥିଲେ ।

କୁକୁର ଥିଲା ତାଙ୍କର ଆମ୍ବୁଲସ୍ୱରୂପ । କେତେ ପ୍ରକାର କୁକୁର — ଗ୍ରେଟ୍ ଡେବ୍, ଗ୍ରେ
ହାଉଣ୍ଡ, ବୁଲଡ଼ଗ୍, ସାନିଏଲ, ରିଟ୍ରିଭର ଆଦି ରୂପଗୁଣ ସହିତ ନାମ ଗଣିଲେ ଅଷୋକର
ଶତନାମ ହୋଇ ଯିବ । ବେଙ୍ଗ ମାମୁଁ ସେମାନଙ୍କ ପ୍ରତି ବାସନ୍ତ୍ୟ ସ୍ନେହରେ ଉଲ୍ଲାସିତ ହୋଇ
ସେମାନଙ୍କ ଗୁଣ ଗାରିମା ଆମକୁ ଶୁଣାନ୍ତି । ବାସ୍ତା ଗୋଛାୟତ ସେମାନଙ୍କର ମୁଖ୍ୟ

ତଦ୍‌ବାଧାରକ । ସେ ଚାଉଳରେ ହଳଦୀ ଓ ମାଂସ ମିଶାଇ ରାନ୍ଧି କୁକୁରକୁ ଖୁଆନ୍ତି । ତା ଆଗରୁ ସେମାନଙ୍କୁ ଗାଧୋଇ ଦେଇ ବୁରୁଷ କରନ୍ତି, ସାଂଧ ଭ୍ରମଣ କରାନ୍ତି । ଥରେ କୁକୁର ବାବଦରେ ବେଙ୍ଗ ମାମୁଁଙ୍କର ଏପରି ଆସକ୍ତି ଦେଖି ତାକୁ କୁକୁରପ୍ରୀତି କମେଇବାକୁ କୁଆଡ଼େ ଉପଦେଶ ଦେଇଥିଲେ । ବେଙ୍ଗମାମୁଁ ସବୁ ଶୁଣି ସାରି କୁଆଡ଼େ କହିଲେ — “ବାପା ! ମୁଁ ସିଧା (ବିଜି) ଠାରୁ କୁକୁରକୁ ବେଶୀ ସୁଖ ପାଏ ।

ପରବର୍ତ୍ତୀ କାଳରେ ବେଙ୍ଗ ମାମୁଁଙ୍କର ଗାଈ ସଉକ ହେଲାକୁ ସମସ୍ତେ ଟିକିଏ ଆଶ୍ଚ୍ୟ ହେଲେ । ଭୋଳା ତଦ୍‌ବାଧାନରେ ବଡ଼ ବଡ଼ ବୃହାବନୀ ଗାଈ ଆମ ଦେଶରେ ମାମୁଁ ଘରେ ସବୁଦିନେ ଥିଲେ । ଭୋଳା ବଡ଼ ପିରକ ବାଲଟିରେ ଦୁଧ ଦୁହଁ ଆଣନ୍ତି । ବିଡ଼ାନାସାରୁ ବେହେରାଣୀ ପ୍ରତିଦିନ ମୁଣ୍ଡରେ ସରୁ ଓଡ଼ଣା ଦେଇ ଚାଲି ଚାଲି ବାଙ୍କା ବଜାରକୁ ଆସି ସେ ବିଭାଗରେ ଅଧିଷ୍ଠିତ ହୁଅନ୍ତି । ପାଶୁରୀ ଅପା ସନ୍ଧ୍ୟା ପରେ ଗୋଟାଏ ବଡ଼ ଡିକିଟିରେ ଡିକିଟିଏ ସରମିଶା ଦୁଧ ଦୁଇଟା ଆଜିରେ ଆଳୁଚକଟା ଓ ଗୁଣ୍ଡ କଦଳୀ ଭଜା ରଖି ମଝି ଅଗଣାରେ ପସରା ମେଳାନ୍ତି । ସବୁ ପିଲାଙ୍କୁ ସେମାନଙ୍କ ପରିଚାରିକା ବୁଢ଼ୀ, ଦୁଃଖ ପ୍ରଭୃତି ଆଣି ପହଞ୍ଚାନ୍ତି । ଦୁଧ, ଭାତ, ଆଳୁଚକଟା ଓ ଗୁଣ୍ଡ କଦଳୀ ଭଜା ହେଲା ପିଲାମାନଙ୍କର ଧରାବନ୍ଧା ରାତ୍ରିଭୋଜନ । ଅବଶ୍ୟ ଶୋଇବା ପୂର୍ବରୁ ଗିଲାସେ ଲେଖା ଦୁଧ ପିଇବାକୁ ସମସ୍ତେ ବାଧ୍ୟ । ଯାହାହେଉ ବେଙ୍ଗ ମାମୁଁଙ୍କ ଗୋମାତା ପ୍ରୀତି ପକ୍ଷରେ ମାମୁଁ ଘରେ ଦୁଧର ପରିମାଣ ବହୁତ ବଢ଼ିଗଲା । ଅନ୍ୟମାନଙ୍କୁ ମଧ୍ୟ ବେଙ୍ଗ ମାମୁଁ ଗାଈମାନଙ୍କ ବିଷୟରେ ବହୁତ ଭଲମ୍ ଦେଲେ । ବାପା ଯେତେବେଳେ ଗୋଜାତିର ଉନ୍ନତ ପାଇଁ ବିଭିନ୍ନ ପ୍ରକାର କ୍ଷୟ ଓ ଗାଈ ଆଣି ପ୍ରୟୋଗ ଆରମ୍ଭ କଲେ, ବେଙ୍ଗ ମାମୁଁ ତାଙ୍କ ପାଖକୁ ମଧ୍ୟ ପଲେ ନାନା ଜାତିର ଗାଈ ପଠାଇ ଦେଲେ ।

କେବଳ ଗାଈ ନୁହେଁ, ଜାତି ଜାତିକା କୁକୁଡ଼ା - ଲେଗହର୍ଷି, ଆରୁ.ଆର.ଆର ଟର୍କିଶ ଆଦି କୁକୁଡ଼ା ମଧ୍ୟ ମାମୁଁ ଘରେ ରଖାଯାଇଥାଏ । ଦିନରେ ଭାତ ସାଂଗରେ ମାଛ ଓ ରାତିରେ ରୁଟି ଅନୁସାରେ କୁକୁଡ଼ା, ମେଝି ବା ଛେନି ମାଂସ ମାମୁଁ ଘରେ ନିତ୍ୟ ଉନ୍ୟ ଥିଲା । ବାମା ସାମଲ ସେମାନଙ୍କ ତତ୍ତ୍ୱ ନିଏ । ଗୋଟାଏ ବଡ଼ ଛେନି ମଧ୍ୟ ବିକାନେର ବା ସେଇଆଡୁ କୋଉଠୁ ଆସି ରହିଥିଲା । ମାମୁଁ ଘର ପୋଖରୀରେ ହଂସ ବତକ ମଧ୍ୟ ଥାନ୍ତି । ଆମ ଘରେ ମୋ ଜଜ୍ଜ ପରେ ପରେ ବାବା ଆଇଁଷ ଖାଇବା ଜାଡ଼ି ଦେଇଥିଲେ । ତେଣୁ ମାଛ ମାଂସ ଖାଇବା ପ୍ରଶ୍ନ ନ ଥିଲା । ଦିନେ ମୋ ମାଉସୀ ପୁଅ ଭାଇ ମୋତେ କହିଲେ ଚାଲି ଦେଖୁ ଦାମା କେମିତି କୁକୁଡ଼ା କାଟିବ । ତୁ ଆଜି କୁକୁଡ଼ା ଖାଇବୁ । ମୁଁ ମହା ଉଷାହରେ କୁକୁଡ଼ା କଟା ଦେଖିବାକୁ ଗଲି । ଦାମା ଆମ କୁକୁଡ଼ାର ଗୋଡ଼ ଦିଟା କାଟି ଦେଲା । କୁକୁଡ଼ାଟା ବିକଳ ସ୍ୱରରେ ରାବି ରାବି ଗଡ଼ି ଗଡ଼ି ଖଣ୍ଡେ ଦୂର ଚାଲିଗଲା । ସେ କରୁଣ ଦୃଶ୍ୟ ଦେଖି ମୋର କୁକୁଡ଼ା ଖାଇବା ଇଚ୍ଛାଟା ଆପେ ଆପେ ଉଭେଇ ଗଲା ।

ବେଙ୍ଗମାମୁଁଙ୍କ ପର ମାମୁଁ ହେଲେ ମୁଷୁ ମାମୁଁ ଓରଫ ନିକୁଞ୍ଜ କିଶୋର । ବଡ଼ମାମୁଁଙ୍କ ସ୍ମରାବ ସହିତ ମୁଷୁ ମାମୁଁଙ୍କର କୌଣସି ସାଦୃଶ୍ୟ ନଥିଲା । ବୋଉ ଭାଷାରେ ବଡ଼ମାମୁଁ ତ ଯୁଧିଷ୍ଠିର; ଶାନ୍ତିଶିଖ, ଧୂର । ମାଛକୁ ମ କହୁନଥିଲେ । କଲେଜରେ ପଢ଼ିବା ବେଳେ ପାଠ ପଢ଼ା

ଛାଡ଼ି ଦେଇଥିଲେ ଅଧାରୁ । କେହି କେହି କହନ୍ତି ୧୯୨୧ ର ଅସହଯୋଗ ଆନ୍ଦୋଳନର ଧାସ ଡାକଠେଇଁ ବାଜିଥିଲା । କିନ୍ତୁ ସେ ସେହି ଆନ୍ଦୋଳନରେ ଯୋଗ ଦେଇ ନଥିଲେ । ସୁଷୁମାମୁଁ ଏକମାତ୍ର ମାମୁଁ ଯେ ବି.ଏ. ପାସ କରିବା ଯାଏ ପାଠ ପଢ଼ିଥିଲେ । ତାଙ୍କର ବହୁମୁଖୀ ପ୍ରତିଭା ଥିଲା । କବିତା ରଚନା ଠାରୁ ଘୋଡ଼ା ଚଢ଼ିବା ଯାଏ ସେ ସବୁଥିରେ ପାରଙ୍ଗମ ଥିଲେ । ସେ ଲେଖୁଥିବା ଗୀତ ଗୁଡ଼ିକ ଗାଇବା ପାଇଁ ଥିଲେ ରାଜା ନିମାଇଁ — ସୁନାମଧନ୍ୟ ନିମାଇଁ ହରିଚନ୍ଦନ । ୧୯୩୪ରେ କୁଳବୃଷ ମଧୁସୂଦନଙ୍କ ଶବଯାତ୍ରାରେ ମୁଷୁମାମୁଁ ଚାଲୁ ଚାଲୁ ଗୀତ ଲେଖୁଥାନ୍ତି, ରାଜା ନିମାଇଁ ବୋଲୁଥାନ୍ତି । ଶବଯାତ୍ରାରେ ହଜାର ହଜାର ଲୋକ । ପୁରୁଖା ଲୋକେ କହନ୍ତି ସେପରି ଶୋଭାଯାତ୍ରା କଟକରେ ହୋଇନାହିଁ କି ହେବ ନାହିଁ । ମୁଷୁ ମାମୁଁଙ୍କ ଗୀତର ଗାଥା ଭାବବିହ୍ୱଳ ରାଜାନିମାଇଁଙ୍କ ଗମ୍ଭୀର ଉଦାର କଣ୍ଠସ୍ୱର, ଶବଯାତ୍ରାଙ୍କ ଆଖରୁ ଅଶ୍ରୁଧାରା ଏକ ଅନିର୍ବଚନୀୟ ଅନୁଭୂତି ।

ବାରୁଣୀ ପତ୍ରିକା ବାହାରିଲା । ମୁହୂର୍ତ୍ତ କ୍ଳିପିତ ଶ୍ରେୟଃ ବିଚାର ଅମୁସାରେ ଅଳ୍ପ କେତେ ସଂଖ୍ୟା ବାହାରି ବାରୁଣୀ ବନ୍ଦ ହୋଇଗଲା । କିନ୍ତୁ ଓଡ଼ିଆ ସାହିତ୍ୟରେ ନିଜର ଛବିଟି ସୁରକ୍ଷିତ ରଖିଗଲା । ‘ବାରୁଣୀ’ରେ ମୁଷୁମାମୁଁଙ୍କ କବିତା ଛପା ହେଉଥିଲା । ତାକୁ ବୁଝିବାର ବୟସ ମୋର ହୋଇ ନଥିଲା । ଶବ୍ଦ ବିନ୍ୟାସ ଓ ଅନୁପ୍ରାସ ହିଁ ନ ବୁଝି ପାରୁଥିଲେ ସୁଦ୍ଧା ବାକ୍ସ ମନକୁ ମୋହିନିଏ । ‘ଅଲକ ମଲକ ଝାଲୁକି ଝୁମ୍ପା’ ର କି ଅର୍ଥ ଅଛି ? ମୁଷୁମାମୁଁଙ୍କ ‘ମାୟାପୁରୀ ସୁନାକୋଠି ତେଇଁ ଦେଲା କିଏରେ’, ଛାର ଘୋଡ଼ା ନିଦମତା ନିକାଞ୍ଚନ ଦେଖେ’ ଅଥବା ‘ଶରତ ଆସିଛି ତାର ଦୋହଲା କାଇଁଶ ବଣେ ଶୁଭୁଛି ସରମଛୁଆଁ ଦରପୁଟା ବାଣୀ ଅକାରଣରେ ବାତୁଳମନକୁ ଆନ୍ଦୋଳିତ କରେ । ମୁଷୁ ମାମୁଁ କହନ୍ତି — ‘ମୋତେ ବପା ତାଙ୍କ’ ମୁଁ ମୋ ବାପାଙ୍କ ଛଡ଼ା ଆଉ କାହାରିକୁ ବପା ଭାବିବାକୁ ରାଜି ହୁଏ ନାହିଁ । ଶେଷରେ ରପା ହେଲା ମୁଁ ତାକୁ ‘ସାନବାପା’ ଭାବିଲି

ଉପମାମୁଁ ଆମ ମାମୁଁ । କାରଣ ଆମ ଅଜ୍ଞା ତାଙ୍କୁ ପୁଅ କରିଥିଲେ । ସେ କଟକରେ ଓ ସତ୍ୟମାପୁରରେ ମଧ୍ୟ ରହୁଥିଲେ । ମାମୁଁଙ୍କ ସ୍ୱଭାବ ଆଉ ପ୍ରକାରେ । ଅତ୍ୟନ୍ତ ସ୍ନେହପ୍ରବଣ କିନ୍ତୁ ବହୁତ କମ୍ କଥା କହନ୍ତି । କେବେହେଁ ସେ ଉଚ୍ଛ୍ୱସିତ ହେବାର ଦେଖି ନାହିଁ । କେମିତି ଗୋଟାଏ ଆତ୍ମ ସମାହିତ ଭାବ । ଛବି ଆକନ୍ତି, ଗପ ଲେଖନ୍ତି, ‘ମଲାଜହ୍ନ’ ଉପନ୍ୟାସ ଲେଖି ଓଡ଼ିଆ ଭାଷାରେ ଗୋଟିଏ ନୂଆ ଶୈଳୀ ମଧ୍ୟ ସୃଷ୍ଟି କଲେ । ଗୀତା, ଉପନିଷଦ, ଭାଗବତରେ ପୁରୀ ଦଖଲ । ଅତ୍ୟନ୍ତ ସୌନ୍ଦର୍ଯ୍ୟପ୍ରିୟ — ତାଙ୍କ ଶିବାୟନ “ଘର ତାର ସାକ୍ଷୀ, ଗଛବୁଢ଼ିରେ ସଉକ । ଜାତିଜାତିକା ପୁଲଗଛ ସତ୍ୟାଗ୍ରାମୀପୁରରେ ଲଗାଇଥିଲେ, ଯାହା କଟକରେ ତ ଦେଖିବାକୁ ମିଳୁ ନଥିଲା — ଓଡ଼ିଶା ବାହାରର ଲୋକେ ମଧ୍ୟ ଦେଖି ନାହାନ୍ତି ବୋଲି ସ୍ୱୀକାର କରୁଥିଲେ । ଯୋଉ କାମ ମାମୁଁ କରିବେ ତାକୁ କାହାରି ଅପସନ୍ଦ କରିବାର ସାଧ ରହିବ ନାହିଁ । ୧୯୩୦ରେ ଲବଣ ସତ୍ୟାଗ୍ରହ ବେଳେ ମାମୁଁ ଖଦୀ କାମ କରିଥିଲେ । ୧୯୩୨ରେ ଅଷ୍ଟଶ୍ୟତା ନିବାରଣ ଆନ୍ଦୋଳନ ଆରମ୍ଭ ହେଲା ବେଳେ ସତ୍ୟା, ଶୋଭାଯାତ୍ରାରେ ବୋଲିବା ପାଇଁ ମାମୁଁ ଆମକୁ ଗୀତ ଲେଖି ଧୁରାଧରି ଗୀତ ଶିଖାଇଲେ — “ଜାଗ ପଦ ବାସୀ

ପତିରେ ବନ୍ଧୁ ତବଦ୍ଵାରେ ଆଜି ଲାଗି ଉପବାସୀ”

୧୯୩୮ ରେ ଗାନ୍ଧୀ ସେବା ସଂଘ ସମ୍ମିଳନୀ ତେଲଙ୍ଗରେ ହେଲା । ସେଇଟା ଗୋଟାଏ ନିଖୁନ ଭାରତୀୟ ସମ୍ମିଳନୀ । ଓଡ଼ିଶାର ସର୍ବପ୍ରକାର ହସ୍ତଶିଳ୍ପର ଏକ ପ୍ରଦର୍ଶନୀର ଆୟୋଜନରେ ମାମୁଁ ଥିଲେ ମୁଖ୍ୟ ନିର୍ଦ୍ଦେଶକ । ୧୯୫୦ରେ ନିଖୁନ ଭାରତୀୟ ସ୍ତରର ସର୍ବୋଦୟ ସମ୍ମିଳନୀ ହେଲା । ତଦୁପଲକ୍ଷେ ହେଉଥିବା ପ୍ରଦର୍ଶନୀରେ ଓଡ଼ିଶାର ଇତିହାସର ଚିତ୍ରାବଳୀ ପ୍ରଦର୍ଶନ କରିବା କଥା ବାପା ମାମୁଁଙ୍କୁ କହିଲେ । ମାମୁଁ, ମୁରଲୀଧର, ବିରୁଡିବାରୁ ପ୍ରମୁଖ ଓଡ଼ିଶାର ବିଶିଷ୍ଟ ଚିତ୍ରଶିଳ୍ପୀଙ୍କୁ ଏକତ୍ର କରି ଏହି ଚିତ୍ରାବଳୀ ପ୍ରସ୍ତୁତ କଲେ । ବର୍ତ୍ତମାନ ସୁଦ୍ଧା ଓଡ଼ିଶାର ରାଜଭବନରେ ଏହି ଛବିଗୁଡ଼ିକ ରହିଛି । ସେହିପରି ବିନୋବାଜୀଙ୍କ ଦ୍ଵାରା ସଂପାଦିତ ଭାଗବତ ଧର୍ମସାଗର ସଂସ୍କୃତ ଶ୍ଳୋକଗୁଡ଼ିକ ଓଡ଼ିଆ ଭାଗବତରୁ ସଂକଳନ କରିବା କାମଟି ମଧ୍ୟ ମାମୁଁ ତୁଲେଇଲେ । ବାପା ମାମୁଁଙ୍କୁ ଯେତେବେଳେ ଯେଉଁ କାମ ତୁଲାଉବାକୁ କହୁଥିଲେ ମାମୁଁ ସେ କାମକୁ ଆତ୍ମିକତା ସହକାରେ ତୁଲାଇଥିଲେ ।

ଦେବମାମୁଁ ଓରଫ ଦେବେନ୍ଦ୍ର କିଶୋର ଦାସ ମଧ୍ୟ ଅଧା ପାଠରୁ କଲେଜ ଛାଡ଼ିଥିଲେ । ମାମୁଁଙ୍କ ପରି ଦେବବାବୁ ମଧ୍ୟ କଡ଼ାକ୍ଷତ୍ର ପୁଅ ହୋଇ ଯାଇଥିଲେ । ସେ ଅଭ୍ୟସ୍ତ ଭାବରେ ଖଦୀ ପିନ୍ଧୁଥିଲେ । ଦେବମାମୁଁ ଓ ବୋଉର ମାଉସୀ ପୁଅ ଭାଇ ଟୁଙ୍ଗୁ ମାମୁଁଙ୍କ ସାଙ୍ଗରେ ବୋଉ ଜାତୀୟ ଆନ୍ଦୋଳନ ଓ ଦେଶର ସମସ୍ୟା ବିଷୟରେ କଥାବାର୍ତ୍ତା କରୁଥିଲେ । କିନ୍ତୁ ମୁଷୁ ମାମୁଁ, ବେଙ୍ଗ ମାମୁଁ ଓ ବୋଉ ତିନିମାସ ଭିତରେ ବଡ଼ସାନ ଥିବାରୁ ସେମାନେ ଏକତ୍ର ହେଲେ ସେମାନଙ୍କ ପିଲାଦିନକୁ ଫେରି ଯାଇଥିଲେ । ଟୁଙ୍ଗୁମାମୁଁ ୧୯୩୦ରୁ ସ୍ଵାଧୀନତା ଆନ୍ଦୋଳନରେ ଝାସ ଦେଲେ ଏବଂ ୧୯୩୦ ଓ ୧୯୪୨ରେ କାରାଦଣ୍ଡ ମଧ୍ୟ ଭୋଗିଥିଲେ । ଟୁଙ୍ଗୁମାମୁଁ ଆମ ଭାଇଭଉଣୀଙ୍କ ସମବୟସ ସାଙ୍ଗ ଭଳି ଆମେ ସଂଗେ ମିଶୁଥିଲେ । ବାପାବୋଉ ଯେତେବେଳେ ଗାନ୍ଧୀଜୀଙ୍କ ନିର୍ଦ୍ଦେଶରେ ଗ୍ରାମାଞ୍ଚଳରେ ରହିଲେ, ଟୁଙ୍ଗୁମାମୁଁ ମଝିରେ ମଝିରେ ସେଠାକୁ ଯାଇ ସେ ବାଉଁଶ ପେଲା ଦିଆ ଚାଳଛପର ମାଟି ଘରେ ରହୁଥିଲେ ଏବଂ ଖୁବ୍ ମନୋଯୋଗ ସହକାରେ ବାସନମଢ଼ା କାମ କରିବାକୁ ଚେଷ୍ଟା କରୁଥିଲେ । ୧୯୩୮ରେ ଗାନ୍ଧୀ ସେବା ସଂଘ ସମ୍ମିଳନୀ ବେଙ୍ଗକୁ ଟୁଙ୍ଗୁମାମୁଁ ମନ୍ତ୍ରୀ ପଦରେ ଥିଲେ । ସେ ସ୍ଵେଚ୍ଛାରେ ବାପାଙ୍କୁ ଚିଠି ଲେଖିଲେ ଯେ ସେ ସମ୍ମିଳନୀରେ ପାଇଖାନା ସଫା କାମ କରିବେ । ପାଇଖାନା ପାଇଁ ସମ୍ମିଳନୀରେ ବାଲଟି ବ୍ୟବହୃତ ହେଉଥିଲା । ମାଟିରେ ଗାତ ଖୋଳି ସେ ମଳକୁ ପୋତିଯାଇଥିଲା । ଅତିଥିମାନଙ୍କ ଖାତିରେ ଦିନରେ ତିନିଥର ଏହି ବାଲଟି ରକ୍ଷାକାମ କରାଯାଇଥିଲା । ଟୁଙ୍ଗୁମାମୁଁ, ବିନୋଦ କାନୁନଗୋ ଓ କଲ୍ୟାଣପୁରର ଲାଲବିହାରୀ ପଟ୍ଟନାୟକ ଏ କାମକୁ ଦକ୍ଷ ମେହେନ୍ତର ଭାବରେ ତୁଲାଇଥିଲେ ।

ନଗିମାମୁଁ ଓରଫ ନରେନ୍ଦ୍ର କିଶୋର ଦାସଙ୍କର ଛାତିରେ କଣ ଗୋଟାଏ ରୋଗ ହୋଇଥିଲା । ଯାହା ପକରେ ସେ ଆମ ଦେଖନ୍ତେ ସବୁଦିନେ ଦୁର୍ବଳ ଥିଲେ । ଏହି ଦୁର୍ବଳତା ହେତୁ ସେ ବି.ଏ. ପରୀକ୍ଷା ଦେଇ ନ ପାରି କଲେଜ ଛାଡ଼ିଲେ । ଦଶରାରେ ଆମମାନଙ୍କୁ ସାଙ୍ଗରେ ନେଇ କେହିନୁର ଷୋର ବିଲିମୋରିଆକୁ ଯାଇ ସେ କଳ୍ପତରୁ ହେଉଯାଇଥିଲେ । ଅର୍ଥାତ୍ ଆମେ

ସେ ଦୋକାନରୁ ଯାହା ନେବାକୁ ଛାହୁଁଥିଲୁ ତାହା ଆମକୁ ମିଳିଯାଉଥିଲା । ଏବେ ବୁଝୁଛି କି ପ୍ରକାର ପ୍ରଶ୍ନର ସେ ଆମକୁ ଦେଇଥିଲେ । ନରିମାମୁଁ ତରଫ ନରେନ୍ଦ୍ର କିଶୋର ଦାସ ଗଞ୍ଜିନିୟରିଂ ସ୍କୁଲରେ ପଢୁଥିଲେ । ସେ ମଧ୍ୟ ଅଧାରୁ ପାଠଛାଡ଼ି କିଶୋର ବ୍ରାନ୍ସପୋର୍ଟରେ ଯୋଗ ଦେଲେ ।

ମଜୁମାମୁଁ ଓ ମଞ୍ଜୁ ମାମୁଁ ତ ଆମ ଖେଳ ସାଙ୍ଗ । ମାମୁଁ ବୋଲି ତାକୁଥିଲୁ ମାତ୍ର ମନରେ ତାଙ୍କପ୍ରତି ମାମୁଁ ଦୃଷ୍ଟିରେ ଦେଖୁ ନଥିଲୁ ।

ମାମୁଁମାନେ କେହି ଚାକିରି କରି ନଥିଲେ । କଟକ-କେନ୍ଦ୍ରାପଡ଼ା ଲାଞ୍ଜ ସର୍କିସ୍, ଏକ୍ସି ଥିଏଟର, କିଶୋର ବ୍ରାନ୍ସପୋର୍ଟ ଆଦି ନାନା ପ୍ରକାର ବ୍ୟବସାୟିକ ଧନ୍ଦାରେ ସେମାନେ ସଂଯୁକ୍ତ ଥିଲେ । ମୁଷ୍ଟମାମୁଁ କିଛିକାଳ ଉତ୍କଳ ବ୍ରାହ୍ମଣର ପରିଚାଳକ ହୋଇଥିଲେ । ଡିଷ୍ଟ୍ରିକ୍ଟବୋର୍ଡ଼ ଟେକ୍ସାଇଲମାନ ମଧ୍ୟ ସେ ହୋଇଥିଲେ ବୋଲି ମନେ ପଡୁଛି । ଦେବମାମୁଁ ଲୋକାଲବୋର୍ଡ଼ ଟେକ୍ସାଇଲମାନ୍ ହୋଇଥିଲେ । ଦେବମାମୁଁ ଥରେ ବିଧାନସଭାର ସଦସ୍ୟ ହେବା ପାଇଁ ମଧ୍ୟ ପ୍ରତିଦ୍ଵନ୍ଦିତା କରିଥିଲେ । ପ୍ରତିଦ୍ଵନ୍ଦା ଥିଲେ ନବକୃଷ୍ଣ ଚୌଧୁରୀ । ସେହିପରି ବାପା ଡିଷ୍ଟ୍ରିକ୍ଟ ବୋର୍ଡ଼ର ସଦସ୍ୟ ପଦପାଇଁ ପ୍ରାର୍ଥୀ ହେଲାବେଳେ ବଡ଼ଜେଜେ ତାଙ୍କର ପ୍ରତିଦ୍ଵନ୍ଦା ଥିଲେ । ମାତ୍ର ପାରିବାରିକ ସୁସଂପର୍କରେ ଏସବୁ ଘଟଣା କୌଣସି ବ୍ୟାଘାତ ସୃଷ୍ଟି କରି ନଥିଲା ।

ଏହି ମାମୁଁମାନଙ୍କ ସ୍ନେହ ସୁଧାରେ ଝଞ୍ଜାତ ହୋଇ ଆମେ ‘ମାମୁଁଘର ସୁଖ’ ଉପଭୋଗ କରିଥିଲୁ । ମାମୁଁମାନେ ନାହାନ୍ତି, ମାତ୍ର ସେମାନଙ୍କ ସାନ୍ଧ୍ୟରୁ ମଧୁର ସ୍ମୃତି ବର୍ତ୍ତମାନ ସୁଦ୍ଧା ଆମ ଜୀବନକୁ ସଂଜ୍ଞାବିତ କରୁଛି । ଆମଘର ଅର୍ଥାତ୍ ଚୌଧୁରୀ ପରିବାର ସହିତ ମାମୁଁ ଘରର ସଂପର୍କଟା ବାପାବୋଉଙ୍କ ବିଚାରଘରର ବହୁପୂର୍ବରୁ ସ୍ଥାପିତ ହୋଇଥିଲା । ଆମ ଜେଜେ ଗୋକୁଳାନନ୍ଦ ଚୌଧୁରୀ ଥିଲେ ଗୋପାଳ ବଲ୍ଲଭ ଦାସଙ୍କ ପାଠସାଙ୍ଗ । ଓକିଲାତୀ ପଢ଼ିସାରିଲା ପରେ ସେ ହେଲେ ମଧୁସୂଦନ ଦାସଙ୍କ କୁନିଅର । ଆଗରୁ ବ୍ୟବସାୟରେ ପ୍ରତିଷ୍ଠିତ ହେବା ପରେ ସେ ସପରିବାରେ କଟକରେ ରହିଲେ । ଜେଜେମା ସେତେବେଳେ କଟକର ସବୁ ନୂଆ ସମାଗତ ହାକିମଙ୍କ ସହଧର୍ମିଣୀମାନଙ୍କର ମୂରବା ହୋଇ ଯାଇଥିଲେ । ମୋ ମା (ପିତାମହୀ) କଟକ ଆସିବା ପରେ ଜେଜେମାଙ୍କ ପାଳରେ ପଡ଼ି ତାଙ୍କର ଧର୍ମଝିଅ ହେଲେ ଏବଂ ତାଙ୍କ ଝିଅମାନେ ବୟସରେ ସାନ ହୋଇଥିବାରୁ ସେମାନଙ୍କ ଉପରେ ବଡ଼ଭଉଣୀ ପଣିଆ ଜାହିର କଲେ । ସେମାନେ ମୋ ମା’କୁ ଚୌଧୁରୀଣୀ ତାକୁଥିଲେ ଏବଂ ସ୍ନେହ କରୁଥିଲେ । ମୋ ମା ଥିଲା ସେତେବେଳେ ସାମାଜିକ ଓ ପୂଜାପାଠ ଓଷାବାରରୁ ନୀତି ନିୟମର ବିଧାୟିକା । ସେ ନୀତି ନିୟମ ମଧ୍ୟ ବିଚିତ୍ର । ଦିନେ ମାମୁଁଘର ଶିବ ମନ୍ଦିରରେ ମୋ ଆଉ (ଆମେ ତାକୁ ବଡ଼ମା ତାକୁଥିଲେ) ଓ ବୋଉ ମଝିଆଁ ମାଛ କାର୍ତ୍ତିକ ମାସ ହବିଷ୍ୟାଦ ଖାଉଥିଲେ । ମୋ ମା ସେତେବେଳେ ସେଠାକୁ ବୁଲି ଆସିଲା । ଆମେ ପିଲାମାନେ କାସ୍ତାକାସ୍ତି ପତ୍ର ଖାଇବା ପାଇଁ ସେଠାରେ ହାଜର ଥିଲୁ । ମୋ ମାଆ ହବିଷ୍ୟପତ୍ରରେ ଲଙ୍କାମରିଚ ପରିଷା ହୋଇଥିବାର ଦେଖୁ କହିଲା — “ବେଙ୍ଗବୋଉ ତମେ କାର୍ତ୍ତିକ ଭବିଷ୍ୟରେ କାଉଗୋଡ଼ ଖାଉଛ ? ବୋଉ ମଝିଆଁ ମାଛ ମୁଣ୍ଡଗୁଣ୍ଡ ଉପରେ ଆକାଶ ଛିଣ୍ଡି ପଡ଼ିବା ପରି ତାଙ୍କର ପ୍ରତିକ୍ରିୟା ହେଲା । ସେ ମୋ

ଆଇକୁ କହିଲେ— ଆଁ ଗୋ ପାଇ । ଚୌଧୁରୀଣୀ ଯାହା କହୁଛନ୍ତି ସତରେ କଷ୍ଟ ଲଙ୍କାମରିଚ କାରିଗୋତ ? ଏକ ବିଡ଼ବଣ (ବିଡ଼ମୁନା ?) । ମୋ ଆଉ ଅନାସକ୍ତ ଭାବରେ କହିଲେ— କେଜାଣି ମୁଁ ଜାଣେ ନାହିଁ । ଧର୍ମକର୍ମରେ କାଳେ କୋଉଠି ଟିକିଏ ଅନାଚାର ହୋଇଯିବ ସେଥିପାଇଁ ବୋଉ ମଝିଆଁ ସନ୍ତସନ୍ତ ସବୁବେଳେ ସନ୍ତସ୍ତ ହୋଇ ରହୁଥିଲେ ।

ଧୀରେ ଧୀରେ ମାଉଁମାନେ ଆସିଲେ । ବଡ଼ମାମୁଁଙ୍କ ବିଭାଘର କୁମୁଡ଼ା ଜୟପୁରରେ ହୋଇଥିଲା । ମୁଁ ବୋଉ ସାଙ୍ଗରେ ସେ ବିଭାଘରକୁ ଯାଇଥିଲି । କିନ୍ତୁ ମୋର ସେଠା କଥା କିଛି ମନେ ନାହିଁ । ବୋଉଠାରୁ ଶୁଣିଛି ସେ ବର୍ଷ ସେ ଅଂଚଳରେ କାଳ ପଡ଼ିଥିଲା । ଲୋକେ ଖାଦ୍ୟାଭାବ ହେତୁ ଥିଲାବାଲାଙ୍କ ଦ୍ଵାରକ୍ଷ ହୋଇଥିଲେ । ବଡ଼ଜେଜେ କୁଆଡ଼େ ତହସିଲଦାରକୁ ଆଦେଶ ଦେଲେ ଅମାରରେ ଯେତେ ଧାନ ଅଛି ସବୁ କୁଟା ହୋଇ ଲୋକଙ୍କ ପାଇଁ ରନ୍ଧାଇ ଖାଇବାକୁ ଦିଅ । ଭୋଜନ କେନ୍ଦ୍ର ଆରମ୍ଭ ହେଲା । କିଛି ଦିନ ପରେ ଗାଁରେ କଦଳୀ ପତ୍ର ପତ୍ରପତ୍ର ଆଉ ରହିଲା ନାହିଁ । ସିମେଣ୍ଟ ପଲସରା ହୋଇଥିବା ବାରଣ୍ଡାକୁ ଧୋଇ ସେଇଥିରେ ଲୋକେ ଭାତ ଖାଇଲେ । ବୋଉ ପ୍ରଭୃତି ସେଠୁ ବିଦା ହେଲାବେଳକୁ ସବୁ ଲୁଗା ବାଣ୍ଟିଦେଇ ଏକବସ୍ତ୍ରରେ ଆସିଲେ । ମାଳ ଅପାଳ ବିଭାଘର ମଧ୍ୟ କୁମୁଡ଼ା ଜୟପୁରରେ ହୋଇଥିଲା । ମାଳ ଅପାଳ ଶୁଶ୍ରୁର ଦୈଷ୍ଟବ ହୋଇଥିବାରୁ ତାଙ୍କ ଘରେ ଆମିଷ ନିଷିଦ୍ଧ ଥିଲା । ବଡ଼ଜେଜେ କୁଆଡ଼େ ନିର୍ବିଷ ପୂର୍ବରୁ ତାକୁ କହିଲେ— ମୋ ଝିଅ ଆଇଁଷ ଖାଇବାରେ ଅଭ୍ୟସ୍ତ । ସେ କିପରି ଚଳିବ ? ଭାବା ଶୁଶ୍ରୁର କୁଆଡ଼େ କହିଥିଲେ ସେ ଚାହିଁଲେ ଆଇଁଷ ଖାଇ ପାରିବେ ।

ବଡ଼ମାଉଁ ଚନ୍ଦ୍ରବର୍ଷ ବୟସରେ ବୋହୂ ହୋଇ ଆସିଥିଲେ । ତାଙ୍କ ବୋହୂପଣିଆ କଥା ମୋତେ ଜଣା ନାହିଁ । କିନ୍ତୁ ବଡ଼ ମାଉଁଙ୍କର ନୂଆ କଥା ଜାଣିବାର ଓ ଶିଖିବାର ଗଛା ପ୍ରବଳ ଥିଲା । ବୋଉ ଶିଖାରେ ପଡ଼ି ସେ ଓ ନୂଆ ମାଉଁ ଖଦୀ ପିନ୍ଧିଲେ ଓ ପିଲାଙ୍କୁ ମଧ୍ୟ ପିନ୍ଧାଇଲେ । ବୋଉ ଯେତେବେଳେ ୧୯୩୨-୩୩ରେ ରାଷ୍ଟ୍ରଭାଷା ପ୍ରଚାର କାମ କଲା, ବଡ଼ ମାଉଁ ଓ ନୂଆମାଉଁ ପଣ୍ଡିତ ଅନସୂୟା ପ୍ରସାଦ ପାଠକଙ୍କ ପାଖରେ ହିସା ପଡ଼ିଲେ । ବଡ଼ମାଉଁଙ୍କ ସ୍ମୃତିଶକ୍ତି ପ୍ରଖର ଥିଲା । ଓଡ଼ିଆ ଭାଷାରେ ମଧ୍ୟ ବଖଳ ଥିଲା । ଅଣଓଡ଼ିଆ, ପାର୍ସି, ଆରବୀ ଆଦି କେଉଁ ଶବ୍ଦ ଓଡ଼ିଆରେ, ପ୍ରାଚୀନ ଓଡ଼ିଶାରେ ସୁଦ୍ଧା ପଣିଯାଇଛି, ବଡ଼ମାଉଁ ତାକୁ ଖୋଜି କାଡ଼ନ୍ତି ।

ନୂଆ ମାଉଁଙ୍କର ହସ୍ତାକ୍ଷର ସୁନ୍ଦର । ବିଭା ହେଇ ଆସିଲାବେଳେ ନୂଆ ମାଉଁଙ୍କୁ ଚଢ଼େଇବା ପାଇଁ ତାଙ୍କ ସାଙ୍ଗରେ ଆସେଲି ଧାଇଁ ଆସିଥିଲେ । ସେ ତାଙ୍କର ନିତ୍ୟକର୍ମଠାରୁ ଆରମ୍ଭ କରି ସବୁ କଥା ବୁଝୁଥାନ୍ତି । ନୂଆ ମାଉଁଙ୍କର ନିଜକୁ ଚଢ଼େଇବା ଜ୍ଞାନ ହେବା ପୂର୍ବରୁ ତାକୁ ବିଭା କରି ଦିଆ ହେଉଛି ବୋଲି କେହି କେହି ମତପ୍ରକାଶ କରୁଥାନ୍ତି । ବଡ଼ମାଉଁ ନୂଆ ମାଉଁ ଦୁଇଜଣଯାକ ରନ୍ଧାବଡ଼ା ଆଦି ଗୃହକୃତ୍ୟରେ ଆଗ୍ରହୀ ବି ଥିଲେ । କଟକ ମାଉଁ ଏମାନଙ୍କ ଦୁଇଜଣରେ ଟିକିଏ ଅଧିକ ବୟସରେ ବିଭା ହୋଇଥିଲେ । ସେଥିପାଇଁ ବୟୁଜନୋଚିତ ଅନେକ କାମ ତାକୁ ଜଣାଥିଲା । ବୋହୂପଣିଆଟା ଗୋଟାଏ ରୀତିମତ ସାଧନା କହିଲେ ଚଳେ ।

ମାଉଁମାନଙ୍କ ବୋହୂପଣିଆ ମୁଁ ଦେଖୁଛି । ଘରେ ସମସ୍ତ ଉଠିବା ଆଗରୁ ବୋହୂ ଗାଧୋଇ ଆସି ଠାକୁର ଘର ଧୋଇବେ । ଶୀତଦିନ ହୋଇଥିଲେ ଲଣ୍ଠନରେ ହାତସେକି ଶାଶୁ ନଶାନ୍ଦକ ଗୋଡ଼ ଘଷି ଦେବେ । ପୁଲଗୁଛାରେ ନାନାପ୍ରକାର କାରିଗରି ଦେଖେଇବେ । ଶାଶୁ ଗାଧୋଇ ଆସିଲେ (ପ୍ରତିଦିନ) ତାଙ୍କ ଗୋଡ଼ ଧୋଇ ଦେଇ ଦଣ୍ଡବତ ହେବେ । ନାନା ଆକୃତିର ନାନା ପ୍ରକାର ପାନ ଭାଙ୍ଗିବେ । ଯେଉଁମାନେ ପାନ ଖାଇବେ ନାହିଁ ତାଙ୍କ ପାଇଁ ଗୁଆକୁ ପାଣିରେ ବତୁରେଇ ତାକୁ ସିମେଇ ପରି ଖୁବ୍ ସରୁ ସରୁ ନୟା ନୟା କରି କାଟି ସେଥିରେ ଧନିଆ ଚାଉଳ, ଅଳେଇଚ, ଗୁଜୁରାତି ଦାନା ଆଦି ମସନା ମିଶାଇ ରଖିବେ । କଷି ନଶାନ୍ଦ ଓ ଚାଣିଙ୍ଗା ଝିଆରୀମାନଙ୍କ ମୁଣ୍ଡ କୁଣ୍ଡେଇ ଦେଇ ଭଲିକି ଭଲି ବେଶୀ ପାରିଦେଇ ତାଙ୍କୁ ସଜେଇବେ । ଏଇ ମୁଣ୍ଡ କୁଣ୍ଡାଇବା ଶାସ୍ତିଚା ମାଉଁମାନଙ୍କଠାରୁ ମୁଁ ପାଇଛି । ଗୋଟାଏ ଗାମୁଛା ଓଦା କରି ମୁଣ୍ଡ ଉପରେ ପକାଇ ତାକୁ ଟାଣି ଟାଣି ଚୁଲକୁ ଭଲିକି ଭଲି ଆକାରରେ କପାଳ ଉପରକୁ ଟାଣି ଅଣାହୁଏ । ଏହାକୁ ସେମାନେ ପାତା ପକେଇବା କହୁଥିଲେ । ତାପରେ ପୁଣି ପଛପଟ ବେଶୀସଜା ଆରମ୍ଭ ହୁଏ । ଦାଣ୍ଡରେ ତିଆଁତେଇଁ କରିବାପାଇଁ ପ୍ରାଣ ଛଟପଟ ହେଉଥିବା ବେଳେ ଏ ପ୍ରକ୍ରିୟାଟା କାରାଦଣ୍ଡ ପରି ବୋଧ ହୁଏ । ପୁଣି ଘରେ କୌଣସି ଉତ୍ସବ ବା କୁଆଁର ପୂଜେଇ ବା ରଜ ପରି ଓଷା ଥିଲେ ଦେହରେ ବନ୍ଧାବନ୍ଧା ସୁନ୍ଦର ସୁନ୍ଦର ଗହଣା ମଧ୍ୟ ଲଦି ଦିଆଯାଏ । ସେତେବେଳେ ସଖା କଣ୍ଢେଇ ପରି ବସି ରହିବା ଛଡ଼ା ଅନ୍ୟ ଉପାୟ ନଥାଏ । କଟକମାଲଁ ଏସବୁ ବୋହୂ ପଣିଆରେ ଏବଂ ମାଂସ ଚରକାରୀ ରାନ୍ଧିବାରେ ଖ୍ୟାତନାମା ଥିଲେ । ସେଇଟା ବୋଧହୁଏ ସେ ତାଙ୍କ ବାପା ବ୍ରଜସୁନ୍ଦର ଦାସଙ୍କଠାରୁ ଉତ୍ତରାଧିକାରୀ ସ୍ୱତ୍ତ୍ୱରେ ପାଇଥିଲେ । ବ୍ରଜସୁନ୍ଦର ଦାସ ‘ମୁକୁର’ ମାସିକ ପତ୍ରିକାର ସଂପାଦକ, ଉତ୍କଳ ସମ୍ମିଳନୀ, ଦେଶ ମିଶ୍ରଣ ଆଦି କାମରେ ଯେତିକି ପାରଙ୍ଗମ ଥିଲେ ରୋଷେଇ ଓ ପାନ ଭଙ୍ଗାରେ ସେତିକି ଦକ୍ଷତା ଅର୍ଜିଥିଲେ । ରୋଷେଇଟା ଅବଶ୍ୟ ସେ ନିଜେ କରନ୍ତି ନାହିଁ । ବୋଉ କହୁଥିଲା ସେ ଆରାମ ଚୌକାରେ ବସି ଖବର କାଗଜ ପଢ଼ନ୍ତି ଓ କେତେବେଳେ କେଉଁ ପରିବା କିପରି ସରୁନା ହେବ ଆଦି ରାନ୍ଧୁଣିଆକୁ ବରାଦ କରନ୍ତି । ସାନଝିଆମାନଙ୍କୁ ସଖଣୀ ଶିଖାଇବା ମଧ୍ୟ ବୋହୂପଣିଆର ଅଂଶ । ଚନ୍ଦନ କାମ, ମୁରୁଜ ପକାଇବା, ଚିତା ଲେଖିବା, ଲୁଗା କୁଇଁଞ୍ଚେଇବା, ଠାଆ ଭାଙ୍ଗିବା ଆଦି ବୋହୂପଣିଆର ଅଂଶ । ଆମ ମାଲଁ ଓ କୁନି ମାଲଁ (ନିତ୍ୟାନନ୍ଦ କାନୁନଗୋଙ୍କ ସହଧର୍ମିଣୀ) ଏହି ଚନ୍ଦନକାମ ଆଦିରେ ନିପୁଣ ଥିଲେ । ଥରେ ଜଣେ ବିଦେଶୀ ମହିଳା ଓଡ଼ିଆଶାକର ଚାରୁକଳା ଦେଖିବାକୁ ଇଚ୍ଛା ପ୍ରକାଶ କଲେ । ବୋଉ କୁନୀମାଲଁଙ୍କୁ ଚନ୍ଦନକାମ କରି ଦେବାକୁ କହିଲା । କାଠି ଖଣ୍ଡକରେ ଏପରି ସୂକ୍ଷ୍ମ କାରିଗରୀ ଦେଖି ସେ ମହିଳା ଚମକିତ ହେଲେ । ପିଠା ଗଢ଼ିବା ମଧ୍ୟ ବୋହୂପଣିଆର ଗୋଟାଏ ପାଠ୍ୟକ୍ରମ ।

କଢ଼ାଙ୍ଗ ମାଲଁ ଅର୍ଥାତ୍ କଢ଼ାଙ୍ଗକୁ ପୁଅ ହୋଇ ଯାଇଥିବା ଦେବମାମୁଁଙ୍କ ସହଧର୍ମିଣୀଙ୍କର ବୈଶିଷ୍ଟ୍ୟ ଥିଲା ରୋଗୀ ପରିଚର୍ଯ୍ୟା କରିବାରେ । ତାଙ୍କ ହାତଗୋଡ଼ ଚଳୁଥିବା ଯାଏ କେହି ଆତ୍ମୀୟ ଅସୁସ୍ଥ ହେଲେ କଢ଼ାଙ୍ଗ ମାଲଁଙ୍କୁ ତାଙ୍କ ପାଖରେ ରହିବାକୁ ପଡୁଥିଲା । ଆମ ମାଲଁଙ୍କର ଥିଲା ଲଳିତ କଳା ଓ ବହିପଢ଼ାରେ ଶରଧା । ମାମୁଁଙ୍କଠାରୁ ଶିଖି ସେ ଛବି ମଧ୍ୟ ଆଙ୍କୁ ଥିଲେ ।

ପାଟପୁର ମାଈ ଥିଲେ ମୋ ଆଇଙ୍କର ଦକ୍ଷିଣହସ୍ତ । ସେ ସବୁବେଳେ ଆଇଙ୍କ ପାଖେ ପାଖେ ରହି ତାଙ୍କ କାମରେ ସାହାଯ୍ୟ କରିବାରେ ଆନନ୍ଦ ପାଇଥିଲେ । କଡ଼ାଙ୍ଗ ମାଈ କିନ୍ତୁ ସବୁଦିନେ କଟକରେ ରହୁନଥିଲେ । ସେ ମଝିରେ ମଝିରେ କଡ଼ାଙ୍ଗରୁ ଆସନ୍ତି । ଅନେକ ସମୟରେ ମ୍ୟାଲେରିଆର ଶିକାର ହେବାପରେ ଆସନ୍ତି । ଥରେ କଡ଼ାଙ୍ଗ ମାଈଙ୍କର ଜ୍ୱରର ଉତ୍ତାପ ୧୦୮° ଉତ୍ତାପକୁ ଉଠିଗଲା । ସେ ବାଉଳାଚାଉଳା ହେଉଥାନ୍ତି । ସେତିକିବେଳେ ମିନିର ମଧ୍ୟ ପେଟ ଖରାପ ହୋଇଥାଏ । ସେହି-ବାଉଳାଚାଉଳା ଅବସ୍ଥାରେ କଡ଼ାଙ୍ଗ ମାଈ ମିନିକୁ ଗୋଟାଏ ଡାକ୍ତିମ୍ବର ଦାନା ମଞ୍ଜି ସହିତ ଖୁଆଇ ଦେଲେ । ମିନିର ପେଟ ପାମି ନାଖରା ହୋଇଗଲା । ଗୃହ ଚିକିତ୍ସକ ଆସି ମା ଝିଅ ଦୁହିଁଙ୍କ ଚିକିତ୍ସା ଆରମ୍ଭ କରିଦେଲେ । ମୋ ମାଉସୀ ପୁଅ ଭାଇ ଦୁଆଁ ସେତିକିବେଳେ ମିନି ନାଆଁରେ ପଦ୍ୟ ରଚନା କଲା — “ପାଉଣୀ । ଚୂଡ଼ାଖାଇ ଆଉଣୀ । ମିନି ସୁସ୍ଥ ହେବାପରେ ମଧ୍ୟ ଆମେ ତାକୁ ଅନେକ ଦିନ ଯାଏ ପାଉଣୀ ଡାକିଲୁ ।

ମିନିତ ଭଲ ହେଲା । କଡ଼ାଙ୍ଗ ମାଈଙ୍କର ମଧ୍ୟ ଜ୍ୱର ଛାଡ଼ିଲା । କିନ୍ତୁ ତାଙ୍କର ମଣ୍ଡିଷ ବିକୃତି ଦେଖାଦେଲା । ବଡ଼ମା କବିରାଜା, ଡାକ୍ତରୀ, ହୋମିଓପାଥୀ ଚୁଟକାଚୁଟକା ଚିକିତ୍ସା କରି ହାର ମାନ୍ଦିଲାବେଳେ ଇଣ୍ଡରପ୍ରେରିତ ଭଳି ଜଣେ ବଂଶୀନା ଉଦ୍‌ଗନ୍ଧିଲ୍ୟ ଆସି ତାଙ୍କୁ କହିଲେ ରୋଗୀକୁ ପ୍ରଚୂର ଘୋଳ ପିଆଅ । ସେ ଭଲ ହୋଇଯିବ । ସତକୁ ସତ ଘୋଳ ପିଇ ପିଇ କଡ଼ାଙ୍ଗ ମାଈ ପୂରାପୂରି ଭଲ ହୋଇଗଲେ ।

ଛୁଆ ମାଈ ନରିମାମୁଁଙ୍କ ପତ୍ନୀ ସୁରସୁନ୍ଦରୀ ମୋଠାରୁ ବୟସରେ ସାନ ଥିଲେ । ବାଳିକା ବଧୂର ସ୍ଥିତି କିପରି ହୋଇଥାଏ ଛୁଆ ମାଈଙ୍କୁ ଦେଖୁ ମୁଁ କଳିପାରିଲି । ବିବାହ ବ୍ୟପାରଟା ବାବଦରେ ତାଙ୍କର କୌଣସି ଆଗ୍ରହ ବା ଜ୍ଞାନ ନଥିଲା । କଣ୍ଢେଇ ଖେଳୁ ଖେଳୁ ଏହି ଅଳଙ୍କାର କଣ୍ଢେଇକୁ ଶାଶୁଘରକୁ ବିବା କରି ଦିଆଗଲା । ସମ୍ପୂର୍ଣ୍ଣ ଅପରିଚିତ ପରିବେଶ, ଖାଦ୍ୟପେୟ, ଚାଳିଚଳଣି କଥାଭାଷା ସବୁ ଅଜଣା । ତାଙ୍କ ସାଙ୍ଗରେ ଆସିଥିବା ବାମା ଧାଇଁ ବା ଦାସୀ ତାଙ୍କର ରକ୍ଷାକବଚ ହୋଇଥାଏ । ମୋର ସମବୟସୀ ହୋଇଥିବାରୁ ଆମେ ଦୁହେଁ ଖୁବ୍ ସାଙ୍ଗ ହୋଇଗଲୁ । ଛୁଆ ମାଈ ଏତେ ସରଳ ଥିଲେ ଯେ ୧୯୩୨ ସେତେବେଳେ ଜେଲ୍‌ରେ ରହିଲି ସେ ମୋ ବିରହ ସହି ନ ପାରି ଜେଲ୍ ଯିବାପାଇଁ ଅଟ୍ଟେ ହେଲେ । ମାମୁଁଙ୍କର ବୋହୂ ଜେଲ୍ ଯିବାଟା ଏକ ଜଙ୍ଗଲତୀତ ବ୍ୟାପାର । ଶେଷରେ ମୋ ଆଇ ତାକୁ ସାଙ୍ଗରେ କଟକ ଜେଲ୍‌କୁ ନେଇଯାଇ ମୋ ସହିତ ‘ମୁଲାକାତ’ କରାଇବାରୁ ସେ ସୁସ୍ଥିର ହେଲେ ।

ଛୁଆ ମାଈଙ୍କ ବାପଘର ପଞ୍ଚୋଟଗଡ଼ । ଥରେ ତାଙ୍କ ବାପଘରୁ ତାଙ୍କ ଜେଜେ ଓ ଆଉ ଅନେକେ ଛୁଆମାଈଙ୍କୁ ଦେଖିବାକୁ ଆସିଥିଲେ । ସେ ବଡ଼ଜେଜେଙ୍କୁ କହିଲେ — ମୁଁ ଆପଣଙ୍କ ଘର ବିଷୟରେ ଦୁଇଟି କଥା ଶୁଣିଛି । ପ୍ରଥମ କଥାଟି ହେଲା — ଆପଣଙ୍କ ଭଉଣୀ (ମୋ ଆଇ) ରାନ୍ଧିବାରେ ପାରବର୍ଣୀ । ଦ୍ୱିତୀୟଟି ହେଲା ଆପଣଙ୍କ ଘରେ ସୁନ୍ଦର ସୁନ୍ଦର ଗହଣା ଅଛି । ଏ ଦୁଇଟିଯାକରେ ମୋର ଆଗ୍ରହ । ବଡ଼ଜେଜେ ଅନ୍ଧର ମହଲରେ ଏହା କହିବାରୁ ତୁରନ୍ତ ବଡ଼ମାଙ୍କ ପାକଶାଳା ସରଗରମ ହୋଇ ଉଠିଲା । ପୂଜାରୀମାନଙ୍କ ରୋଷେଇଘର ଛଡ଼ା ବଡ଼ମାଙ୍କର ଗୋଟାଏ ଖାସ ରନ୍ଧାଘର ଥିଲା । ସେଠି

ସେ ପ୍ରତିଦିନ ନିୟମିତ କିଛି ନା କିଛି ରାନ୍ଧୁଥିଲେ । ମାର୍ଚ୍ଚମାନେ ବିଶେଷରେ କଢ଼ାଙ୍ଗ ମାଛ ଓ ସାନ ମାଛ ଥିଲେ ତାଙ୍କର ସହକାରୀ । ଜାଣି ବ୍ୟଞ୍ଜନ ଦ୍ଵାଦଶୀ ସମାରୋହ ।

ଏବେ ଗହଣା ପ୍ରଦର୍ଶିତ ହେବ କେମିତି ? ଗହଣାବାଲା ତାଙ୍କ ଆଗରେ ଠୁନ କରି ମେଲେଇ ଦେବାଟା ସୁରୁତିର ପରିଚାୟକ ହେବ ନାହିଁ । ତେଣୁ କଟକ ମାଛ ଓ ଆମ ମାଛକୁ କୁହାଗଲା ସେ ଦୁହେଁ ସୁନ୍ଦର ସୁନ୍ଦର ଗହଣା ବାନ୍ଧି ଛୁଆ ମାଛ ସୁରସୁନ୍ଦରୀକୁ ପିନ୍ଧେଇ ସଜେଇ ଦେବେ । ତାଙ୍କ ସାନ୍ତ ବାପା ତାଙ୍କୁ ଦେଖିବାକୁ ଆସିବାବେଳେ ଗହଣା ମଧ୍ୟ ଦେଖିବେ । ବିଚାରି ଛୁଆ ମାଛ ଅଷ୍ଟଅଳଙ୍କାର ମଣ୍ଡିତ ହୋଇ ହଲିଚଲି ପାରିଲେ ନାହିଁ । ଆଜିକାଲି ଗହଣା ଦୋକାନରେ ୦ଏ ୦ଏ ଯେ ମୂର୍ତ୍ତି ପ୍ରଦର୍ଶିତ ହୋଇଥାଏ ତାକୁ ଦେଖିଲେ ମୋର ଛୁଆ ମାଛଙ୍କ ଦୁର୍ଦ୍ଦଶା ମନେ ପଡ଼ିଯାଏ । ସମସ୍ତଙ୍କର ମଣିମାଣିକ୍ୟଖଟିତ ଗହଣା ଠୁନ ହେଲା । ମାଛ ଦୁହେଁ ସେଥିରୁ ଗହଣା ବାନ୍ଧିଲେ । ଛୁଆ ମାଛଙ୍କର ସ୍ଵଳ୍ପ କେଶ ହେତୁ କୃତ୍ରିମ କେଶଗୁଡ଼ିକ ସେଥିରେ ଯୋଗ କରାଯାଇ ଦକ୍ଷିଣୀ ବେଣାସବୁ ସେଥିରେ ଖଞ୍ଜା ହେଲା । ବିଚାରୀ ଛୁଆ ମାଛ କରୁଣ ସ୍ଵରରେ କହୁଥାନ୍ତି — ମୁଁ ହାତଟେକି ପାରୁ ନାହିଁ, ଛିଡ଼ା ହୋଇ ପାରୁ ନାହିଁ । ଏତେ ଓଜନ ଟେକି ପାରିବି ନାହିଁ । ତାଙ୍କ କଥା ଶୁଣୁଛି କିଏ ?

ଅବଶ୍ୟ କୌଣସି ଉତ୍ସବ ବା ବିଭାଘର, ପୁଅ ଏକୋଇଶିଆ ଉପଲକ୍ଷେ ଏ ଗହଣାଗୁଡ଼ାକ ପିନ୍ଧିବାରେ ମୁଁ ଅଭ୍ୟାସ ଥିଲି । ମାର୍ଚ୍ଚମାନେ ମୋତେ କେଶବିନ୍ୟାସ, ଗହଣା ଲୁଗାରେ ମୋତେ ସଜେଇବାକୁ ସୁଖ ପାଉନଥିଲେ । କିନ୍ତୁ ସେମାନେ ବୋଧହୁଏ ବୁଝିଥିଲେ ଯେ ମୋ ଚେହେରା ସେଥିପାଇଁ ଗଢ଼ା ହୋଇନଥିଲା । ୧୯୩୦ରେ ବୋଉ ଜେଲରେ ଥିବାବେଳେ ମୋ ମା କାର୍ତ୍ତିକମାସ ହବିଷ୍ୟ କରିବାପାଇଁ ପୁରୀ ଯାଇଥିବାରୁ ମୁଁ କିଛିଦିନ ମାମୁଁଘରେ ଥିଲି । କୁଆଁର ପୂନେଇ ଦିନ କଟକ ମାଛ ମୋତେ ତାଙ୍କ ସୁନା ମୁକୁଟ ଓଗେର ପିନ୍ଧାଇ ଦେଇ ସଜାଇ ଦେଲେ । ମୁଁ କାହିଁ ପକାଇଲି । ବେଙ୍ଗ ମାମୁଁ ମୋ କାନ୍ଦ ଦେଖି ପକାଇ କହିଲେ ତା ମୁଣ୍ଡରୁ ଏ ମୁକୁଟପୁକୁଟ କାଢ଼ି ପକା । ତାକୁ ବାଧୁଛି । ସେହିଦିନୁ ମୁଁ ସେ ସାଜସଜ୍ଜାରୁ ଅବ୍ୟାହତି ପାଇଲି ।

କଟକରେ ଦଶରା ଗୋଟାଏ ବଡ଼ ପର୍ବ । ମାମୁଁ ଘର ମୋଟରଗାଡ଼ିରେ ବସି କଟକର ଦେବିଯାକ ଦେଖିବା ଓ ଶ୍ରୀ ବ୍ରଜସୁନ୍ଦର ଦାସଙ୍କ ମୋଟର କାରରେ ବସି ଦେବୀ ଭସାଣି ଦେଖିବାଟା ଆମପାଇଁ ଧରାବନ୍ଧା ହୋଇଯାଇଥିଲା । ତା ସାଙ୍ଗକୁ ଆଉ ଗୋଟାଏ କାର୍ଯ୍ୟକ୍ରମ ଥିଲା ଦଶରା ପର୍ବର ଚାରିଦିନ ଭିତରେ ଦିନେ କେହି ଜଣେ ମାମୁଁ ବିଶେଷ କରି ନିଜୀ ମାମୁଁ ଆମକୁ ବିଲିମୋରିଆ ବା କୋହିନୂର ଷୋରକୁ ନେଇ ଯାଉଥିଲେ । କଟକରେ ବିଲିମୋରିଆ ଥିଲା ସେତେବେଳେ ଅଭିଜାତ ଶ୍ରେଣୀର । ସେଠାକୁ ଯାଇ ଆମେ ଯାହା ପସନ୍ଦ କରୁଥିଲୁ ତାହା ମିଳୁଥିଲା । ସେଦିନ ସେମାନଙ୍କର ମିଛ ଅର୍ଥ କ୍ୟାରାମେଲ ବା ଟଙ୍କିତି ଲଜ୍ଜ ଉଷାର ଖାଲି ହୋଇ ଯାଉଥିଲା । ଏବେ ଉପଲବ୍ଧି କରୁଛି — ମାମୁଁମାନେ ଆମକୁ କେତେ ପ୍ରଶ୍ରୟ ଦେଉଥିଲେ ।

କ୍ରମେ ମାମୁଁଘରେ ଭାଇ ଭଉଣୀମାନଙ୍କର ଆବିର୍ଭାବ ହେଲା । ମହାଦେବଙ୍କ ପରି ଜୁନୁଜୁନୁ ଆଖି ଦେହର ତୁଷାରବର୍ଷ ଦେହ, ମଥାରେ ବୋଝେ କୁଞ୍ଚୁକୁଞ୍ଚୁଆ ଚୂନ ଗୋପ

ଶୈଶବରେ ଅତି ସୁନ୍ଦର ହୋଇଥିଲା । ମାମୁଁ ଘରକୁ ତାକୁ ନେଇ ଖେଳିବା ଥିଲା ମୋର ଧନ୍ଦା । ମୁଁ ତାକୁ ଡାକୁଥିଲି ବୁଢୁଡ଼ି ।

ତାପରେ ଆସିଲା ଯୁଗଳ । ମୁଁ ତାକୁ ଡାକିଲି ଉମା । ଉମା ବଡ଼ମା (ଆଇ)ଙ୍କ ଚକ୍ରାବଧାନରେ ରହିବା ହେତୁ ଆମେ ତା ସାଙ୍ଗରେ ବହୁତ ଘସି ହେଲୁ । ଉମା ରାତିରେ ମଧ୍ୟ ବଡ଼ମାଙ୍କ ପାଖରେ ଅର୍ଥାତ୍ ଆମ ସାଂଗରେ ଶୁଏ । ବଡ଼ମାଙ୍କର ଗୋଟାଏ ବିରାଟ ମଶାରି ଥାଏ । ମୋ ମାଉସୀଙ୍କ ମୃତ୍ୟୁପରେ ମାଉସୀଙ୍କର ପିଲାମାନେ ବଡ଼ମାଙ୍କ ପାଖରେ ରହୁଥିଲେ । ମଙ୍ଗୁମାମୁଁ, ମରୁ ମାମୁଁ ସମେତ ଆସେ ସମସ୍ତେ ସେଇ ମଶାରି ଭିତରେ ଶୋଉଥିଲୁ । ଘରର ସମସ୍ତେ ଖାଇସାରିବା ପରେ ବଡ଼ମା ଶୋଇବାକୁ ଆସନ୍ତି । ମାଉସୀଙ୍କ ମୃତ୍ୟୁପରେ ସେ ରାତିରେ ଖାଇବା ଛାଡ଼ି ଦେଇଥିଲେ । ମୁଁ ଯେଉଁଦିନ ମାମୁଁ ଘରେ ଥାଏ ବଡ଼ମା ଶୋଇବାକୁ ଆସିବାଯାଏ ଚାହିଁ ରହିଥାଏ । ସେ ଆସିବାମାତ୍ରେ ତାଙ୍କ ଗପ ଶୁଣିବାକୁ ଅଙ୍ଗ ହୁଏ । ବିରକ୍ତି କାହାକୁ କୁହାଯାଏ ବଡ଼ମା ତାହା ଜାଣି ନଥିଲେ । ସେ ଗପ କହନ୍ତି — ବେଶୀ ମୋଜାପୁରପୁର ଗପ । ଦିନେ ମୁଁ ତାକୁ ପଚାରିଲି — ତମେ ମୋଜାପୁରପୁର ଗପ କାହିଁକି ଏତେ କୁହ ? ସେ କହିଥିଲେ — ମୁଁ ସେଇଠି ସବୁଠାରୁ ବେଶୀ ଶାନ୍ତିରେ ଥିଲି । ଏତେ କାମ ଭିତରେ ଥାଇ ସୁଖା ବଡ଼ମା ବେଳେବେଳେ ଉଦାସୀନ ହୋଇ ଯାଆନ୍ତି । ସେତେବେଳେ ସେ ମଙ୍ଗୁମାମୁଁଙ୍କୁ କହନ୍ତି “ଆଜି ତ ଅସାର ଲାଗେ ଏ ସଂସାର” (ମୋହନ ଗୋସୈଲଙ୍କ ଦ୍ଵାରା ରଚିତ) ଗୀତଟା ବୋଲିଲୁ ।

ବଡ଼ମା ଚିଞ୍ଚୁଡ଼ି, ଉମାଠାରୁ ଆରମ୍ଭ କରି ଘରର ଚାକର ପୂଜାରୀ ଏପରିକି ଗୃହ ଚିକିତ୍ସକଙ୍କର ସୁଖା ସେ ଥିଲେ “ଦେଇ ଅପା” । ତାଙ୍କର ଘର ଭିତରେ ପଶିବାମାତ୍ରେ ପଚାରିନ୍ତି — “ଦେଇ ଅପା କାହାନ୍ତି ?”

ବ୍ରଜେ ବିଜି, ମିନି, ନାନୀ, ତୁନୀ ପ୍ରଭୃତିଙ୍କର ଆବିର୍ଭାବ ହେଲା । ମାନ ଅପାଙ୍କ ପୁଅ କେଶି ତାକୁ ମୁଁ ଡାକେ ଚୁଲିଆ, ସୁନି, କୁନ ଅପାଙ୍କ ପୁଅ ଶ୍ୟାମ ପ୍ରଭୃତି ଆମର ଦଳବର୍ଦ୍ଧନ କଲେ । ବିଜିକୁ ବୋଉ ମଝିଆଁ ମାଉଁ ଅତି ସନ୍ତର୍ପଣରେ ପାଳୁଥିଲେ । “ସେଇ ଭୟେ ଭୟେ ମରି ବୁଝିବା ହାରାଇ” ଶକ୍ତିତ ତିର । ତଥାପି ବିଜି ତାଙ୍କ ନଜରରୁ ବେଳେ ବେଳେ ଖସି ଥାଏ । ମାମୁଁ ଘରେ ଯେତେ ପିଲା, ସେତେ ପରିଚାରିକା । ଅଧିକନ୍ତୁ ସର୍ବସାଧାରଣ କାମ କରିବାକୁ କେତେକ ବୟସ୍କା ଥାଆନ୍ତି । ସେମାନଙ୍କର ଭୃତ୍ୟନିବାସ ପରି ଗୋଟାଏ ଘର ଥାଏ । ସମସ୍ତଙ୍କର ଗୋଟାଏ ଲେଖା ବିରାଟ ବେତ ପେଟେରା । ଗହଣା ପତ୍ର-ମଧ୍ୟ କିଛି କିଛି ଦେହରେ ଥାଏ । ସମସ୍ତଙ୍କୁ ନିର୍ଦ୍ଦିଷ୍ଟ କାମ ବଞ୍ଚା ହୋଇଥାଏ ।

ବ୍ରହ୍ମା ମା ସଞ୍ଜ ଦିଏ । ଅନେକଗୁଡ଼ାଏ ଘର, ଗୁହାଳ, ଧାନ ମରେଇ, ଚଉରାରେ ସଞ୍ଜ ଦେବାକୁ ସେ ପୁଲୀଏ ସଞ୍ଜବଳିତା ଧରି ବୁଲନ୍ତି । ବିଜିର କାମ ହେଲା ବ୍ରହ୍ମା ମା ସଞ୍ଜ ଦେବାପରେ ସେ ସଞ୍ଜକୁ ଲିଭେଇବା । ଦିନେ ନାନୀ ବିଜି ସାଂଗରେ ମିଶି ସଞ୍ଜ ଲିଭେଇବା କାର୍ଯ୍ୟକ୍ରମରେ ଯୋଗ ଦେଲା । ଅନଭ୍ୟସ୍ତ ଥିବାରୁ ଅସାବଧାନତାବଶତଃ ତା ଜଂଘିଆରେ ନିଆଁ ଲାଗିଗଲା । ନାନୀ ଖବଡ଼ ଜଂଘିଆ ପିନ୍ଧିଥିଲା । ସେ ଯୁଗର ମୋଟା ଖବଡ଼ । ତାର ପିତା ପୋଡ଼ିଗଲା ।

ସେତେବେଳକୁ ଯେନସିଲିନ୍ ଆବିଷ୍କୃତ ହୋଇନଥିଲା । ପୋଡ଼ା ଘା ଶୁଖୁ ନଥାଏ । ବୋଉ ପୋକଶୁଙ୍ଗା ପତ୍ର, ମରା ନଡ଼ିଆ ତେଲ ଓ କଲିଚୂନରେ ଔଷଧ ତିଆରି କରି ଦେଲା । ସେହି ଔଷଧରେ ନାନାର ପୋଡ଼ା ଘା ଶୁଖିଗଲା । ବିଭିନ୍ନ ସନ୍ଥ ଲିଭାଇବା କାର୍ଯ୍ୟକ୍ରମ ମଧ୍ୟ ଆଉ ଚଳିଲା ନାହିଁ । କ୍ରମେ ବିନି, ଦେବୁ କଣ୍ଟାପାରାରୁ ଆମଦାନୀ ହେଲେ । ଏ ସମସ୍ତକର ମୁଖୁଆ ଥିଲେ — ମୋ ମାଉଷୀପୁଅ ଭାଇ କୁଶଭାଇ ଓରଫ ଶାରଦାଚରଣ । ମଉଷୀ ଦ୍ଵିତୀୟ ଦାର ପରିଗ୍ରହ କଲେ ସେ, ତୁଆଁ, ପୁଟି, ଚିତ୍ତ ତେନ୍ତୁଳିପଦା ଗଲେ । ଆମେ ସ୍ଵାଧୀନତା ଆନ୍ଦୋଳନରେ ମାଡ଼ିଲୁ । ପରବର୍ତ୍ତୀକାଳର ଭାଇ ଉତ୍ତମାକ ସାଙ୍ଗେ ଯୋଗାଯୋଗ କରିଗଲା ।

ମାମୁଁଘରକୁ ଆସନ୍ତି ନଦିଆ ନବଦ୍ଵୀପରୁ ରାଜଦାସ ବାବାଜୀ । ତାଙ୍କର ଶିକ୍ଷ୍ୟମାନେ ତାଙ୍କ ଗହଣରେ ଆସନ୍ତି । ମାମୁଁ ଘରେ ଅଷ୍ଟପ୍ରହରୀ, ଚବିଶ ପ୍ରହରୀ ହୁଏ । ଘରର ବୟୋଜ୍ୟେଷ୍ଠମାନେ ତାଙ୍କଠାରୁ ମନ୍ତ୍ର ନେଇଥିଲେ । ସହରର ବହୁ ଉନ୍ନତ ସମାଗମ ହୁଏ । ଖୁବ୍ ଖୁଅଣ ପିଅଣ ହୁଏ । ବାବାଜୀ ମହାଶୟ ଚିନି ଖାଆନ୍ତି ନାହିଁ ବୋଲି କଲିକତାରୁ ‘ନତୁନ୍ ଗୁଡେର୍ ସହେଶ’ ଆସେ । ବଡ଼ମା କହୁଥିଲେ ବାବାଜୀ ମହାଶୟ ଖାସ୍ ଦେଶର ସ୍ଵାଧୀନତା ପାଇଁ ଏକ ଲକ୍ଷ ମହାମନ୍ତ୍ର ଜପ କରୁଥିଲେ ।

ପୁଣି କଟକକୁ ବଡ଼ବଡ଼ ସଙ୍ଗାତଞ୍ଚ, ଓଷ୍ଠାଦ୍ ଆସିଲେ ମାମୁଁଘରକୁ ସେମାନଙ୍କ ସମାଗମ ହୁଏ । ସଙ୍ଗାତପ୍ରେମୀ ସହରବାସୀ ଆମନ୍ତ୍ରିତ ହୋଇ ଆସନ୍ତି । ଆମର କାମ ହେଲା ଏସବୁ ଦେଖି ହୋହଲ୍ଲା କରିବା ।

ଏସବୁ ସମାରୋହ ଓ ବିଭାଘର ଗଣ୍ଡଗୋଳ ବେଳେ କୁନ୍ଥପା ଆମ ଖବର ବୁଝିବା ଦାୟିତ୍ଵ ବହନ କରନ୍ତି । ସେ ତ ପର୍ଯ୍ୟନ୍ତସାନ । ଆମେ ତ ଦାଣ୍ଡୁଆ ପ୍ରାଣୀ । ବେଳେବେଳେ ଶିବ ମନ୍ଦିରରେ ତ କେତେବେଳେ ପୋଖରୀକୂଳରେ, କେତେବେଳେ ଖନ୍ଦାଶାଳରେ । କୁନ୍ଥପାଙ୍କ ଅଧୀନରେ ଜଣେ ଦିଲ୍ଲଟା ଚାକର ଥାଆନ୍ତି । ସେମାନେ ଆମକୁ ଖୋଜି ଜଣାଇ କରି କୁନ୍ଥପାଙ୍କ ପାଖରେ ପହଞ୍ଚାନ୍ତି । ସେ ଆମକୁ ନାନାପ୍ରକାର ସୁସ୍ଵାଦୁ ଖାଦ୍ୟର ତାଲିକା ଶୁଣାଇ ଖାଇବାକୁ ପ୍ରବର୍ତ୍ତାନ୍ତି । ଆମେ ତାଙ୍କୁ ବହୁତ ହଇରାଣ କରୁ । ସତେ ଯେପରି ତାଙ୍କର ସାତପୁରୁଷ ଉନ୍ଧାର କରୁଛୁ । ଏଣେ କୁନ୍ଥପାଙ୍କୁ ମଧ୍ୟ ଜଣା ନଥାଏ ଯେ ଆମେ ଖନ୍ଦାଶାଳକୁ ଯାଇ ପାମ୍ପଡ଼ ଗଜା ବା ସେହିପରି ମୁଖରୋଚକ ଖାଦ୍ୟ ଚରୁଛୁ ।

ବଡ଼ମା କହୁଥିଲେ — ତାଙ୍କ ବପାଙ୍କ ଅମଳରେ ବନାରସରୁ ବରଜାମାନେ ମାମୁଁଘରକୁ ଆସୁଥିଲେ । କିନ୍ତୁ ପର୍ଯ୍ୟା ପ୍ରଥା ଯୋଗୁଁ ସେମାନେ ବରଜାଙ୍କ ନାଚଗୀତ ପିଲବିନେ ସୁଖ ଦେଖି ନାହାନ୍ତି । କେବଳ କଷ୍ଟସ୍ଵର ଅନ୍ଧର ମହଲକୁ ଭାସି ଆସେ । ବଡ଼ ଜେଜେ ପୁରୀରେ ଥିଲେବେଳେ ତାଙ୍କ ଘରେ ମାହାରାମାନେ ଆସି ନାଚନ୍ତି ବୋଲି ବଳକୃଷ୍ଣ ଅଜା (ପଟ୍ଟନାୟକ)ଙ୍କଠାରୁ ବର୍ଣ୍ଣନା ଶୁଣିଛି ।

ସଙ୍ଗାତଞ୍ଚମାନଙ୍କ ‘ଜଲ୍ଲସା’ରେ ଆମେ କିଛି ସମୟ ଯୋଗ ଦେବାର ସୁଯୋଗ ପାଉ । ଥାରେ ପ୍ରଖ୍ୟାତ ବାଣୀବାଦକ ପ୍ରକାଶକୁ ଅପରା ପାଣିଗ୍ରାହୀ ମାମୁଁଘରେ କିଛି ଦିନ ରହିଥିଲେ । ମୁଁ ଓ ମଂଗଳା ସେନଗୁପ୍ତା ମାମୁଁଘରକୁ ଯାଇଥିଲୁ । ପାଣିଗ୍ରାହୀ ଆପଣେ ଗେରୁଆ ଲୁଗା ପିନ୍ଧି

ବୈଠକଖାନାରେ ବସିଥିଲେ । ନଗି ମାମୁଁ ଆମକୁ ତାଙ୍କ ପାଖକୁ ନେଇ ଯାଇ ତାକୁ ବାଣୀ ବଜାଇବାକୁ ଅନୁରୋଧ କଲେ । ସେ ବାଣୀର ଝଙ୍କାର ସହିତ ସ୍ଵର ମିଳାଇ ଗାଇଲେ — “ବସନ୍ତ କାଳେ ସଖୀ ଅନ୍ତର ହୋଇଲୁ କି ?” ପ୍ରବୋଧ ସମୟ । ବଗିଚାରୁ ମାଳତୀଫୁଲର ସୁଗନ୍ଧ ଭାସି ଆସୁଥାଏ । ଚାରିଆଡ଼ ନିଶ୍ଚନ୍ଦ୍ର । ସେଦିନର ସେ ଅନିର୍ବଚନୀୟ ଅନୁଭୂତି ଏବେ ସୁଦ୍ଧା ଜୀବନ୍ତ ହୋଇ ରହିଛି ।

ମାମୁଁଘର ପଢ଼ାଘରେ ଧାଡ଼ି ଧାଡ଼ି ବହି ଆଲମାରୀ ଥିଆ ହୋଇଥାଏ । ସେଥିରେ ଅକ୍ଷରଖଣ୍ଡା ତାଲା ପଡ଼ିଥାଏ । ଗୋଟାଏ ତାଲାରେ ଚାରିଧାଡ଼ିରେ ବିଭିନ୍ନ ଇଂରାଜୀ ଅକ୍ଷର ଲେଖା ହୋଇଥାଏ । ଅକ୍ଷରଗୁଡ଼ିକ ହାତରେ ବୁଲାଇଲେ ବୁଲେ । ଗୋଟିଏ ନିର୍ଦ୍ଦିଷ୍ଟ ଶବ୍ଦର ଅକ୍ଷର ଖଞ୍ଜି ହୋଇଗଲେ ତାଲା ଫିଟିଯାଏ ।

ଭାଇ ମାମୁଁଘରକୁ ଗଲେ ଏହି ତାଲା ଫିଟାର ଆଲମାରୀରୁ ବହି ବାହାର କରି ପଢ଼ନ୍ତି । ୧୯୨୧ରେ ବାଖରାବାଦ ଛକରେ ମୋ ଦାଦା ଓ ମାମୁଁମାନେ ମିଶ୍ରି ଯେଉଁ “ଭାରତୀ ମହିର” କରିଥିଲେ ଏ ବହି ସେଇଠି ଥିଲା । ବାପା କଲିକତା ବିଶ୍ଵବିଦ୍ୟାଳୟରେ ଓକିଲାତି ପରୀକ୍ଷାରେ ପ୍ରଥମ ସ୍ଥାନ ଅଧିକାର କରି ଏକ ହଜାର ଟଙ୍କା ପାରିତୋଷିକ ପାଇଥିଲେ । ସେହି ଟଙ୍କାରେ ସେ ଏକସାଇକ୍ଲୋପେଡ଼ିଆ ବ୍ରିଟାନିକା, ସାଏବ୍ସ ଅଫ୍ ଲାଇଫ ଠାରୁ ଆରମ୍ଭ କରି ଡିକେଡ୍ସ, ସେକ୍ସପିଅରଙ୍କ ଗ୍ରନ୍ଥାବଳୀ କିଣିଥିଲେ । ସେସବୁ ବହି ମଧ୍ୟ ଭାରତୀ ମହିରରେ ଥିଲା । ଭାରତୀ ମହିର ଭାଙ୍ଗିଯିବା ପରେ ସେ ସବୁ ବହି ମାମୁଁ ଘରେ ରହିଥିଲା । ଭାଇ ସେହି ବହି ସବୁ ବାହାର କରି ପଢ଼ନ୍ତି । ଆମ ସାଙ୍ଗରେ ହୋହଲ୍ଲା କରନ୍ତି ନାହିଁ ।

ଆମ ମାମୁଁ ଅଧ୍ୟୟନଜ୍ଞାନ ଥିବା ହେତୁ ସତ୍ୟଭାମାପୁରରେ ତାଙ୍କ ପୁସ୍ତକାଗାରରେ ବିଶ୍ଵ ସାହିତ୍ୟ ସାଙ୍ଗକୁ ପ୍ରାଚୀନ ଓଡ଼ିଆ ସାହିତ୍ୟ ଉପନିଷଦ୍ ସ୍ମୃତଦର୍ଶନ ଆଦି ମଧ୍ୟ ଥାଏ । ମାଉଁମାନେ ବଙ୍ଗଳା, ଉପନ୍ୟାସ, ଡିକେଡ଼ିଭ ଉପନ୍ୟାସସ୍ତ୍ରୀୟ ଥିଲେ । ଆମେ ମଧ୍ୟ ବଙ୍ଗଳା ଉପନ୍ୟାସ ପଢ଼ୁଥାଉ । ଭଞ୍ଜ ସାହିତ୍ୟ ପଢ଼ିବା ଆମ ପାଇଁ ପୁରାପୁର ନିଷିଦ୍ଧ ଥିଲା ।

ବଡ଼ମା ଓ ତାଙ୍କ ଭଉଣୀ ପୁରୀ ମା ଓରଫ ହେମନ୍ତ କୁମାରୀ ଦେବୀ ଏ ବାବଦରେ ବହୁତ ଆଗୁଆ ଥିଲେ । ଶୋଭାବା ପୂର୍ବରୁ ନିୟମିତ କୌଣସି ସହଗ୍ରନ୍ଥ ବିଶେଷରେ ଚୈତନ୍ୟଚରିତାମୃତ ପଢ଼ିବା ଗୋଟାଏ ନିୟମରେ ପରିଣତ ହୋଇଥିଲା । ବଡ଼ମା ଅପରପ୍ରାଣମେରୀ ପରୀକ୍ଷାରେ ପ୍ରଥମ ହୋଇଥିଲେ । ସେତେବେଳକୁ ଓଡ଼ିଆ ପାଠ ଉପରେ ତାଙ୍କର ଦଖଲ ଆସିଯାଇଥିଲାବୋଲି ସେ ଭର୍ଣ୍ଣାକୁଲାର ପଢ଼ିଲାବେଳେ ବଙ୍ଗଳା ପଢ଼ିଲେ । ୧୯୧୪-୧୫ ବେଳକୁ “ପରିଚାରିକା” ନାମରେ ଗୋଟିଏ ମାସିକ ପତ୍ରିକା ବଡ଼ମାଙ୍କ ସମ୍ପାଦକତ୍ଵରେ ପ୍ରକାଶ ପାଇଲା । କେବଳ ପକାରମୋହନ ସେନାପତିଙ୍କୁ ଛାଡ଼ିଦେଲେ ଗହିକାମାନେ ହିଁ ସେ ପତ୍ରିକାର ଲେଖକ ଥିଲେ । ବଡ଼ମାଙ୍କର ‘ଗିରିଧାରୀ’ ନାମରେ ଗୋଟିଏ ଧାରାବାହିକ ଉପନ୍ୟାସ ସେ ପତ୍ରିକାରେ ବାହାରୁଥିଲା । ବୋଉ, ସରଳାଦେବୀ, ପୁରୀ ମା, ସରୋଜିନୀ ଚୌଧୁରୀ, କୋକିଳ ଦେବୀ ପ୍ରଭୃତିଙ୍କ ଲେଖା ବାହାରୁଥିଲା । ସେ ପତ୍ରିକା ଦୁଇବର୍ଷ ପରେ ବନ୍ଦ ହୋଇଗଲା । ଆମ

ପିଲାଦିନେ ମୁଁ ସେ ପତ୍ରିକା ପଢ଼ିଛି । ଆମେ ସମସ୍ତେ ଜେଲରେ ରହିବା ପକ୍ଷରେ ସେସବୁ ପତ୍ରିକା ଓ ବହି ଆଉ ମିଳିଲା ନାହିଁ । ବର୍ତ୍ତମାନ ସରକାର ଦେବାଙ୍କ ନାତୁଣୀ ନିବେଦିତା ଏହି ପତ୍ରିକାରୁ କେତୋଟି ସାଜତି ରଖିଛି ।

ବୋଉର ବାପଘର ସତ୍ୟଭାମାପୁରରେ । ସେଠି ଆମ ମାମୁଁ, ଉପମାମୁଁ, ଆମ ମାଉଁ ଉର୍ମିଳା ଦେଇ । ମାଉଁ ପୁରୀମାଳ ଦେବଶୁର ବାସୁଦେବ କାନୁନଗୋଙ୍କ ଝିଅ । ଆମ ମାଉଁଙ୍କୁ ରାଧାକୃଷ୍ଣ କାନୁନଗୋ ଝିଅ କରି ନେଇଥିଲେ । ମାଉଁ ଶୈଶବରେ ମାମୁଁ ଘରକୁ ବୁଲି ଆସନ୍ତି । ତାଙ୍କୁ ପଚରାଯାଏ — ତୋ ନାଆଁ କଣ ? ସେ ଏକାନିଃଶ୍ୱାସରେ କହନ୍ତି — ଉର୍ମିଳା ଦେଇ, ବାପା — ରାଧାକୃଷ୍ଣ କାନୁନଗୋ, ଘର — ହାବେଇଗଇ । ଶିଶୁର ଦରୋତି ଏ ଅମୃତ ବଚନକୁ ବୋଉ ମନେ ରଖି ଆମକୁ କହିଥିଲା !! ସେହିପରି କଟକ ମାଉଁ — ମୁଁ ତାକୁ ସାନବୋଉ ତାକୁଥିଲେ ମଧ୍ୟ ପିଲାଦିନେ ବାକାବଜାର ମାମୁଁଘରକୁ ବୁଲି ଆସୁଥିଲେ । ଦିନେ ତାଙ୍କ ଜନ୍ମଦିନରେ ଚନ୍ଦନପାତି ଲଗେଇ ନୂଆ ଲୁଗା ପିନ୍ଧି ସେ ତାଙ୍କ ଧାତ୍ରୀ ସାଙ୍ଗରେ ବୁଲି ଆସିଲେ । ବୋଉ ପଚାରିଲା — ଆଜି ଜନ୍ମଦିନରେ କ’ଣ ଖାଇଲୁ ? ସାନବୋଉ କହିଲେ — “ମିଠେଇ” । ବୋଉ କହିଲା — ପିଠା ଖାଇନାହିଁ ? ଜବାବ ମିଳିଲା — “ସେଇ ମିଠେଇ ସେଇ ପିଠା” ବୋଉ ସେ କଥାଟାକୁ ମଧ୍ୟ ସାଜତି ରଖିଥିଲା ।

ଏବେ ପୁରୀରେ ଯେଉଁ ସତକଟା ଗୋପାଳବଲ୍ଲଭ ରୋଡ଼ ନାମରେ ନାମିତ ହୋଇଛି ସେହି ସଡ଼କରେ ଗୋପାଳବଲ୍ଲଭ ଦାସଙ୍କ ଘର ଥିଲା । ଶ୍ରୀ ଉପାତରଣ ଦାସଙ୍କ ପରେ ସେ ଘରକୁ କିଣି ନେଲେ । ପୁରୀ ମା କହୁଥିଲେ ଅଜ୍ଞାକର ପେଟ ଭିତରେ ଗୋଟାଏ ଘା ହେଲା । ସେ ଯୁଗରେ (୧୯୧୪) ଏହାର ଚିକିତ୍ସା ଆବିଷ୍କୃତ ହୋଇନଥିଲା । ମୃତ୍ୟୁ ନିଶ୍ଚିତ ଜାଣି ସେ ମୃତ୍ୟୁଶଯ୍ୟାରେ ଉପମାମୁଁଙ୍କୁ ପୁଅ କଲେ । ଉପମାମୁଁ ମଧ୍ୟ ଏହା ଜାଣି ନଥିଲେ । ତାଙ୍କର ମୃତ୍ୟୁ ପରେ ବନ୍ଧ ବାସେକାରୁ ଲୋକ ଆସି ବାକା ବଜାରରେ କହିଲେ ଯେ ଉପବାସୁ ମୁଖାଗ୍ନି ଦେବାକୁ ଯିବେ । ଏ କଥା ଶୁଣି ମାମୁ ବୋଉ କାନ୍ଦିଲେ । ଉପମାମୁଁ ଦାନ୍ତ ଘଷୁଥିଲେ । ସେ ଯାଇ ମୁଖାଗ୍ନି ଦେଲେ, ମାତ୍ର ଏପରି ଭାବରେ ପୁଅ ହୋଇ ଯିବାଟାକୁ ତାଙ୍କ ମନ ଗ୍ରହଣ କଲା ନାହିଁ । ଅନେକ ପୋଷ୍ୟପୁତ୍ରଙ୍କୁ ମୁଁ ପଚାରି ବୁଝିଛି — ବାପମାଳଠାରୁ ଦୂରେଇ ଯିବାର ଏହି ପୋଷ୍ୟପୁତ୍ର ପ୍ରକ୍ରିୟାଟା ସେମାନଙ୍କ ମନ ଉପରେ ଗୋଟାଏ ସ୍ଥାୟୀ ପ୍ରଭାବ ପକାଏ, ଯେଉଁଟା ସ୍ମରଣୀୟ ନୁହେଁ ।

ଏଣେ ଅଜ୍ଞାକ ବଡ଼ଭାଇ ମଧୁସୂଦନ (କୁଳବୃଦ୍ଧ) ମଧ୍ୟ ଏ ପୋଷ୍ୟପୁତ୍ର ହେବା କଥା ଶୁଣି କ୍ଷୁଦ୍ର ହୋଇ କହିଲେ — “ଗୋପାଳ କାହିଁକି ତାକୁ ପୋଷ୍ୟ ପୁତ୍ର କଲା ? ତା ଦେହରେ କଣ ସତା ରକ୍ତ ଅଛି ? ମଧୁସୂଦନଙ୍କ ପ୍ରପିତାମହୀ ସ୍ୱେଚ୍ଛାରେ ସତା ହୋଇଥିଲେ ବୋଲି ମଧୁସୂଦନଙ୍କ ମନରେ ଗୋଟାଏ ଅହଂକାର ଥିବାର ସୂଚନା ତାଙ୍କ ଅସମ୍ପୂର୍ଣ୍ଣ ଆତ୍ମକଥାରୁ ମିଳିଥାଏ ।

ଉପମାମୁଁ ମଧ୍ୟ ବୋଧହୁଏ ମଧୁସୂଦନଙ୍କର ଏ ଉକ୍ତି ଶୁଣିଥିବେ ଏବଂ ଆଘାତ ପାଇଥିବେ । ସେଥିପାଇଁ ବଡ଼ଜେଜେ ଓ ମଧୁସୂଦନଙ୍କ ବାବଦରେ ତାଙ୍କ ମନରେ ଗୋଟାଏ ଗ୍ରନ୍ଧି

ରହିଗଲା ବୋଲି ମନେ ହୁଏ । ଯାହାହେଉ, ଉଣିଜା ଭାଣିଜା ହିସାବରେ ଆମେ ମାମୁଁ ମାଙ୍କିକଠାରୁ ଯେଉଁ ସ୍ବେଦ ଆଦର ପାଇଛୁ ତାହା ସଂସାରରେ ବିରଳ ।

ମଧୁସୂଦନଙ୍କର ନନ୍ଦକିଶୋର ଦାସଙ୍କ ସହିତ ବୈବାହିକ ସମ୍ପର୍କ ପୂର୍ବରୁ ଘନିଷ୍ଠ ସମ୍ପର୍କ ଥିଲା । ଅନେକ କହନ୍ତି ନନ୍ଦକିଶୋର ହିଁ ମଧୁସୂଦନଙ୍କୁ ଜଳିକତାରୁ ଓଡ଼ିଶା ପେରାଇ ଆଣିଥିଲେ । ନନ୍ଦକିଶୋରଙ୍କ ବଡ଼ଝିଅ ନିଶାମଣି (ଗୋପାଳ ବଲ୍ଲଭଙ୍କ ପ୍ରଥମ ପତ୍ନୀ)ଙ୍କର ଗୋଟିଏ ଡେନଟିନ୍ ମଧୁବାବୁଙ୍କ କଟକ କୋଠିରେ ଟଙ୍କା ହୋଇଥିଲା । ମୋ ମା ମୋତେ ଚିହ୍ନାଇ ଦେଇଥିଲା — ଏଇ ମୋ ‘‘ଚାନ୍ଦ’’ । ମା ତାଙ୍କ ସଙ୍ଗେ ଚାନ୍ଦ ବସିଥିଲା ଏବଂ ସେ ଦେହଶୂରକୁ ଆଡ଼ ହେଉନଥିଲେ ବୋଲି ତାଙ୍କର ପରଜନ୍ମରେ ପେଟା ହେବାଟା ନିଶ୍ଚିତ ବୋଲି ଲୋକଶାସ୍ତ୍ର କହୁଥିବାରୁ ପେଟା ଦେଖିଲେ ମା କହୁଥିଲା — ଏ ମୋ ଚାନ୍ଦ । ବଡ଼ମା ମଧ୍ୟ ଦେହଶୂରକୁ ଆଡ଼ ହେଉନଥିଲେ । ସେ ନିୟମିତ ତାଙ୍କ କୋଠିକୁ ଯାଇ ବିଭିନ୍ନ ବିଷୟରେ ତାଙ୍କର ପରାମର୍ଶ ଗ୍ରହଣ କରୁଥିଲେ । ବଡ଼ମା ଯେଉଁଦିନ ପାନଖିଆ ମୁହଁକୁ ଧୋଇ ବଗପକ୍ଷୀ ପରି ଧଳା ଲୁଗା ଉପରେ ରେଶମା ଚାଦର ଘୋଡ଼ି ହୋଇ ଦାଣ୍ଡକୁ ଆସୁଥିଲେ, ଆମେ ତୁରନ୍ତ ବୁଝି ଯାଉଥିଲୁ ସେ କେଉଁଠିକି ଯାଉଛନ୍ତି । ତଥାପି ପଚାରୁଥିଲୁ ବଡ଼ ମା ! ତମେ କୁଆଡ଼େ ଯାଉଛ କି ? ସେ ସଲ୍ଲଭ ହସ ହସି କହୁଥିଲେ ‘କୋଠିକୁ’ । କୋଠି ଓ ମିଷ୍ଟର ଦାସ ଏ ଦୁଇଟା ଶବ୍ଦ କଟକରେ ମଧୁବାବୁଙ୍କ ବାସଭବନ ଓ ମଧୁବାବୁ ବୁଝାଉଥିଲା । ବଡ଼ ମା ରାଜାରାଜୁଡ଼ାଙ୍କ ଘରକୁ ଗଲାବେଳେ କେତେଥର ଆମକୁ ସାଙ୍ଗରେ ନେଇଛନ୍ତି କିନ୍ତୁ କୋଠିକୁ ସାଙ୍ଗରେ ନେବା କଥାଟା ଆମ କଳ୍ପନାର ଅତୀତ ଥିଲା । କେବଳ ଭାଇକୁ ସେ ସୁଯୋଗ ମିଳିଥିଲା । ନିଜେ ମିଷ୍ଟର ଦାସ ଆଗ୍ରହ ପ୍ରକାଶ କରିବାରୁ ଭାଇ ତାଙ୍କ ପାଖକୁ ଗଲେ । ମିଷ୍ଟର ଦାସ ତାଙ୍କ ଗଙ୍ଗେ ଜଥାବାର୍ଣ୍ଣା କଲେ ଏବଂ ଆମେ ଅଧମମାନେ ବଡ଼ମାଙ୍କଠାରୁ ଶୁଣିଲୁ ଯେ ସେ କୁଆଡ଼େ କହିଲେ — ପିଲାଟା ମୋ ପାଖକୁ ଆସୁ । ମୋ ସାଙ୍ଗରେ ପୁରୁଣା ଚାଉଳ ଭାତ ଓ ମାଗୁର ମାଛ ଝୋଟ ଖାଇବ । ନିୟମିତ କେତେଦିନ ଯିବା ପରେ ଭାଇଙ୍କର କୋଠିଯାତ୍ରା ବନ୍ଦ ହୋଇଗଲା ।

ଆମ ଜେଜେ ଗୋକୁଳାନନ୍ଦ ଚୌଧୁରୀ ଆମ ବଡ଼ ଅଜା ମଧୁସୂଦନ ଦାସଙ୍କର ଜୁନିଅର (ଓଜିଲ) ଥିଲେ ଏବଂ କଲେଜରେ ପଢ଼ିବା ବେଳୁ ତାଙ୍କର ସ୍ତ୍ରୀବଳ ଥିଲେ । ପରବର୍ତ୍ତୀ କାଳରେ ଦୁହିଁଙ୍କ ମଧ୍ୟରେ ମତାନ୍ତର ହେଲା । ଯେତେବେଳେ ଗୋକୁଳାନନ୍ଦଙ୍କ ପୁଅ ଗୋପବନ୍ଧୁ ଆମ ବାପାଙ୍କର ଦିବାନ୍ଧ ପ୍ରଭାବ ପଡ଼ିଲା ସେତେବେଳେ ଅନେକ କୁଆଡ଼େ ଆଶ୍ଚର୍ଯ୍ୟାନ୍ବିତ ହେଲେ ।

ବୋଉ ମୁହଁରୁ ଶୁଣିଛି - ଅଜା ଓ ବୋଉ ଏକା ଥାନିରେ ଜଳଖିଆ ଖାଇଥିଲେ । ଦାଣ୍ଡରୁ ‘ଗୋପାଳ ଗୋପାଳ’ ତାଙ୍କ ଶୁଭିଳା । ଅଜା କହିଲେ ଗୋକୁଳାନନ୍ଦ ଆସିଛି । ଅଜା ହାତ ଧୋଇ ବୈଠକ ଖାନାକୁ ଗଲେ । ଜେଜେ କୁଆଡ଼େ ଅଜାଙ୍କୁ କହିଲେ, ତୁ ମତେ ନ ପଚାରି ଝିଅ ବାହାଘର କରୁଛୁ ? ଏ ବିବାହର ଭାଙ୍ଗିଦେ । ଅଜା କି ଜବାବ ଦିଅନ୍ତେ ? ବଡ଼ଭାଇ (ବୋଉ ବଡ଼ବାପା) ମିଷ୍ଟର ଦାସଙ୍କୁ ଏ ବିଷୟ ଜଣାଇବାରୁ ସେ କହିଲେ - ଗୋକୁଳାନନ୍ଦ ଓ ମୋ ଭିତରେ ମତାନ୍ତର ହେଲେ କଣ ହେଲା ? ଗୋପବନ୍ଧୁ ସୁ ପାତ୍ର । ସେଇ ଠି ଜବାବ

ଦେ । ଏହିପରି ଭାବରେ ଉଭୟ ପରିବାର ମଧ୍ୟରେ ବୈବାହିକ ସଂପର୍କ ସ୍ଥାପିତ ହେଲା । ମାତ୍ର ଏ ବିବାହର ଦୁଇ ମାସ ନ ପୁରୁଣୁ ଅଜାଙ୍କର କାଳ ହୋଇଗଲା ଓ ଏହାର ପରେ ପରେ ଜେଜେଙ୍କର କାଳ ହୋଇଗଲା ।

ସତ୍ୟଭାମାପୁରର ସବୁଠାରୁ ପୁରୁଣା ସ୍ମୃତି ହେଉଛି ମାମୁଁ ବିଭାଘର । ବୋଉ ସାଙ୍ଗରେ ସୁଆରୀରେ ବସି ରହି ମୁଁ ସତ୍ୟଭାମାପୁର ଗଲି । ମହାନଦୀ ଗର୍ଭରେ ପାଣିଠେ ପଶି ବେହେରା ମାନେ ସବାରି ଡାକ ଦେଇଥାନ୍ତି “ହାକୁମ ବେଲ ଧାକୁମ ଧବଲ ” । ସବାରି ଡାକ ଦେଇ ଗଲେ, ସେମାନେ ନଈ ପାରି ହେଲେ । ସତ୍ୟଭାମାପୁରରେ ଆଗେ କୁନାଭାଇ, ତୁଆଁ ପୁଟି, ମନୁମାମୁଁ, ଭୁଲିଆ ଓ ମୁଁ ଚିନ୍ତା (ନାୟକ) ଜିମ୍ମାରେ ରହିଲୁ । ଆମକୁ ଦାନ୍ତ ଘଷାର କନକ ଦଣ୍ଡା ପୋଖରୀରୁ ଗାଧୋଇ ଆଣିବା ଦାୟିତ୍ବରେ ଅନ୍ଧାମା ରହିଲା । ସକାଳ ଓଳି ଓ ଉପରଓଳି ଆମକୁ ପଡ଼େଇବାକୁ ବା ଅଡେଇ ବାକୁ ସେ ଶ୍ରୀଗୋପୀ ପଣ୍ଡା ନିଯୁକ୍ତ ହେଲେ । ସତ୍ୟଭାମାପୁର ଘରେ ସେ ସମୟରେ ଅନେକ ପରସ୍ତ ଘର ଥିଲା । ଆଦି ନିବାସ ଅର୍ଥାତ୍ ଅଜାଙ୍କ ପୈତୃକ ପଟ୍ଟାଘର ଘରେ ଗୋଟିଏ ସାହାଲା ଚାକ ଛପର ପକ୍କା ବଂଗଳା ଘର, ତାପରେ ଗୋଟାଏ ଅଗଣା । ଅଗଣା ପରେ ଛଣ ଛପର ପକ୍କା ଘର ସେଇଟା ନାଆଁ ନିଲାମ ଘର । ରୋଷେଇ ଘରଟା ବଂଗଳା ଓ ନିଲାମ ଘରକୁ ଯୋଗ କରିଥାଏ । ତାପରେ ପୁଣି ଗୋଟାଏ ଅଗଣା ପରେ ସାହାଲାଏ ମାଟି ଘର । ତା ନାଆଁ ବିହନ ଘର । ବିହନ ଘରେ ଓ ନିଲାମ ଘରକୁ ଠାକୁର ଘର ଯୋଡ଼ି ଦେଇଥାଏ । ଖରାବେଳେ ବଂଗଳା ଘରେ ଆମେ ବସ ରହୁ ବା ଶୋଉ । ଚିନ୍ତା ଆମକୁ ଜଗେ । ଆମର ମନୋରଂଜନ ପାଇଁ ନିଲାମ ଘର ପିଣ୍ଡାରେ କାଠ କାମ କରୁଥିବା ମିସ୍ତ୍ରାକ ଦ୍ବାରା ଗୋଟିଏ ଚାରି ଚକିଆ କାଠ ଗାଡ଼ି ଆମ ଜଗୁଆନ ଚିନ୍ତା ନାୟକ କରାଇ ଦେଲେ । ସେ ଗାଡ଼ି ଉପରେ ଗୋଟାଏ ବଡ଼ ଗାଧୋଇବା ଟର୍ ଉର୍ଣ୍ଣ ଆମକୁ ସେ ଟର୍ରେ ବସେଇ ଦୁଇଟା ଛେଳି ଧରି ଆରି ଯୋଡ଼ି ଦେଇ ଚିନ୍ତା ନାୟକ ଗାଡ଼ି ଚାଳକ ହୁଅନ୍ତି । ମାମୁଁଘର ହତାର ଅଠର ଏକର ଫଳ ବଗିଚା ଭିତରେ ଆମେ ସେଇ ଗାଡ଼ିରେ ବସି ବୁଲୁ । (ଏ ଗାଡ଼ିର ଛବିଟା ମାଣିକ ପାଖରେ ଅଛି)

ଖରାବେଳେ ବନ୍ଦାଶାଳାରୁ ମୁକୁନିବା ପରେ ଜଳଯୋଗ । ତା’ପରେ ଚିନ୍ତା ସାଂଗରେ ବାଲି ପୋଖରୀକୁ ଯାଉ । ବାଲି ପୋଖରୀରେ ଗୋଟାଏ କାଠୁଆ ତଙ୍ଗା ପଡ଼ିଥାଏ । ପୋଖରୀଟା ଅଗଭୀର । ଚିନ୍ତା ଆମକୁ ତଙ୍ଗାରେ ବସାଇ ତଙ୍ଗାଟାକୁ ପେଲି ପେଲି ଚଳାଏ । ଆମେ କିଛି ଗୋନମାନ କଲେ ପୋଖରୀରୁ ଗୋଟାଏ ଦିଟା ମାଛ କି ପଦ୍ମଫୁଲ ଦେଇ ଆମକୁ ବାଆଁରେଇ ଦିଏ ।

କୌକା ବିହାର ପରେ ଆମକୁ ଗୋପୀପଣ୍ଡାଙ୍କ ଜିମାରେ ଛାଡ଼ି ସେ ଟିକିଏ ନିଃଶ୍ବାସ ମାରୁଥିବ ବା ଆମ ଗୁଣଗ୍ରାମ ବଖାଣୁ ଥିବ ବୋଲି ମୁଁ ଏବେ ଭାବୁଛି । ଗୋପୀପଣ୍ଡାଙ୍କ ପାଖରେ କଣ ପଦ୍ମ ମୋର ମନେ ନାହିଁ । କାରଣ ପାଠ ପ୍ରତି ଅନୁରାଗ ମୋର ପିଲାଦିନୁ ନାହିଁ । ସେ ଗୀତ ମଧ୍ୟ ବୋଲନ୍ତି । ଗୋଟାଏ ଗୀତ ମନେ ଅଛି :

“ଚିତ୍ତୁଡ଼ି ମାଛ ଥାଇ ବୋଇଲା ମୋ ପିଠିରେ କୁଜ
ଆମ୍ବୁଳ ଟାକରା ଦିଖଣ୍ଡ ପକେଇ ମୋ ମଜାଟା ବୁଝ ।
ମିନେଇ ଚିତ୍ତୁଡ଼ି ଥାଇ ବୋଇଲା ମୁଁ ବାଜ ବାରୁଆ ରାଉ
ମୋତେ ଚିଲା ମାରି ନେଇଥାଏ ଶୁହାକପିତା ଭାଉ ।”

କବିତା ଆହୁରି ଶୁଣିବା ସତ୍ତ୍ୱେ ଆମେ ଘୁମେଇବାକୁ ଆରମ୍ଭ କରୁ । ଛୁଟି ମିଳିଯାଏ ।
ପଣ୍ଡା ଆପଣେ ମଧ୍ୟ ନିଃଶ୍ୱାସ ମାରୁଥିବେ ।

ସକାଳ ଓଢି ପାଠପଢ଼ା ପ୍ରତି ପଣ୍ଡା ଆପଣେ ଅଧିକ ଦୃଷ୍ଟ ଦିଅନ୍ତି । ଆମେ ତାଙ୍କୁ
ଠକିବାକୁ ପାଣି ପିଇବାକୁ ବା ଅନ୍ୟ କିଛି ବାହାନା ଦେଖାଇ ଯିବାକୁ ଚାହିଁଲେ ସେ କହନ୍ତି —
ଛେପ ପକେଇ ଯାଅ । ଛେପ ଶୁଖିବା ଆଗରୁ ଫେରି ଆସିବାକୁ ହେବ ।

ମାମୁଁଙ୍କ ବିଭାଘର ପାଖେଇ ଆସିଲା । ଗୋଟାଏ ହାତୀ ଆସି ବାଣ୍ଟ ରସକୁଣ୍ଡା ପୋଖରୀ
କୂଳରେ ବନ୍ଧାହେଲା । ଆମେ ଛେନିଟଣା ଗାଡ଼ିକୁ ଛାଡ଼ି ହାତୀ ପିଠିରେ ବୁଲିଲୁ । ସରଘରୁ ମନ
ଇଚ୍ଛା ଚାଉଳ ଓ ନଡ଼ିଆ ବୋହି ଆଣି ହାତୀକୁ ଖାଇବାକୁ ଦେଲୁ । ତା ପରେ ଆସିଲେ ବ୍ୟାଞ୍ଜ
ପାଟି । ତେଜା ତେଜା ଗୋରା ସାହେବ । ଶାଗୁଆ ରଂଗର ମଖମଲ ଲଗା ଶିଶୁକାଠ କି
ମେହରାନି କାଠର ଚଉକୀ ରସକୁଣ୍ଡାପାଖ ଚଟାଣ ଉପରେ ପଡ଼ିଲା । ମାମୁଁ ଆସି ଦେହରେ
ଚାଉଳ ଆଖୁନି ଧରି ମୁହଁ ଭୁରୁଙ୍ଗା କରି ରସକୁଣ୍ଡକୁ ଗାଧୋଇ ଆସିବା ମାତ୍ରେ ବ୍ୟାଞ୍ଜ ବାଜି
ଉଠିଲା । ମାମୁଁଙ୍କଠାରୁ ସେ ବ୍ୟାଞ୍ଜବାଲା ମୋତେ ବେଶୀ ସୁନ୍ଦର ଦିଶୁଥାନ୍ତି ।

ମାମୁଁଙ୍କର ବର ଅନୁକୂଳ ହେଲା । ଭାଇ ମାରକୁଣ୍ଡୀ ହେଲେ । ସମସ୍ତେ କହୁଥାନ୍ତି ବର
ସାଂଗକୁ ମାରକୁଣ୍ଡୀ ମାନିଛି । କୁନାଭାଇଙ୍କ ନେତୃତ୍ୱରେ ଆମେ ବୋଲିବୁ- ବର ଖାଏ ବରା
କନିଆ ଖାଏ ଛୁଞ୍ଚିପତର ମାରକୁଣ୍ଡୀ ଖାଏ ଛେରା । ବର ଅନୁକୂଳ କାମରେ ବ୍ୟସ୍ତ ଥାଇ ଆମ
ଗାତ ପ୍ରତି କେହି ମନଯୋଗ ଦେଲେ ନାହିଁ ।

ମାରକୁଣ୍ଡୀକୁ ବନାରସୀ ଯୋଡ଼ ପିନ୍ଧାଇଲା ବେଳକୁ ଭାଇ ପାଟ ପିନ୍ଧିବାକୁ ମନା କରି
ଦେଲେ । ଗୋଟାଏ ଖଦଡ଼ ଲୁଗା ଓ ଫତେଇ ପିନ୍ଧି ସେ ସୁନା ଜରିଲଗା ବନାରସୀ ପାଟ ପିନ୍ଧା
ବର ପାଖରେ ପାଲିକିରେ ବସିଲେ । ତଥାପି ଭାଇଙ୍କ ରୂପକୁ ସମସ୍ତେ ବାହୁନୁଥାନ୍ତି ।

ମାଉଁ ଆସିଲେ । ସତ୍ୟବାମାପୁର ଗାଁର ଝିଅ ବୋହୂ ବୁଢ଼ୀ ସମସ୍ତେ ବୋହୂ ଦେଖିବାକୁ
ଆସି ରୁଣ୍ଡ ହେଲେ । ଅଭିମତ ଦେଲେ— ଗୋଟିଏ ଚାଉଳରେ ଗଡ଼ା । ମାଉଁଙ୍କ ବୋହୂପଣିଆକୁ
ସମସ୍ତେ ଧନ୍ୟ ଧନ୍ୟ କଲେ । ସେ ପାହାନ୍ତାରୁ ଉଠି ତାଙ୍କ ଧାଇଁ ସାଙ୍ଗେ କନକଦଣ୍ଡାକୁ ଯାଇ
ଗାଧୁଅନ୍ତି । ଆଗ ଠାକୁର ଘର ଧୋଇ ତାପରେ ଗୁରୁଜନମାନଙ୍କ ଗୋଡ଼ ଘଷି ଦିଅନ୍ତି । ଠାକୁରଙ୍କ
ପାଇଁ ପୁରୀ ବଡ଼ ଦେଉଳ ରାତିରେ ନାନା ପ୍ରକାର ଫୁଲ ଗୁଚ୍ଛିତି । ସମସ୍ତଙ୍କ ପାଇଁ ପ୍ରତ୍ୟେକଙ୍କର
ରୁଚି ଅନୁସାରେ ପାନ ଭାଂଗନ୍ତି । ବଡ଼ମା ଗାଧୋଇ ଆସିଲେ ତାଙ୍କ ଗୋଡ଼ ଧୋଇ ଫେରି
ଦିଅନ୍ତି । ଏସବୁ ହେଉଛି ବୋହୂ ପଣିଆ । ଏହାଛଡ଼ା ସମସ୍ତଙ୍କ ପାଇଁ ଚନ୍ଦନକମ ଜଳିଦେବା

ମୁ ରୁଜ ପକେଇବା, ମୁଣ୍ଡ କୁଣ୍ଡେଇଦେବା ମଧ୍ୟ ଅନିବାର୍ଯ୍ୟ କାର୍ଯ୍ୟକ୍ରମ । ମୋତେ ମଧ୍ୟ ବେଶପଟା କରିଦିଅନ୍ତି । କିନ୍ତୁ ଏ ବେଶପଟା ଠାରୁ ହାତୀ ଚଢ଼ି ବୁଲିବା ମୋ ପାଇଁ ଅଧିକ ଚିତ୍ତାକର୍ଷକ ଥିଲା ।

ମାମୁଁଙ୍କ ଦ୍ଵାରା ରଚିତ ନାଟକର ପୁଣି ଅଧର ହେଲା । ରିହର୍ସଲ ହେଲାବେଳେ ଚିନ୍ତ ଆମକୁ ସେଠାକୁ ନେଇ ଯାଉଥିଲା । ରାଧାଙ୍କ ଶାଶୁ ଭୂମିକାରେ ଆମ ନାଲୁ ପୂଜାରୀ ଅଭିନୟ କରୁଥିବାର ମନେ ପଡ଼ୁଛି । ଘରର ସବୁ ପାଟ ପିତାମତୀ ନାଲୁ ପୂଜାରୀ ଓ ଅନ୍ୟ ଅଭିନେତା ମାନେ ପିନ୍ଧିଲେ । ପୁଅମାନେ ଝିଅ ସାଙ୍ଗି ଅଭିନୟ କଲେ । ମୁଁ ଗୋଟାଏ ଗୀତ ବୋଲି ଶିଖୁଥିଲି । “ବୃଷଭାନୁ ଜେମା ମିଛେ ଜାଣୁ ଜାଣୁ ହେଲୁ ବାଇ କିଲୋ ମାଆ ।” ଚିନ୍ତା ଖଣ୍ଡି ବଜାଏ । ମୁଁ ରୁମାଲ ଧରି ନାଚେ । କୁନାଭାଇ ତୁଆଁ ଓଗେର ଦର୍ଶକ ।

ଏହିରୂପେ ମାମୁଁଙ୍କ ବିବାହ ପର୍ବ ସରିଲା । ତାପରେ ହେତୁ ପାଇଲାବେଳେ ସତ୍ୟଭାମାପୁରେ ଅନ୍ୟ ଦୃଶ୍ୟ ଦେଖିଲି । ଯେଉଁଠା ସତରାଚର ଦେଖିବାକୁ ମିଳେ ନାହିଁ । ସକାଳେ ବଡ଼ମା ଗାଧୋଇ ଆସି ସିଧା ସନଖ ଠାକୁର ଘରକୁ ଷ୍ଟୋଟ୍ର ବୋଲି ବୋଲି ଯିବେ । ଠାକୁର ଘରୁ ସେ ବାହାରିଲା ବେଳକୁ ଡିଲାମ ଘର ବାରଣ୍ଡାରେ ହାଣ୍ଡିଏ ନିମ୍ବପତ୍ର ସିଝା ପାଣି, କଣ୍ଡୁ ଦାବାନଳ ମଳମ ଓ ଗୋଲ ଗୋଲ ହୋଇ କଟା ହୋଇଥିବା କନା ଓ ପାଚକ ପାଣି ସିଝା ହୋଇ ରହିଥିବ । ଗାଁର ପଂଖାଏ ପିଲା ଆସି ବସିଥିବେ । ଯାହାଙ୍କ ଦେହରେ କାନ୍ଥ ହୋଇଥିବ ବଡ଼ମା ସେମାନଙ୍କ କାନ୍ଥ ନିମ୍ବପତ୍ର ସିଝା ପାଣିରେ ଧୋଇ କଣ୍ଡୁଦାବାନଳ ନଗାଇ କାନ୍ଥ ଉପରେ ଗୋଲ କନାପଟି ପକେଇ ଦେବେ । ଅନ୍ୟମାନଙ୍କୁ ପାଚକ ପିଇବାକୁ ଦେବେ । ତା ପରେ ତାଙ୍କ ହାତରେ ଠାକୁର ଭୋଗ ଦେଇ ବିଦା କରିଦେବେ ।

ମଧ୍ୟାହ୍ନ ଭୋଜନ ତାଟିଆ ଗିନା ଧରି ସରୁ ଓଡ଼ଣା ପକେଇ ଝିଅ ବୋହୂମାନେ ଆସିବେ । ସେମାନଙ୍କ ରୋଗ ଓ ରୁଚି ଅନୁସାରେ ପଥ ରାନ୍ଧି ଯୋଗାଇବାଟା ବଡ଼ମାଙ୍କର ଥିଲା ମୁଖ୍ୟ ମନୋରଂଜନାତ୍ମକ କାର୍ଯ୍ୟକ୍ରମ । ଏହିପରି ଭାବରେ ସେବା ମାଧ୍ୟମରେ ଲୋକଙ୍କ ହୃଦୟକୁ ଛୁଇଁବା କନାଟା ମୋ ବୋଉ ବୋଧହୁଏ ବଡ଼ମାଙ୍କ ଠାରୁ ଉତ୍ତରାଧିକାରୀ ସୂତ୍ରରେ ହାସଲ କରିଥିଲା ।

ବୋଉ ନିଖୁନ ଭାରତୀୟ ସମ୍ମିଳନୀ ଗୁଡ଼ିକର ବ୍ୟବସ୍ଥା କାର୍ଯ୍ୟ ଯେ ସୁତାରୁ ଭାବରେ ସଂପନ୍ନ କରି ନିଖୁନ ଭାରତୀୟ କ୍ଷେତ୍ରରେ ପ୍ରଶଂସିତ ହୁଏ, ସେଇଟା ମଧ୍ୟ ସେ ତା ବିଚାରର ବେଳର ବ୍ୟବସ୍ଥା ଦେଖି ସେ ଶିଖୁଛି ବୋଲି ବାପା ବହୁ ବାର କହିଛନ୍ତି । ନିର୍ବନ୍ଧ ବେଳେ କନ୍ୟାପକ୍ଷ ପଟାଶ ସାଆନ୍ତ ମର୍ଯ୍ୟାଦା ଦେବେ ବୋଲି ଜବାବ ଛିଣ୍ଡିଲା । ପଟାଶଜଣ ସାଆନ୍ତ +ପଟାଶଜଣ ବାରିକ ବା ପାଖଲୋକ +ଗୋଟିଏ ସବାରାର ୮ ଜଣ ବାହକ । ଜଣେ ସାଆନ୍ତଙ୍କ ପାଇଁ ଶହେ ଆଠ ଜଣ ସେବକ । ତେଣୁ ପଟାଶ ସାଆନ୍ତ $\times ୪ = ୪୦୦$ ଜଣ ଆସିବେ କେବଳ କେବଳ ସବାରୀ ବାହକ । ସତ୍ୟଭାମା ପୁରରେ ପ୍ରତ୍ୟେକ ଦଳର ବେହେରାଙ୍କ ପାଇଁ ଅଲଗା ଅଲଗା ସିଧା ଓ ତାଟିଘର ଖାଜା ହୋଇଗଲା । ମାଛ ଓ ଆରିଶା ପିଠା ଯେଉଁ ଦଳ ଯେତେ ଚାହିଁବେ ସେତେ

ଦିଆଯିବ ବୋଲି କହା ହୁଏନ ଦିଆ ଯାଇଥିଲା । ତାହା ସାଙ୍ଗକୁ ସ୍ବାମୀ ବିଚିତ୍ରନନ୍ଦ ଦାସ, ବୀରକିଶୋର ରାୟଙ୍କ ପରି ଟୋକାଟାକଳିଆ ବରର ସାଙ୍ଗ ବରଯାତ୍ରୀ । ସାଆନ୍ତମାନଙ୍କ ଚର୍ଚ୍ଚା ସ୍ବତନ୍ତ୍ର । ଘିଅ ପରସା ହେଲାବେଳେ ଘିଅ ହାତରୁ ରେଜି ପତ୍ର ଉପର ଦେଇ ତଳକୁ ବୋହି ଯାଉଥିବ, ସାଆନ୍ତେ ହାତ ଟେକି ନିଷେଧ କରିବେ ନାହିଁ । ଫଳରେ ଜୀରାରୁ ସିରା କାଢ଼ିବାରେ ପ୍ରବୀଣ ସାଆନ୍ତମାନେ ଖ୍ରୀଷ୍ଟାୟାନ୍ ଘର ଅବିଧି ଦର୍ଶାଇ ନାକ ଟେକି ପାରିଲେ ନାହିଁ । ଏହି ବ୍ୟବସ୍ଥାପନାର ବିନିଯୋଗ ବୋଉ ତାର ସର୍ବକାଳୀନ ସେବା କ୍ଷେତ୍ରରେ କଲା । ସହିଷ୍ଣୁତା, ସ୍ବେହପ୍ରବଣତା, ଯୋଗ୍ୟ ଅଯୋଗ୍ୟ ନିର୍ବିଶେଷରେ ସମସ୍ତଙ୍କ ପ୍ରତି ଆଦରଭାବ ମଧ୍ୟ ସେ ବଡ଼ମାଙ୍କଠାରୁ ଉତ୍ତରାଧିକାରୀ ସୂତ୍ରରେ ପାଇଥିଲା । ମୋ ମାଉସୀ ମଧ୍ୟ ତାଙ୍କର ବ୍ୟବସ୍ଥା-ଶକ୍ତି ଓ ଘରକରଣା ଯୋଗୁ ଖ୍ୟାତି ଅର୍ଜିଥିଲେ । କିନ୍ତୁ କେତେଦିନ ସେ ରହିଲେ । ପଞ୍ଚମ ସନ୍ତାନ ଜନ୍ମଗ୍ରହଣ କଲା । ରକ୍ତହୀନତା ଦୋଷରୁ ସେ ଅକାଳରେ ଚାଲିଗଲେ ।

ସତ୍ୟଭାମାପୁର ମାମୁଁଘର ଫଳବଗିଚାକୁ ପୁରୀର ଜଗନ୍ନାଥ ବଲ୍ଲଭ ସହିତ କେହି କେହି ଦୁକନୀ କରୁଥିଲେ । ବଡ଼ମାଙ୍କର ଫଳବଗିଚା କରିବା ସଉକ ଥିଲା । ଆମ୍ଭଲିରୁ ଆଦିର କଲମି ଗଛ ସେ ମୋଜାଫର ପୁରରୁ ଆଣି ନିଜ ହାତରେ ଲଗାଇଥିଲେ । ମାଛ ଯେମିତି ସବୁବେଳେ ମିଳାବ, ଜାଲ ପକାଇବାକୁ ପଡ଼ିବ ନାହିଁ ସେଥିପାଇଁ କନକଦଣ୍ଡାରେ ଗୋଟାଏ ବଡ଼ ଜାଲ ଭିତରେ ମାଛ ରହିଥାନ୍ତି । ବାଙ୍କାବଜାର ମାମୁଁଘର ପରି ହଂସ, କୁକୁଡ଼ା ଆଦି ନଥିଲେ । ଗାଈ ପଲେ ଥିଲେ । ଧାନ ଜମି ସଜ୍ଜା ଦିଆ ହୋଇଥିଲା । ବଡ଼ମା ନିଜେ ଏସବୁ ଦେଖା ଶୁଣା କରୁଥିଲେ ।

କ୍ରମେ ମାମୁଁ ଏସବୁ କାମ ତୁଲାଇଲେ । ମାଉଁ ଘରକରଣା ତୁଲାଇଲେ । ବହୁବାନ୍ଧବ ଖୋଜା ଲୋଡ଼ା ଭାରବେଭାର ଦେବା ଆଦି କାମ ଏପରି ଭାବରେ ତୁଲାଇଲେ ଯେ ଲୋକେ ତାକୁ ପ୍ରଶଂସା କଲେ ।

ମାଉଁଙ୍କର ଦୁଇ ପୁଅ ବାହୁଡ଼ି ଯିବା ପରେ ଝିଅ ହେଲା । ବଡ଼ମା ତାକୁ ଗୋଲ କଲାବେଳେ ବୋଲନ୍ତି —

ଧେଉଳି ନାଟ ଧେଉଯା ନାଟ

ସମେସ୍ତ ପିନ୍ଧିବେ କନା କବଟା ମାଣିକ ପିନ୍ଧିବ ଦକ୍ଷିଣୀ ପାଟ ।

ଏଇଥିରୁ ମାଣିକ ନାଆଁଟା ବଜାୟ ରହିଗଲା । ମାଣିକ ଜନ୍ମ ହେବା ପରେ ମଧ୍ୟ ମାମୁଁମାଉଁ ସତ୍ୟଭାମାପୁରରେ ଥିଲେ । ୧୯୩୪ ମସିହା ମେ ମାସ ତେଜଶ ଚାରିଖରେ ଗାନ୍ଧିଜୀ ସତ୍ୟଭାମାପୁର ମାମୁଁ ଘରେ ଗୋଟିଏ ରାତି ରହିଲେ । ତାଙ୍କ ସାଂଗରେ ଦେଶୀ ବିଦେଶୀ ପଦଯାତ୍ରୀ ବହୁ ସଂଖ୍ୟାରେ ଥାନ୍ତି । ସେମାନଙ୍କର ଯେପରି କୌଣସି ଅସୁବିଧା ନ ହେବ, ସେଥିପ୍ରତି ମାମୁଁଙ୍କର ସତର୍କ ଦୃଷ୍ଟି ଥାଏ । ଏପରିକି ଅତିଥି ମାନଙ୍କ ପାଇଖାନା ସୁବ୍ୟା ମାମୁଁ ନିଜେ ସଫା କରୁଥାନ୍ତି । ସତ୍ୟଭାମାପୁରକୁ ସେହି ଦିନ ଖବର ଆସିଲା ଯେ ବଡ଼ମାଙ୍କୁ ବନ୍ଧକ ହୋଇଛି । ଗାନ୍ଧିଜୀଙ୍କ କେନ୍ଦ୍ରପଡ଼ା ରହଣୀକୁ ଖବର ଆସିଲା — ବଡ଼ମା ଚାଲିଗଲେ ।

ପ୍ରବଳ ଝୋଟ ଚାଷ ଯୋଗୁ କି କାହିଁକି ଓଡ଼ିଶାରେ ମ୍ୟାଲେରିଆ ପ୍ରବଳ ହେଲା । ମାମୁଁଙ୍କୁ ମଧ୍ୟ ମ୍ୟାଲେରିଆ ହେଲା । ବିଧିବଦ୍ଧ ଚିକିତ୍ସା ସତ୍ତ୍ୱେ ମ୍ୟାଲେରିଆ ଛାଡ଼ିଲା ନାହିଁ । ମାମୁଁ ମାଉଁ ସତ୍ୟଭାମାପୁରକୁ ଛାଡ଼ିଲେ ।

ଆମେ ମଧ୍ୟ କଟକ ଛାଡ଼ିଲୁ ୧୯୩୪ ମସିହା ଅଗଷ୍ଟ ମାସରେ । ଗାନ୍ଧୀଜୀ ୧୯୩୪ ରେ ଓଡ଼ିଶାରେ ପଦଯାତ୍ରା କଲାବେଳେ ବୋଉ ଓ ତା ସାଂଗରେ ରହି ହରିଜନ ବସ୍ତିରେ କାମ କରୁଥିବା ରାଜେଶ ଝିଅ ମଧ୍ୟ ପଦଯାତ୍ରାରେ ଥିଲେ । ଗାନ୍ଧୀଜୀ ୮ ଜୁନ୍ ୧୯୩୪ରେ ଓଡ଼ିଶାରୁ ବିଦା ହେଲେ । ସେ ଅମୃତ ବଜାର ପତ୍ରିକାର ପ୍ରତିନିଧିଙ୍କୁ ଯେଉଁ ବିବୃତ୍ତି ଦେଲେ ସେଥିରେ କହିଲେ — Our party included girls from Rama Devi's Ashram. I marvelled at their capacity for walking bare-footed. Early morning as soon as we reached our destination, these girls went out to Harijan quarters and brought the reports of what they have seen or done. They never knew what fatigue was and though many of them had been brought up in the lap of luxury they put up with all the trials of a member which by no means was soft job. I have had the privilege of mixing with tens of thousands of Indian women. I have seen them at work but nowhere have I seen anything quite like what Smt. Rama Devi and her little band have been found to do as gracefully and so naturally. They never needed and claimed any special privilege.

ଏ ପ୍ରକାର ମନ୍ତବ୍ୟ ଦେଇ ଗାନ୍ଧୀଜୀ ବୋଉକୁ କହିଲେ- ତୁମେ ଝିଅମାନଙ୍କୁ ପାଖରେ ରଖି ସସ୍ତା ଶା ଶିଖାଅ । ବାପାବୋଉ ବରାକୁ ଯିବାପରେ କେତେଗୁଡ଼ିଏ ଝିଅ ଆସି ବୋଉ ସାଂଗରେ ରହିଲେ । ବୋଉର ତ ନୀତି ହେଲା — କୌଣସି କାମ ଆରମ୍ଭ କରିବାକୁ ହେଲେ ନିଜଠାରୁ ବା ନିଜଘରୁ ଆରମ୍ଭ କରିବା ଉଚିତ । ତେଣୁ ସେ ମାମୁଁଘର ଆଡ଼କୁ ଚାହିଁଲା । ବଡ଼ମାଙ୍କର ତ ବସନ୍ତ ରୋଗରେ (ଗାନ୍ଧିଜୀଙ୍କ ପଦଯାତ୍ରା ଚାଲିଥିଲା ବେଳେ) କାଳ ହୋଇଥିଲା । ତାର ପ୍ରିୟ ଭାଇମାନଙ୍କ ମଧ୍ୟରୁ ଦେବମାମୁଁଙ୍କର ମଧ୍ୟ ମୃତ୍ୟୁ ହୋଇ ସାରିଥିଲା । ବୋଉ କହିବାରୁ ବେଙ୍ଗମାମୁଁ ଦେବମାମୁଁଙ୍କ ଝିଅ ମିନିକୁ ବୋଉ ପାଖକୁ ପଠାଇ ଦେଲେ । ମିନି ଅନ୍ୟ ଝିଅମାନଙ୍କ ସଂଗେ ମିଶି ଗୋଟା ଚାଉଳ ଭାତ ଖାଇଲା । ବଗିଚାରେ ପାଣି ଦେଲା, ବାଛୁରୀକୁ ଗାଧୋଇ ଦେଲା । ପାହାନ୍ତା ପହରରେ ଉଠି ପ୍ରାର୍ଥନା ପରେ ଏସ୍ବାଇରେ ରେୟାର୍ କଲା । ସୂତା କାଟିଲା । ମାତ୍ର ସସ୍ତା ଶା ଶିଖିଲା କି ନାହିଁ ସେ କଥା ସିନା ତା ଶାଶୁଘର ଲୋକେ କହିବେ । ମାମୁଁମାଉଁ ବରା ସାଂଗରେ ସଂପର୍କ ରଖୁଥିଲେ ଏବଂ ମୋ ବିଭୀଘର ବେଳେ ମାଉଁ ଓ ମାଣିକ ପାଟ ପାରି ହୋଇ ବରାକୁ ଯାଇଥିଲେ ।

୧୯୪୨ ରେ ଆମେ ଜେଲରେ ରହିଲୁ । ସେଇଠି ଖବର ପାଇଲୁ ମାଉଁଙ୍କର ଗୋଟିଏ ସାନୋସିଆ ପୁଅ ହେଲା । ବହୁ ଯତ୍ନ ସତ୍ତ୍ୱେ ସେ ବାହୁଡ଼ି ଗଲା । କାରାମୁକ୍ତ ହେବାପରେ ମଧ୍ୟେ ମଧ୍ୟେ ବାକାବଜାର, ମାତାମଠ, ତୁଳସୀପୁର ଯାଏ । ମାମୁଁଘର ଖେଳେଇ ହେଇ ଯାଇଛି ।

ଧୀରେ ଧୀରେ ପଫେରିବର୍ତ୍ତନ ଆରମ୍ଭ ହେଲା । ମାମୁଁଘର ଭାଗମାନଙ୍କ ମଧ୍ୟରୁ ଆଗ ଗଲା ଗଜି । ମୁଁ ସେଦିନ ବେଙ୍ଗ ମାମୁଁ ଓ ନୂଆମାଉଁଙ୍କ ପାଖରେ ଥିଲି । ସଂଧ୍ୟା ହେଲା । ବୁଢ଼ୀ ଆସି କହିଲା — ଶୁଣାନରୁ ଆସି ସମସ୍ତେ ସେମିତି ରହିଛନ୍ତି । ବାବୁ ଆଗ ପାଟିରେ କିଛି ଦେଲେ ସିନା ଅନ୍ୟମାନେ ଖାଇବସିବେ ! ମୁଁ ମାମୁଁଙ୍କୁ କହିଲି — ଟିକିଏ ସରବତ୍ ପିଅନ୍ତୁ । ମାମୁଁ କହିଲେ “ମାଆ ! ମୁଁ ନିର୍ଲଜ୍ଜଙ୍କ ପରି ତା ପୁଣି ମାଗିକରି ପିଇବି । ତାରେ ତିନି କମ୍ ହୋଇଥିଲେ ତିନି ମାଗିବି । ଆଜି ମୋତେ ଛାଡ଼ିବେ ।” ଗିଲାସେ ପାଣି ଆଣି ଦେଲି । ସେ ଦିତ୍ତୋକ ପିଇଲାକୁ ସମସ୍ତେ ଜଳଗ୍ରହଣ କଲେ । ସେଦିନ ବୁଝିଲି ବଡ଼ମା କାହିଁକି ‘ଆଜି ତ ଅସାର ଲାଗେ ଏ ସଂସାର’ ବୋଲିବା ପାଇଁ ମାମୁଁ ମାଉଁଙ୍କୁ କହନ୍ତି । ଚିଲୁଡ଼ି, ନଟ, ଉନା, ବିଜି, ଭୁଲିଆ, ଗୁନି ଚାରି ଗଲେଣି । ଗୁନି ଯିବା ପୂର୍ବଦିନ ବେରୁ ଘରେ ତାକୁ ଦେଖୁ ଆସିଥିଲି । ଯେଉଁମାନଙ୍କୁ କାଖରେ ଧରିଥିଲି, ସେମାନେ ଚାଲିଗଲେ । ଦିନେ ଅକାରଣରେ ଅଜି, ତଳି, ଗହୁକୁ ଦେଖୁ ଆସିଲି । ଦିନେ ଶୋଭା, ମେବୁଲ, ଅନୁ ଓ କଇଁକୁ ଦେଖି ଆସିଲି । ମିନି, ମାଣିକ, ତୁନୀକୁ ଦେଖି ଆସିଲି । କାଳେ ଆଉ ଦେଖି ପାରିବି ନାହିଁ ସେଥିପାଇଁ ଦେଖିବାକୁ ଆସିଲି ବୋଲି ମଧ୍ୟ କହିଲି ନାହିଁ । କେବଳ ମାଳ ଖୁଡ଼ାକୁ କହିଥିଲି—ଖୁଡ଼ା ବୁଢ଼ୀ, ଝିଆରୀ ବୁଢ଼ୀ, କିଏ କୋଉଦିନ ଯିବ ଜଣା ନାହିଁ । ସେଥିପାଇଁ ତମକୁ ଦେଖିବାକୁ ଆସିଲି । ପିଲା ପରିବାରରେ ମଧ୍ୟ ସେହି ବିୟୋଗ ଦୁଃଖ । ଏ ସୁନ୍ଦର ପୃଥିବୀ, ଏ ସ୍ନେହ ଶରଧା ଏସବୁ ମିଥ୍ୟା ବୋଲି କୁହାଯାଉଛି । ଏଥିରୁ ମୁକ୍ତ ହେବି ନା ଏ ସ୍ନେହ ଶରଧାକୁ ଆହୁରି ପ୍ରସାରିତ ଆହୁରି ବ୍ୟାପକ କରିବି ? ବିୟୋଗ ଦୁଃଖର ବେଦନା ସହି ସୁଖ ଏ ସ୍ନେହ ଶରଧାକୁ ହିଁ ଗଣ୍ଠିଧନ କରି ବି ?

